



मुख्यमंत्री डॉ. मोहन यादव के निर्देश पर सिंहस्थ 2028 की तैयारियां तेज...

# करोड़ों श्रद्धालुओं की मेजबानी के लिए संवर रहा उज्जैन

## शिप्रा किनारे 140 स्थानों पर बनेंगे सुविधाजनक एप्रोच रोड, अधिकारियों ने किया 36.5 किमी पैदल निरीक्षण



के नीचे स्थित घाट क्षेत्र से निरीक्षण शुरू किया और गऊघाट, वैधशाला के पीछे, वाकणकर ब्रिज के समीप, जीवन खेड़ी, श्री शनि मंदिर के समीप सहित पुराने और निर्माणाधीन नवीन घाटों तक पहुंच मार्ग तैयार करने के लिए प्रस्तावित

से चल रहा है। इन घाटों को मुख्य मार्गों से जोड़ने के लिए एप्रोच रोड विकसित किए जा रहे हैं। अधिकारियों ने शिप्रा नदी के किनारे पुराने घाटों के साथ-साथ निर्माणाधीन घाटों को भी एप्रोच रोड से जोड़ने के लिए 140 स्थान चिन्हित किए हैं। संभागयुक्त आशीष सिंह ने निर्देश दिए कि घाट से 200 मीटर के दायरे में चिन्हित स्थानों पर एप्रोच रोड का निर्माण इतना सुविधाजनक और सहज हो कि श्रद्धालु आसानी से घाट तक पहुंच सकें और वापस लौट सकें।

**ईंधन की बचत:** एक ही वाहन से निरीक्षण कर रहे अधिकारी प्रधानमंत्री नरेंद्र मोदी और मुख्यमंत्री डॉ. मोहन यादव की ईंधन बचत की अपील का जिला प्रशासन पर बड़ा असर देखने को मिला है। प्रशासनिक अधिकारियों ने अब सिंहस्थ कार्यों के निरीक्षण के लिए अपने कार्गिलों को विराम देते हुए एक ही वाहन (अर्बनिया बस) से सफर करने का निर्णय लिया है। बुधवार सुबह संभागयुक्त आशीष सिंह और कलेक्टर रोशन कुमार सिंह सहित 15 वरिष्ठ अधिकारी अलग-अलग 15 गाड़ियों के बजाय एक ही बस में बैठकर 29 किलोमीटर लंबे घाट क्षेत्र का जायजा लेने पहुंचे। गौरतलब है कि अब तक अधिकारी अलग-अलग वाहनों (ज्यादातर इनोवा) से जाते थे, जिससे प्रतिदिन लगभग 6750 रुपये का ईंधन खर्च होता था। अब बस के उपयोग से यह खर्च घटकर मात्र 250 रुपये के डीजल तक सिमट गया है, हालांकि बस का किराया 4100 रुपये प्रतिदिन है, फिर भी यह सरकारी व्यय में बड़ी बचत है। मेला अधिकारी आशीष सिंह ने बताया कि इस पहल से शासकीय धन के अपव्यय पर रोक लगेगी और अधिकारियों में टीम भावना बढ़ेगी। वहीं कलेक्टर रोशन कुमार सिंह के अनुसार गाड़ियों का लंबा कार्गिलान होने से शहर की ट्रैफिक व्यवस्था पर भी दबाव कम होगा।

### भीड़ और यातायात प्रबंधन पर जोर

संभागयुक्त आशीष सिंह ने कहा कि एप्रोच रोड के लिए चिन्हित स्थानों की सूची अब पुलिस विभाग को सौंपी जाएगी। पुलिस विभाग इसके आधार पर भीड़ नियंत्रण और यातायात प्रबंधन का विस्तृत प्लान तैयार करेगा। उन्होंने जोर दिया कि व्यवस्थित पार्किंग क्षेत्र और घाट तक सुविधाजनक पहुंच मार्ग होने से सिंहस्थ के दौरान भीड़ प्रबंधन आसान हो जाएगा। मुख्यमंत्री डॉ. मोहन यादव के निर्देश पर शिप्रा नदी के 29 किलोमीटर क्षेत्र में नवनिर्मित घाटों के माध्यम से 24 घंटे स्नान की व्यवस्था की जा रही है। इससे करोड़ों श्रद्धालु मोक्षदायिनी शिप्रा में स्नान कर सकेंगे और सुरक्षा सुविधा के साथ अपने गंतव्य तक पहुंच सकेंगे।

### विनय उजाला

**उज्जैन, निप्र।** सिंहस्थ 2028 महाकुंभ को लेकर शहर और शिप्रा नदी किनारे जोर-शोर से तैयारियां चल रही हैं। मुख्यमंत्री डॉ. मोहन यादव के निर्देश पर प्रशासन ने विश्व भर से आने वाले करोड़ों श्रद्धालुओं को सुविधाजनक स्नान और निर्बाध दर्शन की व्यवस्था

करने के लिए व्यापक कार्ययोजना तैयार कर ली है। पेट्रोले-डीजल की मितव्ययिता पर प्रधानमंत्री नरेंद्र मोदी के आह्वान और मुख्यमंत्री की पहल को साकार करते हुए अधिकारियों की टीम बस से निरीक्षण पर निकली और पांच दिनों में शिप्रा नदी के दोनों किनारों पर 36.5 किलोमीटर पैदल भ्रमण कर 140 महत्वपूर्ण स्थानों को

चिन्हित किया। संभागयुक्त सह सिंहस्थ मेला अधिकारी आशीष सिंह, कलेक्टर रोशन कुमार सिंह, नगर निगम आयुक्त अभिलाष मिश्रा और उज्जैन विकास प्राधिकरण सीईओ संदीप सोनी के नेतृत्व में अधिकारियों की टीम बुधवार को पांचवें और अंतिम दिन निरीक्षण पर निकली। टीम ने लाल पुल ब्रिज

## घर-घर पहुंचकर किया सूचीकरण कार्य का निरीक्षण

### विनय उजाला

**उज्जैन, निप्र।** देश की पहली डिजिटल जनगणना के तहत उज्जैन में मकान सूचीकरण कार्य तेजी से जारी है। जनगणना 2027 के प्रथम चरण अंतर्गत 1 मई से 31 मई तक प्रणाली द्वारा घर-घर पहुंचकर डिजिटल सर्वे किया जा रहा है। इसी क्रम में बुधवार को वरिष्ठ अधिकारियों ने विभिन्न क्षेत्रों में पहुंचकर कार्य का निरीक्षण किया। जौन क्रमांक 4 एवं 5 के अंतर्गत वार्ड क्रमांक 40 पंचासा क्षेत्र, वार्ड क्रमांक 41 गोपालपुर क्षेत्र तथा लोटी स्कूल के आसपास के इलाकों में अधिकारियों ने सुपरवाइजर एवं प्रणाली के साथ घर-घर भ्रमण कर नागरिकों से जानकारी संग्रहित की। निरीक्षण के दौरान आठ से अधिक ब्लॉकों में चल रहे कार्यों का जायजा लिया गया। अधिकारियों ने निर्देश दिए कि जनगणना का कार्य तय समय सीमा में पूरा किया जाए। कुछ ब्लॉक एवं सर्कल स्तर की टीमों



द्वारा समय से पहले कार्य पूर्ण किए जाने पर उनकी सराहना भी की गई। वर्तमान में भीषण गर्मी को देखते हुए सुबह एवं शाम की शिफ्ट में सर्वे कार्य करने के निर्देश दिए गए हैं। साथ ही जिन मकानों में ताले लगे मिले हैं, वहां दोबारा विजिट करने को कहा गया है। अधिकारियों ने नागरिकों से अपील की कि वे डिजिटल जनगणना में सहयोग करें और सही एवं सटीक जानकारी उपलब्ध कराएं। यदि

किसी नागरिक ने स्वयं स्वगणना की है तो उसकी एसई आईडी प्रणाली के साथ साझा करें। साथ ही यह भी स्पष्ट किया गया कि जनगणना कर्मों केवल जनगणना से संबंधित जानकारी ही मांगेंगे, इसलिए किसी भी प्रकार की ओटीपी या वित्तीय जानकारी साझा न करें। निरीक्षण के दौरान संतोष टैगोर, मनोज मौर्य, तेजेंद्र सिंह, राजेश राठी, सरिता सोलंकी एवं गीता अखंड उपस्थित रहे।

## स्वच्छ शहर बनाने में जुटा उज्जैन नगर निगम अमला

### विनय उजाला

**उज्जैन, निप्र।** सिंहस्थ 2028 की तैयारियों के साथ-साथ नगर पालिक निगम अब स्वच्छता सर्वेक्षण 2025-26 में देशभर में शीर्ष स्थान हासिल करने के लक्ष्य के साथ व्यापक अभियान चला रहा है। मुख्यमंत्री डॉ. मोहन यादव की मंशानुरूप शहर में हजारों करोड़ रुपये के विकास कार्यों के बीच स्वच्छता, सौंदर्यीकरण और जनभागीदारी पर विशेष फोकस किया जा रहा है। महापौर मुकेश टटवाल, निगम अध्यक्ष कलावती यादव एवं निगम आयुक्त अभिलाष मिश्रा के नेतृत्व में शहर को स्वच्छ, सुंदर, हरित एवं पर्यावरण अनुकूल बनाने के लिए निगम द्वारा लगातार अभियान संचालित किए जा रहे हैं। निगम का उद्देश्य उज्जैन को देश के सबसे स्वच्छ एवं आदर्श शहरों की श्रेणी में स्थापित करना है। नगर निगम द्वारा शहर के प्रमुख घाटों, तालाबों और नदी क्षेत्रों में विशेष सफाई अभियान चलाया जा रहा है। जल गंगा संवर्धन अभियान के तहत जल स्रोतों की साफ-सफाई के साथ नागरिकों को जल संरक्षण के प्रति जागरूक किया जा रहा है। विभिन्न सामाजिक संगठनों, विद्यार्थियों एवं नागरिकों की सहभागिता से श्रमदान कार्यक्रम भी आयोजित हो रहे हैं। नगर निगम ने शहर के विभिन्न हिस्सों से गंदगी के बड़े स्रोतों को हटाने के लिए विशेष अभियान शुरू किया है। सार्वजनिक स्थलों, प्रमुख मार्गों, चौराहों और दीवारों का थीम आधारित सौंदर्यीकरण एवं पेंटिंग कर शहर को नया स्वरूप दिया जा रहा है। सफाई मित्रों और कर्मचारियों के सम्मान एवं प्रोत्साहन के लिए प्रशिक्षण कार्यशालाओं का आयोजन किया गया है। उनके स्वास्थ्य परीक्षण एवं उपचार के लिए स्वास्थ्य शिविर भी लगाए जा रहे हैं। निगम का मानना है कि स्वच्छता सैनिकों के सहयोग के बिना स्वच्छ शहर की कल्पना संभव नहीं है। महापौर मुकेश टटवाल, निगम अध्यक्ष कलावती यादव और निगम आयुक्त अभिलाष मिश्रा ने शहरवासियों से अपील की है कि स्वच्छ सर्वेक्षण 2025-26 में उत्कृष्ट स्थान प्राप्त करने के लिए नागरिक सहभागिता बेहद जरूरी है।

## अभिनेता प्रदीप पांडे और मंत्री दिनेश प्रताप सिंह ने किये दर्शन



### विनय उजाला

**उज्जैन, निप्र।** श्री महाकालेश्वर मंदिर में बुधवार तड़के आयोजित भस्म आरती में भोजपुरी फिल्म अभिनेता प्रदीप पांडे चिंटू और उत्तर प्रदेश सरकार के राज्य मंत्री दिनेश प्रताप सिंह शामिल हुए।

प्रदीप पांडे चिंटू ने नंदी हॉल में बैठकर भगवान शिव की भस्म आरती के दर्शन किए। आरती के बाद उन्होंने भगवान महाकाल का पूजन-अर्चन किया और मंदिर की व्यवस्थाओं की सराहना की। इस दौरान मंदिर परिसर में श्रद्धालुओं की विशेष भीड़ देखने को मिली।

वहीं उत्तर प्रदेश सरकार के उद्यान, कृषि विपणन, कृषि विदेश व्यापार एवं कृषि निर्यात विभाग के राज्य मंत्री दिनेश प्रताप सिंह ने भी भस्म आरती में सहभागिता की। उन्होंने चांदी द्वार से भगवान महाकाल का पूजन-अभिषेक कर आशीर्वाद प्राप्त किया।

### 9 किलो गांजा जब्त, दो तस्कर गिरफ्तार

#### विनय उजाला

**उज्जैन, निप्र।** शहर में गांजा तस्करी पर पुलिस लगातार कार्रवाई कर रही है, लेकिन इसके बावजूद अवैध कारोबार थमने का नाम नहीं ले रहा। पुलिस ने कानीपुरा रोड पर चेकिंग के दौरान 9 किलो से अधिक गांजा जब्त कर दो तस्करों को गिरफ्तार किया है। जानकारी के अनुसार पुलिस कानीपुरा प्रतीक्षालय के पास वाहन चेकिंग कर रही थी। इसी दौरान मोटरसाइकिल क्रमांक एमपी 39 एएई 4036 पर सवार दो युवक

पुलिस को देखकर बाइक मोड़कर भागने लगे। संदेह होने पर पुलिस ने पीछा कर दोनों को पकड़ लिया। तलाशी लेने पर उनके पास मौजूद सफेद प्लास्टिक की थैली में गांजा मिला। वजन करने पर इसकी मात्रा 9 किलो 142 ग्राम पाई गई। पुलिस पूछताछ में आरोपियों की पहचान दुर्गा कालोनी निवासी सिंकरदर पिता शेरू खान तथा आगर-मालवा निवासी सहाय पिता जुम्मा खान के रूप में हुई। पुलिस ने आरोपियों के खिलाफ एनडीपीएस एक्ट के तहत प्रकरण दर्ज कर जांच शुरू कर दी है।

## 786 सीरीज के नोट बेचने के नाम पर 3.25 लाख की ठगी

### विनय उजाला

**उज्जैन, निप्र।** स्पेशल नोटों की खरीद-फरोख्त के नाम पर सोशल मीडिया पर सक्रिय ठगों ने एक युवक से 3.25 लाख रुपए की ठगी कर ली। युवक को 786 सीरीज के नोटों के बदले लाखों रुपए मिलने का लालच दिया गया था। इंदौर रोड स्थित एक निजी होटल में कार्यरत नेपाल निवासी मोहन श्रेष्ठ ने पुलिस को बताया कि उसे 786 सीरीज के नोट संग्रह करने का शौक है। सोशल मीडिया पर उसे



एक विज्ञापन दिखाई दिया, जिसमें ऐसे नोटों के बदले लाखों रुपए देने का दावा किया गया था। मोहन ने

अपने पास मौजूद नोटों की फोटो विज्ञापन में दिए गए नंबर पर भेजी। इसके बाद ठगों ने नोटों को दुर्लभ

बताते हुए उन्हें ऊंची कीमत में बेचने का भरोसा दिलाया। आरोपियों ने रजिस्ट्रेशन और प्रोसेसिंग फीस के नाम पर 28 जनवरी से 10 फरवरी 2026 के बीच अलग-अलग बैंक खातों में कुल 3 लाख 25 हजार रुपए जमा करवा लिए। रकम जमा होने के बाद आरोपियों के मोबाइल नंबर बंद आने लगे, तब मोहन को ठगी का अहसास हुआ। ऑनलाइन शिकायत दर्ज कराई थी, लेकिन कार्रवाई नहीं होने पर नानाखेड़ा थाने में प्रकरण दर्ज कराया।

### निजी बैंक कर्मचारी ने की आत्महत्या

#### विनय उजाला

**उज्जैन, निप्र।** एक निजी बैंक कर्मचारी द्वारा जहर खाकर आत्महत्या किए जाने का मामला सामने आया है। युवक देर रात सड़क किनारे बेहोशी की हालत में मिला था, जिसकी उपचार के दौरान देर रात उसकी मौत हो गई। बुधवार सुबह पोस्टमार्टम के बाद शव परिजनों को सौंप दिया गया। परिजनों का कहना है कि आशीष ने कभी किसी परेशानी का जिक्र नहीं किया था, इसलिए उसके इस कदम से सभी स्तब्ध हैं।

था, लेकिन मंगलवार रात 10 बजे तक घर नहीं पहुंचा। इसके बाद पिता ताराचंद अपने भाई दिनेश के साथ उसकी तलाश में निकले। तलाश के दौरान बाइकुमैद रोड पर आशीष की बाइक खड़ी दिखाई दी। सड़क किनारे मूर्च्छित अवस्था में पड़ा मिला। जहां उपचार के दौरान देर रात उसकी मौत हो गई। बुधवार सुबह पोस्टमार्टम के बाद शव परिजनों को सौंप दिया गया। परिजनों का कहना है कि आशीष ने कभी किसी परेशानी का जिक्र नहीं किया था, इसलिए उसके इस कदम से सभी स्तब्ध हैं।

## कुएं में गिरी गाय को पुलिस ने सुरक्षित निकाला

### विनय उजाला

**उज्जैन, निप्र।** थाना चिंतामण गणेश पुलिस ने संवेदनशीलता का परिचय देते हुए ग्राम जवासिया में 40 फीट गहरे कुएं में गिरी गाय का सफल रेस्क्यू किया। पुलिस, नगर सुरक्षा समिति और ग्रामीणों के संयुक्त प्रयास से गाय को सुरक्षित बाहर निकाला गया।



हेमराज यादव ने तत्काल पुलिस बल और नगर सुरक्षा समिति के संयोजक कमल पांचाल को मौके पर रवाना किया। उप निरीक्षक सीएल माले, प्रधान आरक्षक गणेश कुमार, हरेंद्र, आरक्षक राजेश और

### मकान के सौदे की आड़ में धोखाधड़ी, प्रकरण दर्ज

#### उज्जैन, निप्र।


तीन साल पहले मकान का सौदा कर लाखों रुपए एडवांस लेने के बाद अब वही मकान दूसरे व्यक्ति को बेचने की कोशिश करने का मामला सामने आया है। माधवनगर पुलिस ने महिला समेत दो लोगों के खिलाफ धोखाधड़ी का केस दर्ज किया है। कार्तिक चौक निवासी विशाल पिता किशोर शर्मा ने पुलिस को शिकायत में बताया कि वर्ष 2023 में उसने एके बिल्डिंग निवासी अर्चना पति राजकुमार तिवारी से 63 लाख रुपए में मकान खरीदने का सौदा किया था। सौदे के तहत वह एक वर्ष में अर्चना तिवारी को 26 लाख 50 हजार रुपए दे चुका है।

## अवैध अंग्रेजी शराब सहित दो तस्कर गिरफ्तार

### विनय उजाला

**उज्जैन, निप्र।** नागझिरी पुलिस ने अवैध शराब तस्करी के खिलाफ बड़ी कार्रवाई करते हुए 312 क्वार्टर अंग्रेजी शराब जब्त कर दो आरोपियों को गिरफ्तार किया है। पुलिस ने शराब परिवहन में इस्तेमाल बिना नंबर की मोटरसाइकिल भी जब्त की है। अतिरिक्त पुलिस अधीक्षक गुरुप्रसाद परासर और सीएसपी नानाखेड़ा श्वेता गुप्ता के निर्देशन में जिले में अवैध शराब तस्करी के खिलाफ अभियान चलाया जा रहा है। इसी अभियान के तहत थाना प्रभारी कमल निगवाल के नेतृत्व में गठित टीम को मुखबिर से सूचना

## पर रखे तीन थैलों से कुल 312 क्वार्टर अवैध अंग्रेजी शराब बरामद हुई, जिसकी मात्रा करीब 56 लीटर और कीमत लगभग 54 हजार रुपए बताई गई।



मिली थी कि दो युवक बिना नंबर की बाइक पर भारी मात्रा में शराब लेकर करोंदिया से गरोट रोड की ओर जा रहे हैं। सूचना के आधार

पर पुलिस ने गरोट रोड ब्रिज के नीचे जवासिया रोड पर घेराबंदी की। कुछ देर बाद संदिग्ध बाइक को रोककर तलाशी ली गई। बाइक

पर रखे तीन थैलों से कुल 312 क्वार्टर अवैध अंग्रेजी शराब बरामद हुई, जिसकी मात्रा करीब 56 लीटर और कीमत लगभग 54 हजार रुपए बताई गई। पकड़े गए आरोपियों की पहचान रवि मालवीय और दीपक चौहान निवासी ग्राम सुमराखेड़ा विजयगंज मंडी के रूप में हुई। पुलिस ने शराब के साथ करीब 1.20 लाख रुपए कीमत की बाइक भी जब्त की। कुल जब्त मशरूका की कीमत लगभग 1.74 लाख रुपए आंकी गई है। नागझिरी थाना पुलिस ने आरोपियों के खिलाफ आबकारी अधिनियम की धारा 34(2) के तहत मामला दर्ज कर जांच शुरू कर दी है।



## फर्स्ट कॉलम

### विदेश मंत्री ने चिली के समकक्ष से की मुलाकात



नई दिल्ली, (हि.स.)। विदेश मंत्री एस जयशंकर ने ब्रिक्स देशों के विदेश मंत्रियों की बैठक में भाग लेने आए चिली के विदेश मंत्री फ्रांसिस्को परेज मैककेना से मुलाकात की। इस दौरान दोनों नेताओं ने बाजार और स्रोतों में विविधता लाने तथा प्राथमिकता वाली वस्तुओं के निर्यात को बढ़ावा देने जैसे विषयों पर चर्चा की। इस द्विपक्षीय मुलाकात की जानकारी देते हुए विदेश मंत्री डॉ एस जयशंकर ने एकस पर अपनी पोस्ट में कहा कि उन्होंने आपसी सहयोग को मजबूत करने पर बहुत अच्छी चर्चा की। इसमें बाजार और स्रोतों में विविधता लाने, प्राथमिक वस्तुओं के निर्यात को बढ़ावा देने और सेवाओं की अर्थव्यवस्था को सुगम बनाने जैसे विषय शामिल रहे। जयशंकर ने बताया कि दोनों देशों ने मिलकर काम करने पर सहमति जताई।

## अमूल और मदर डेयरी दूध 2 रुपए लीटर हुआ महंगा



नई दिल्ली, एजेंसी। अमूल के बाद मदर डेयरी ने भी बुधवार को दूध की कीमतों में 2 रुपए प्रति लीटर तक की बढ़ोतरी की है। दोनों कंपनी के नए दाम गुरुवार से लागू होंगे। अमूल और मदर डेयरी ने दूध के प्रमुख वैरिएंट और पैक पर कीमतें बढ़ाई हैं। गुजरात कोरपोरेट मिल्स मार्केटिंग फेडरेशन के मुताबिक, पशु आहार, पैकेजिंग और ईंधन की लागत बढ़ने के कारण यह फैसला लिया गया। अमूल का कहना है कि यह बढ़ोतरी 2.5% से 3.5% के बीच है। अमूल ने मई 2025 के बाद पहली बार दूध के दाम बढ़ाए हैं। वहीं मदर डेयरी ने इससे पहले दूध की कीमतों में अप्रैल 2025 में बढ़ोतरी की थी। को-ऑपरेटिव के मुताबिक, पशु चारे की बढ़ती कीमत और ट्रांसपोर्टेशन कॉस्ट बढ़ने की वजह से समय-समय पर दूध की कीमतों में बदलाव करना पड़ता है।

## त्रिपुरा चिटफंड घोटाले में फरार आरोपी संजीत चक्रवर्ती गिरफ्तार

नई दिल्ली, (हि.स.)। केंद्रीय अन्वेषण ब्यूरो (सीबीआई) ने त्रिपुरा के बहुवर्षित चिटफंड घोटाले में वांछित आरोपी संजीत चक्रवर्ती को मंगलवार को गिरफ्तार कर लिया है। आरोपित पर लगभग 7.75 करोड़ रुपये की ठगी का आरोप है। सीबीआई ने बताया कि संजीत चक्रवर्ती कोलकाता स्थित कॉम्पिक्स नेगाशिपटर्स प्राइवेट लिमिटेड का चेयरमैन-कम-मैनेजिंग डायरेक्टर था। वर्ष 2013 में त्रिपुरा पुलिस द्वारा दर्ज एक आईआर के बाद से फरार था। त्रिपुरा सरकार और केंद्र सरकार की अधिसूचनाओं के बाद सीबीआई ने इन मामलों की जांच अपने हाथ में ली थी।

## एटीएस ने महाराष्ट्र में 40 ठिकानों पर छापेमारी की

मुंबई, एजेंसी। एटी-टेररिज्म स्क्वाड ने बुधवार को मुंबई समेत राज्य के 40 से ज्यादा ठिकानों पर छापेमारी की। यह कार्रवाई पाकिस्तान में बैठे गैंगस्टर शाहजाद भट्टी से संपर्क रखने वाले लोगों के खिलाफ की गई। अधिकारियों के मुताबिक, अब तक 53 लोगों से पूछताछ की जा रही है। एटीएस के अनुसार, शाहजाद भट्टी विदेश से अपना गिरोह चला रहा था। सोशल मीडिया के जरिए भारत के युवाओं को देश विरोधी गतिविधियों के लिए उकसा रहा था। दिल्ली पुलिस ने 48 घंटे के अभियान के दौरान शाहजाद भट्टी से जुड़े 9 ऑपरेटिव समेत 482 कथित गैंगस्टर और उनके सहयोगियों को गिरफ्तार किया था। पुलिस के मुताबिक, आरोपियों को उतर भारत और दिल्ली-पनजीआर में सुरक्षाकर्मियों पर फायरिंग करने और हथियारों की तस्करी जैसे काम सौंपे गए थे।

# दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई, नई दिल्ली से एक साथ प्रकाशित



गुरुवार, 14 मई 2026  
ज्येष्ठ कृष्ण पक्ष - 12

## असम की सुरक्षा-विकास के लिए हम प्रतिबद्ध...05



न डरते हैं, न डराते हैं, सब सामने लाते हैं..!

# ईरान के खिलाफ हर हाल में जंग जीतेंगे, वे समझौता करेंगे या तबाह हो जाएंगे

तेहरान/वाशिंगटन, एजेंसी  
अमेरिकी राष्ट्रपति डोनाल्ड ट्रम्प ने कहा है कि ईरान के खिलाफ जारी जंग अमेरिका हर हाल में जीतेगा। चीन खाना होने से पहले उन्हीं को, ईरान या तो समझौता करेगा या फिर तबाह हो जाएगा।  
ट्रम्प ने कहा कि अमेरिका के पास हालात संभालने के लिए हर विकल्प मौजूद है। उन्हीं बताया कि चीनी राष्ट्रपति शी जिनपिंग के साथ उनकी बातचीत में ईरान युद्ध और होमरुज स्ट्रेट संकट पर भी चर्चा होगी। हालांकि, व्यापार बैठक का मुख्य मुद्दा रहेगा। अल जजीरा की रिपोर्ट के मुताबिक अमेरिका ने 74 दिनों की जंग

में अब तक कम से कम 29 अरब डॉलर खर्च किए हैं। यह रकम सिर्फ हथियारों और सैन्य उपकरणों पर खर्च हुई है। इसमें सैन्य ठिकानों को हुए नुकसान का खर्च शामिल नहीं है। अमेरिकी रक्षा मंत्री पीट हेगसेथ ने कांग्रेस से अतिरिक्त रक्षा बजट की मांग की। उन्हीं कहा कि दुनिया की सबसे ताकतवर सैन्य शक्ति बने रहने के लिए अमेरिका को 1.5 लाख करोड़ डॉलर की जरूरत है।  
**ईरान बोला- अब पीछे हटने की कोई गुंजाइश नहीं**  
ईरानी सेना के प्रवक्ता ब्रिगेडियर जनरल मोहम्मद अकरमी निया ने कहा है कि अमेरिका और इजराइल के साथ जंग



के बाद अब पीछे हटने की कोई गुंजाइश नहीं है। मशहद से बयान देते हुए उन्हीं कहा कि ईरान की सेना और सुरक्षा बल पूरी तरह तैयार हैं, क्योंकि अमेरिका के साथ युद्धविराम काफी कमजोर है। अकरमी निया ने बताया कि होमरुज के पश्चिमी हिस्से पर इस्लामिक रिजोल्यूशनरी गार्ड कॉर्प्स (आईआरजीसी) की नेवी का कंट्रोल है, जबकि पूर्वी हिस्से की जिम्मेदारी ईरान की रेगुलर नौसेना संभाल रही है। उन्हीं दावा किया कि ईरानी सेना ने दुश्मन को उसके किसी भी मकसद में सफल नहीं होने दिया।

**रूस का आरोप- अमेरिका ऊर्जा बाजार पर कब्जा चाहता है**  
रूस के विदेश मंत्री सर्गेई लावरोव ने अमेरिका पर दुनिया के एनर्जी मार्केट पर कब्जा करने की कोशिश का आरोप लगाया है। लावरोव ने कहा कि ट्रम्प प्रशासन रूसी एनर्जी कंपनियों को अंतरराष्ट्रीय बाजार से बाहर करना चाहता है। एक इंटरव्यू में लावरोव ने कहा, अमेरिका ने ऐसी नीतियां बनाई हैं जिनका मकसद ग्लोबल एनर्जी मार्केट पर प्रभुत्व कायम करना है। उन्हीं आरोप लगाया कि अमेरिका दुनिया के सभी बड़े तेल और गैस सप्लायर रास्तों को अपने कंट्रोल में लेना चाहता है।

**ईरान जंग खत्म करने में रोल निभा सकता है चीन**  
चीन और ग्लोबलाइजेशन सेंटर के अध्यक्ष हेनरी वांग ने कहा है कि चीन अमेरिका और ईरान के बीच चल रहे संघर्ष को खत्म कराने में मध्यस्थ की भूमिका निभा सकता है। अल जजीरा से बातचीत में वांग ने कहा कि होमरुज में लगी कड़ी पाबंदियों को हटाना अमेरिका और चीन दोनों के हित में है। चीन की लगभग 40% तेल इन्प्री रास्ते आता है। उन्हीं कहा कि अमेरिका और ईरान दोनों ही इस लंबे संघर्ष से थक चुके हैं, लेकिन दोनों को सम्मानजनक तरीके से बाहर निकलने का रास्ता चाहिए। हेनरी वांग के मुताबिक, चीन ऐसा रास्ता देने की कोशिश कर रहा है जिससे शांति बहाल हो सके। जरूरत पड़े पर चीन इस युद्ध को खत्म कराने के लिए अछूत मध्यस्थ साबित हो सकता है।

## शाह-नड्डा ने भी काफिले में गाड़ियां कम कीं

# पीएम नरेंद्र मोदी का काफिला सिर्फ दो गाड़ियों में निकला, अपील के बाद खुद पेश की मिसाल

नई दिल्ली, एजेंसी  
पीएम नरेंद्र मोदी ने पेट्रोल और डीजल बचाने की अपील देशवासियों से की थी। इसे लेकर चर्चाएं तेज हैं और इस बीच उन्हीं खुद भी इस पर अमल करना शुरू कर दिया है।  
पीएम नरेंद्र मोदी आज अपने घर से सिर्फ दो गाड़ियों के साथ ही निकले। इस तरह अपील करने के बाद पेट्रोल और डीजल बचाने की दिशा में पीएम नरेंद्र मोदी ने खुद मिसाल कायम करके संदेश दिया है। एक गाड़ी में वह खुद निकले तो वहीं दूसरे वाहन में उनकी सुरक्षा में तैनात एसपीजी के लोग सवार थे।  
इन्हें दो गाड़ियों के काफिले में सवार होकर केंद्रीय कैबिनेट की बैठक में पहुंचे थे। वहीं पीएम मोदी की अपील के बाद गृह मंत्री अमित शाह और केंद्रीय स्वास्थ्य मंत्री जेपी नड्डा ने भी अपने काफिले की गाड़ियां कम कर दीं हैं।  
इससे पहले पीएम नरेंद्र मोदी ने रविवार को हैदराबाद में एक आयोजन को संबोधित करते हुए अपील की थी कि पेट्रोल और



## पीएम मोदी की अपील के बाद कयासों का दौर जारी

यही नहीं पीएम मोदी की अपील के बाद तमाम तरह के कयासों का दौर जारी रहा है। कुछ लोगों का कहना है कि आने वाले दिन कुछ पाबंदियों वाले हो सकते हैं तो वहीं एक वर्ग का मानना है कि पेट्रोल और डीजल की कीमतों में इजाफा हो सकता है और सरकार उसकी तैयारी कर रही है। ऐसे कयासों को तब और बल मिला, जब मंगलवार को पेट्रोलियम मंत्री हरदीप सिंह पुरी ने कहा कि पेट्रोल और डीजल की कीमतों को ज्यादा समय तक रोक कर नहीं रखा जा सकता। उनका कहना है कि इन्हें पेट्रोलियम कंपनियों को कच्चे तेल की बढ़ी कीमत के तहत 1000 करोड़ रुपये का नुकसान उठाना पड़ रहा है। ऐसी स्थिति लंबे समय तक जारी नहीं रखी जा सकती।

डीजल की बचत करने की जरूरत है। उनका कहना था कि देशवासियों को ईंधन का समझदारी से इस्तेमाल करना होगा। इसके अलावा एक साल तक सोने की खरीद भी न करने की अपील उन्हीं की थी। पीएम मोदी की अपील के बाद केंद्र सरकार के मंत्रियों और कई राज्यों के मुख्यमंत्रियों ने अपना काफिला घटा दिया है। इसके अलावा तमाम

बैठकों को ऑनलाइन ही करने का फैसला लिया गया है। दिल्ली की सीएम रेखा गुप्ता और उत्तर प्रदेश के मुख्यमंत्री योगी आदित्यनाथ ने भी ऐसे फैसले लिए हैं।

## नितिन नवीन बोले- अब जन आंदोलन बन जाएगा यह अभियान

पीएम मोदी के दो ही गाड़ियों के काफिले में निकलने की भाजपा अध्यक्ष नितिन नवीन ने तारीफ की है। उन्हीं कहा कि पीएम मोदी ने खुद मिसाल पेश की है और अब यह अभियान जन-आंदोलन बन सकता है। नितिन नवीन ने एक्स पर लिखा, नरेंद्र मोदी जी ने अपने काफिले में वाहनों की संख्या कम कर पुनः सिद्ध किया है कि वे सही मायने में देश के 'प्रधानसेवक' हैं। जब नेतृत्व स्वयं मिसाल पेश करता है, तो वह जन-आंदोलन बन जाता है। वैश्विक चुनौतियों के बीच संस्थाओं का सही उपयोग अत्यंत आवश्यक है। मोदी जी को इस पहल से प्रेरणा लेते हुए, मैं भी अपने काफिले की गाड़ियां कम कर रहा हूँ।

## उप मुख्यमंत्री शुक्ल ने काफिले से हटाई फॉलो एवं पायलट सुविधा



भोपाल, विनय उजाला। प्रधानमंत्री नरेंद्र मोदी द्वारा देश की ऊर्जा सुरक्षा को सुदृढ़ बनाने और पेट्रोलियम इंधनों के किफायती एवं विवेकपूर्ण उपयोग के संबंध में की गई अपील के अनुकूल में उप मुख्यमंत्री शुक्ल ने उनके काफिले के लिए उपलब्ध कराई गई फॉलो एवं पायलट वाहन सुविधा, संबंधित स्टाफ सहित, वापस कर दी है। उप मुख्यमंत्री शुक्ल ने कहा कि प्रधानमंत्री मोदी ने ऊर्जा संरक्षण एवं सुरक्षा के दृष्टिकोण से इंधन की बचत को जन आंदोलन बनाने का आह्वान किया है। उन्हीं कहा कि पेट्रोलियम इंधनों की बचत केवल आर्थिक दृष्टि से ही नहीं, बल्कि भावी पीढ़ियों के हित, पर्यावरण संरक्षण एवं राष्ट्रहित से जुड़ा विषय है। सरकार जनहित में संसाधनों के संवर्धन एवं जिम्मेदार उपयोग के लिए सतत प्रतिबद्ध है।

## एनटीए से भरोसा उठा

# सुप्रीम कोर्ट की निगरानी में दोबारा परीक्षा कराने की मांग

नई दिल्ली, एजेंसी  
नीट जी-2026 परीक्षा रद्द मामले में फेडरेशन ऑफ अल इंडिया मेडिकल एसोसिएशन (एफएआईएमए) ने बुधवार को सुप्रीम कोर्ट में याचिका दाखिल की। इसमें सुप्रीम कोर्ट की निगरानी में दोबारा परीक्षा कराने की मांग की गई है। एफएआईएमए ने कहा कि नेशनल टेस्टिंग एजेंसी (एनटीए) की कार्यप्रणाली से अब भरोसा उठ चुका है। इसलिए मौजूदा गर्वनिंग बोर्ड का पुनर्गठन किया जाना चाहिए। वहीं सीबीआई ने नासिक से शुभम खैरनार और अहिल्याबाई नगर से धनंजय को हिरासत में लिया। धनंजय पर शुभम को पेपर देने का आरोप है। मुंबई कोर्ट ने सीबीआई को शुभम को 2 दिन की ट्रांजिट रिमांड दी। वहीं, राजस्थान


पुलिस ने गुरुग्राम से बीएएमएस फर्स्ट ईयर के छात्र को पकड़ा। सीबीआई ने इस मामले में अब तक 5 आरोपियों को गिरफ्तार किया है, जिनमें से तीन जयपुर, एक गुरुग्राम और एक नासिक से हैं। जांच के लिए सीबीआई अधिकारी आज दिल्ली में एनटीए के हेडक्वार्टर भी पहुंचे। दरअसल, एनटीए ने 12 मई को पेपर लीक के बाद नीट परीक्षा रद्द कर दी थी। एनटीए ने माना कि गड़बड़ी हुई है। एरजाम 3 मई को हुआ था, जिसमें 22.79 लाख स्टूडेंट्स शामिल हुए थे।

## नीट पेपर लीक पर युवा कांग्रेस विरोध प्रदर्शन

युवा कांग्रेस ने राष्ट्रीय पात्रता-सह-प्रवेश परीक्षा (नीट) पेपर लीक मामले को लेकर सरकार के खिलाफ विरोध प्रदर्शन करते हुए शिक्षा मंत्री धर्मदेव प्रधान के इस्तीफे और संयुक्त संसदीय समिति (जेपीसी) के गठन की मांग की। नई दिल्ली में युवा कांग्रेस मुख्यालय के बाहर हुए इस प्रदर्शन में जुटे कार्यकर्ताओं को पुलिस ने बैरिकेड्स लगाकर काबू किया।

## ब्रिक्स बैठक के लिए उज्बेकिस्तान, ईरान, कजाकिस्तान के नेता पहुंचे दिल्ली

नई दिल्ली, (हि.स.)  
ब्रिक्स देशों के विदेश मंत्रियों की 14-15 मई को होने वाली बैठक में भाग लेने के लिए उज्बेकिस्तान और




नाइजीरिया के अधिकारियों का भी यहां आगमन पर स्वागत किया गया। उल्लेखनीय है कि ये सभी नेता ब्रिक्स देशों के विदेश मंत्रियों की 14-15 मई को नई दिल्ली में होने वाली दो दिवसीय बैठक में भाग लेने के लिए भारत आए हैं। बैठक की अध्यक्षता विदेश मंत्री डॉ एस जयशंकर करेंगे। इसमें ब्राजील, रूस, दक्षिण जायसवाल ने अलग-अलग एक्स पोस्ट में इन अधिकारियों के आगमन की जानकारी दी। उन्हीं बताया कि सचिव (पश्चिम)

## कांग्रेस अध्यक्ष का पीएम पर हमला : वृद्धावस्था पेंशन नहीं बढ़ाई, प्रचार में करोड़ों खर्च करने का आरोप

नई दिल्ली, एजेंसी  
कांग्रेस अध्यक्ष मल्लिकार्जुन खरगे ने प्रधानमंत्री नरेंद्र मोदी पर तीखा हमला बोला। उन्हीं आरोप लगाया कि सरकार आत्म-प्रचार पर भारी

पेंशन लगभग 165 रुपये और 500 रुपये की पेंशन लगभग 275 रुपये के बराबर हो गई है। उन्हीं आरोप लगाया कि सरकार प्रतिदिन लगभग डेढ़ करोड़ रुपये विज्ञापनों और आत्म-प्रचार पर खर्च




रकम खर्च कर रही है, जबकि पिछले बारह वर्षों से वृद्धावस्था पेंशन में कोई वृद्धि नहीं की गई है। खड़गे ने कहा कि सरकार बुजुर्गों, विधवाओं और विकलांग व्यक्तियों की गरिमा खीन रही है।

खरगे ने बताया कि क्रय शक्ति में 45 फीसदी की कमी के बाद, 200 रुपये की पेंशन अब लगभग 110 रुपये के बराबर है। इसी तरह, 300 रुपये की पेंशन लगभग 165 रुपये और 500 रुपये की पेंशन लगभग 275 रुपये के बराबर हो गई है। उन्हीं आरोप लगाया कि सरकार प्रतिदिन लगभग डेढ़ करोड़ रुपये विज्ञापनों और भव्य आत्म-प्रचार पर खर्च करना पसंद करती है! उन्हीं दावा किया कि 2014-15 से 2024-25 के बीच भाजपा सरकार ने आत्म-प्रचार के लिए विज्ञापनों पर कुल 5,987.46 करोड़ रुपये खर्च किए हैं।

## फेफड़े में खून का थक्का जमने से कार्डिएक अरेस्ट आया सपा प्रमुख अखिलेश यादव के भाई प्रतीक का निधन

लखनऊ, एजेंसी  
सपा प्रमुख अखिलेश यादव के छोटे भाई प्रतीक यादव का बुधवार को निधन हो गया। उनकी उम्र 38 साल थी। सुबह 6 बजे पत्नी अपर्णा यादव के भाई अमन सिंह बिष्ट उन्हें लखनऊ के सिविल अस्पताल लेकर पहुंचे, जहां डॉक्टरों ने उन्हें मृत घोषित कर दिया। सिविल अस्पताल के चीफ मेडिकल सुपरिंटेंडेंट डॉ. डीसी पांडेय के मुताबिक, जब प्रतीक को लाया गया, तब उनका पल्स पूरी तरह डाउन थी। हार्ट भी रुक चुका था।



यादव के शव का पोस्टमॉर्टम कराया गया। लखनऊ मेडिकल कॉलेज में प्रतीक यादव के शव का पोस्टमॉर्टम कराया गया। रिपोर्ट के अनुसार, कार्डिएक अरेस्ट से प्रतीक की मौत हुई है। प्रतीक का शव उनके आवास पर अंतिम दर्शन के लिए रखा गया है। अंतिम संस्कार गुरुवार को लखनऊ में दोपहर 12:30

## आठ साल बाद चीन की यात्रा पर पहुंचे ट्रम्प

# अमेरिकी हथियारों की ताइवान को बिक्री जैसे मुद्दों पर चर्चा होने की उम्मीद

बीजिंग, एजेंसी  
अमेरिकी का राष्ट्रपति डोनाल्ड ट्रंप चीन की राजधानी बीजिंग पहुंच गए हैं, जहां उनकी गुरुवार को चीनी राष्ट्रपति शी जिनपिंग के साथ अहम बैठक होगी।  
दोनों नेताओं के बीच ईरान युद्ध, अमेरिका-चीन व्यापार संबंधों और ताइवान को अमेरिकी हथियारों की बिक्री जैसे संवेदनशील मुद्दों पर चर्चा होने की संभावना है। दुनिया की दो सबसे बड़ी अर्थव्यवस्थाओं के नेता सातवां बार आमने-सामने बैठक



करेंगे। इससे पहले उन्हीं अक्टूबर 2025 में दक्षिण कोरिया के बुसान में मुलाकात की थी। चीन इस यात्रा को व्यापारिक समझौते को आगे बढ़ाने और अमेरिका के साथ टैरिफ विवाद को खत्म करने के

अवसर के रूप में देख रहा है। टैरिफ ने 525 अरब डॉलर से अधिक के निर्यात को प्रभावित किया था। ट्रंप इससे पहले 2017 में अपने पहले कार्यकाल के दौरान चीन गए थे। इस बार वह कई बड़े अमेरिकी मुख्य कार्यकारी अधिकारियों (सीईओ) के साथ बीजिंग पहुंचेंगे।  
**व्हाइट हाउस ने बताया क्या रहेगा ट्रंप का कार्यक्रम...** व्हाइट हाउस के मुताबिक, ट्रंप बुधवार शाम बीजिंग पहुंचेंगे। इसके बाद गुरुवार को शी जिनपिंग के लिए औपचारिक स्वागत समारोह होगा

और फिर द्विपक्षीय बैठक होगी। शुक्रवार को दोनों नेताओं की एक और मुलाकात होगी, जिसमें पहले चाय पर अनौपचारिक बातचीत होगी और फिर दोपहर भोज के दौरान बैठक होगी। अमेरिका ने भी जिनपिंग के लिए बाद में वाशिंगटन यात्रा का निमंत्रण देने की योजना बनाई है। दोनों पक्षों ने रविवार को घोषणा की थी कि उप-प्रधानमंत्री ली हिलिंग व्यापार वार्ता के लिए 12 और 13 मई को दक्षिण कोरिया जाएंगे और वहां अमेरिकी वित्त मंत्री स्कॉट बेसेंट के साथ बातचीत करेंगे।

## ट्रंप के दौरे से चीन को क्या उम्मीदें हैं ?

व्यापार के नजरिये से चीन को इस यात्रा से बड़ा फायदा मिलने की उम्मीद है, क्योंकि ट्रंप के साथ अमेरिका की बड़ी बहुराष्ट्रीय कंपनियों के शीर्ष अधिकारी भी जा रहे हैं। इनमें टेस्ला के प्रमुख एलन मस्क और एप्पल के सीईओ टिम कुक शामिल हैं, जिनका चीन में मजबूत कारोबार है। 2026 की शुरुआत में एप्पल ने चीन के प्रतिस्पर्धी स्मार्टफोन बाजार में फिर से पहला स्थान हासिल कर लिया है। इसकी वजह आईफोन की बिक्री में 28 फीसदी की बढ़ोतरी रही। अप्रैल में चीन में बनी टेस्ला गाड़ियों की बिक्री (निर्यात समेत) 79, 478 तक पहुंच गई, जो पिछले साल की तुलना में 36 फीसदी अधिक है।

## दुनिया की नजरें इस दौरे पर टिकी हैं

दुनिया की नजर इस यात्रा पर इसलिये भी है, क्योंकि इसमें खाड़ी क्षेत्र के संकट और ईरान युद्ध के समाधान की उम्मीद की जा रही है। ईरान के विदेश मंत्री अब्बास अराघची ने हाल ही में बीजिंग का दौरा किया, जिस पर अमेरिका ने भी करीब से नजर रखी, क्योंकि चीन ईरान से तेल का सबसे बड़ा खरीदार है।

**सम्पादकीय**

**हिमाचल के युवाओं में नशे की बढ़ती प्रवृत्ति चिंता का विषय**

शांतिप्रिय राज्य की छवि वाले हिमाचल प्रदेश में अब युवाओं के बीच नशे की प्रवृत्ति लगातार बढ़ती जा रही है, जो गंभीर चिंता का विषय है। नशीले पदार्थों का जाल न केवल शहरी, बल्कि ग्रामीण इलाकों तक फैल गया है। एक खास तरह का नशीला पदार्थ, जिसे स्थानीय भाषा में चिट्टा कहा जाता है, उसकी लत युवाओं को अपनी गिरफ्त में ले रही है। दरअसल, जम्मू और पंजाब की सीमाओं से सटे होने के कारण हिमाचल में नशीले पदार्थों की तस्करी का कारोबार तेजी से बढ़ रहा है। जांच एजेंसियों के तमाम दावों के बावजूद नशे के इस तंत्र पर रोक नहीं लग पा रही है। अब प्रदेश सरकार ने गंभीरता दिखाते हुए सरकारी नौकरी के लिए युवाओं का 'एंटी चिट्टा टेस्ट' अनिवार्य कर दिया है। साथ ही मेडिकल और इंजीनियरिंग के विद्यार्थियों की भी हर वर्ष ऐसी ही जांच कराई जाएगी। उम्मीद की जा रही है कि सरकार के इस कदम से युवाओं को नशे से दूर रखने में कुछ हद तक मदद मिल सकती है। हिमाचल सरकार ने एक जून से शिक्षा संस्थानों में चिट्टा के खिलाफ जागरूकता अभियान शुरू करने का फैसला भी किया है। मगर यह तभी सार्थक होगा, जब अभिभावकों को भी इससे जोड़ा जाए। खासकर ग्रामीण क्षेत्रों में खेती और घरेलू कार्यों की व्यस्तता की वजह से माता-पिता अपने बच्चों पर ज्यादा नहीं दे पाते हैं और उन्हें नशीले पदार्थों की तस्करी की भी कम ही जानकारी होती है। ऐसे में किशोरों और युवाओं के साथ-साथ अभिभावकों को भी जागरूक करने की जरूरत है, ताकि वे अपने बच्चों की गतिविधियों पर नजर रख सकें और उन्हें नशे के दलदल में उतरने से रोक सकें। इसके अलावा राज्य सरकार ने नशे के खिलाफ अभियान से जुड़ने वाले अधिकारियों की वार्षिक रिपोर्ट में भी इस कार्य का उल्लेख करने की बात कही है। यह वास्तव में एक व्यावहारिक पहल है। इसमें दोगय नहीं कि राज्य सरकार सतही उपायों के बजाय धरातल पर काम करने का प्रयास कर रही है, लेकिन उसे राज्य में शिक्षित युवाओं को रोजगार देने की दिशा में भी व्यापक स्तर पर कदम उठाने होंगे, क्योंकि नशे का सेवन करने वालों में छात्रों और बेरोजगार युवाओं की तादाद अधिक है।

**विनय उजाला सुविचार**

दिन बुरा हो सकता है समय नहीं, अच्छे दिन और अच्छे समय का इंतजार कीजिये।  
- डॉ. विनय दीवान, भोपाल

वो ईंसान खतरनाक नहीं जो ऊँचा बोलता है, खतरनाक वो है जो कानों में बोलता है...  
- राजेन्द्र मकवाना, इंदौर

जिंदगी कम वक्त का सफर है उन लोगों के साथ जियो जो तुम्हें मुस्कराते भी दे और अहमियत भी  
- सोमनाथ तिवारी, माण्डव

सोच खूबसूरत हों तो, सब कुछ अच्छा ही नजर आता है।  
- तपन जिंदल, इंदौर

ज्यादा बोझ लेकर चलने वाले अक्सर डूब जाते हैं, फिर चाहे वह बोझ क्रोध का हो, बदले का हो, या अभिमान का।  
- अशोक परमार, आष्टा सीहोर

**इतिहास के पन्नों में 14 मई... भारत ने श्रीलंका के विद्रोही संगठन लिट्टे पर लगाया प्रतिबंध**

भारत और विश्व इतिहास में 14 मई का दिन कई महत्वपूर्ण घटनाओं के लिए याद किया जाता है। भारत के संदर्भ में यह तारीख विशेष रूप से इसलिए अहम है क्योंकि इसी दिन वर्ष 1992 में भारत सरकार ने श्रीलंका के उग्रवादी संगठन लिबरेशन टाइगरर्स ऑफ तमिल ईलम यानी लिट्टे पर प्रतिबंध लगाया था। भारत सरकार ने गैरकानूनी गतिविधियां (रोकथाम) अधिनियम के तहत 14 मई 1992 को लिट्टे को प्रतिबंधित



संगठन घोषित किया। यह कदम राष्ट्रीय सुरक्षा और क्षेत्रीय स्थिरता को ध्यान में रखते हुए उठाया गया था। लिट्टे लंबे समय तक श्रीलंका में अलग तमिल राष्ट्र की मांग को लेकर हिंसक गतिविधियों में शामिल रहा था। श्रीलंका सरकार और लिट्टे के बीच संघर्ष के दौरान भारत ने शांति स्थापना के उद्देश्य से भारतीय शांति सेना (IPKF) को श्रीलंका भेजा था। हालांकि वहां हालात बेहद जटिल हो गए और भारतीय सेना को कई बार बल प्रयोग भी करना पड़ा। इस संघर्ष में बड़ी संख्या में सैनिकों की जान गई थी।



**विनय उजाला**  
- वीना गौतम  
(लेखिका विशिष्ट मीडिया एवं शोध संस्थान, इमेज रिफ्लेक्शन सेंटर में कार्यकारी संपादक हैं)  
इमेज रिफ्लेक्शन सेंटर

भारतीय खेती में सबसे बड़ी चुनौती है, एक निश्चित और स्थिर आय। कभी मौसम मार देता है, कभी बाजार किसानों के खैलाफ चला जाता है। ऐसे समय में उन्हें एक स्थिर आय की जरूरत होती है, जो भले कम हो, लेकिन स्थिर और नियमित हो। हरड़ का पेड़ इसी कमी को पूरा करता है। यह किसानों के लिए धीमी लेकिन स्थिर आय का स्रोत है। यह हरड़ का पेड़ एक ऐसा पेड़ है, जो न सिर्फ आय देता है बल्कि पर्यावरण संरक्षण, मिट्टी सुधार और स्वास्थ्य

उद्योग आदि सबमें अपनी तरह का सकारात्मक योगदान देता है। यदि किसान हरड़ या हरितकी का पेड़ लगाते हैं, तो यह सही मायनों में उनकी आर्थिक सुरक्षा का प्राथमिक बीमा साबित होता है। बस इसके लिए धैर्य और शुरुआती मेहनत की जरूरत होती है।  
हरड़ के पेड़ का वैज्ञानिक नाम 'टर्मिनलिया चेबुला' है। यह एक मझोले आकार का करीब 15 से 30 मीटर तक की ऊंचाई वाला पर्णपाती पेड़ है, जिसकी अगर सही तरीके से देखरेख की जाए, तो यह 70 से 100 साल तक जीवित रहता है। आयुर्वेद में इस पेड़ का विशेष स्थान है, इसीलिए इसे औषधियों का खजाना भी कहा गया है। आयुर्वेद के सबसे महत्वपूर्ण औषधीय योग में से एक त्रिफला का यह मुख्य घटक है। यही कारण है कि हरड़ की मांग केवल खेती तक सीमित नहीं बल्कि स्वास्थ्य और हर्बल उद्योग में भी इसकी जबरदस्त मांग है। भारत में हरड़ का पेड़ लगभग हर जगह प्राकृतिक रूप से मिलता है, लेकिन विशेषकर यह मध्य प्रदेश, छत्तीसगढ़, उत्तर प्रदेश, बिहार, झारखंड, महाराष्ट्र कर्नाटक, तमिलनाडु, पश्चिम बंगाल और उत्तर पूर्व के राज्यों में पाया जाता है। यह जंगलों में स्वतः उग जाता है, लेकिन देश के अनेक इलाकों में अब इसकी व्यावसायिक खेती भी होने लगी है।  
जहां तक हरड़ के पेड़ के लिए अनुकूल जलवायु और मिट्टी का सवाल है तो यह



उष्णकटिबंधीय जलवायु के लिए अनुकूल है, जहां 20 से 35 डिग्री तक तापमान हो। लेकिन वर्षा के मामले में यह 800 मि.मीटर से 1500 मि.मीटर वार्षिक बारिश होने वाले क्षेत्रों में भी तृतीय की सवाल है तो यह दोमट या हल्की पथरीली मिट्टी के लिए ज्यादा उपयुक्त है, जिसका पीएच 5.5 से 7.5 तक हो। इसकी एक खासियत यह भी है कि यह पेड़ सूखा सहन कर लेता है, इसलिए कम वर्षा वाले क्षेत्रों में भी यह आसानी से उग आता है। जहां तक इसके फल और उसमें लगने वाले फूलों का सवाल है तो इसके फूल, छोटे, पीले और सफेद होते हैं। इसमें लगने वाला फल अंडाकार होता है और इस कच्चा होता है तो हरा, लेकिन पकने पर पीला या हल्का भूरा हो जाता है। हरड़ के पेड़ में फल आने में 5 से 7 साल

आय प्रदान करता है। जबकि इसके लगाने में कम लागत और देखरेख की भी कम जरूरत पड़ती है। हरड़ का पेड़ उन गिने चुने पेड़ों में से जिन्हें सिंचाई और खाद की कम जरूरत पड़ती है, जबकि इसके फलों की मांग आयुर्वेदिक कंपनियों जैसे पतंजलि, डाबर आदि में हमेशा बनी रहती है। जहां तक हरड़ के पेड़ से कमाई का अनुमान है, तो गुणवत्ता के अनुसार एक मझोले दर्जे का हरड़ का पेड़ हर साल 25 से 50 किलो हरड़ का उत्पादन करता है और बाजार में हरड़ की कीमत इसकी क्वालिटी के मुताबिक 60 से 120 रुपये प्रति किलो तक होती है। इस तरह अगर 100 हरड़ के पेड़ लगा लिए जाएं तो बहुत आसानी से साल में ढाई से पांच लाख रुपये तक की कमाई हो सकती है। जहां तक इसकी कमाई के तरीकों का सवाल है तो हरड़ से कई तरह से आर्थिक लाभ मिलते हैं, सोधे मंडी या हर्बल कंपनियों को इसका कच्चा फल बेचकर या फिर इसके फल को सुखाकर कच्चे से तीन से चार गुना कीमत पर बेचकर अथवा एक प्रोसेसिंग यूनिट लगाकर इसका चूर्ण, त्रिफला और विभिन्न तरह के आयुर्वेदिक दवाएं बनाकर सूखे फल के मुकाबले भी 300 फीसदी से ज्यादा का लाभ कमाया जा सकता है। सवाल है कि इसे कैसे उगाएं, तो इसे एग्रोफार्स्ट्री मॉडल के तहत उगाया जाता है यानी प्रोफेसरी मॉडल के तहत बड़े और विशाल जमीनों को मेटेड या खाली पड़ी जमीन में इसके पेड़ उगाये या लगाये जाते हैं। हरड़ की खेती मिश्रित तरीके से की जाए

तो ज्यादा लाभ वाली होती है। मिश्रित का मतलब है हरड़/आंवला/बहेड़ा यानी त्रिफला मॉडल। जहां कम पानी की सुविधा हो और गेहूँ या धान पैदा करना मुश्किल हो, वहां हरड़ की खेती बड़ी आसानी से होती है। लेकिन हरड़ की खेती के पहले यह भी जान लें कि कई दूसरी खेती की तरह इसकी कुछ बुनियादी चुनौतियां हैं। जैसे हरड़ का पेड़ लगाये जाने के कम से कम 5 से 7 सालों के बाद फल देना शुरू करता है। अतः हरड़ के पेड़ या तो खाली पड़ी जमीन या खेत की मैदान पर लगाएं, इस पर तुरंत फसल देने का दबाव न हो। इस पेड़ को लगाने की अन्य बड़ी चुनौतियों में से एक यह भी है कि इसको लगाने के बाद किसानों को शुरुआती सालों में धैर्य दिखाने की जरूरत होती है। क्योंकि यह दीर्घकालिक आय देने वाला पेड़ है, यह जल्दी अमीर बनने का साधन नहीं। अगर आपके पास एक हेक्टेयर जमीन है, जहां आप हरड़ की खेती कर सकते हैं, तो बेहतर होगा कि आप मिश्रित खेती करें यानी 100 पेड़ हरड़ के, 150 पेड़ आंवले के और 100 पेड़ बहेड़ा के लगाएं, ये कुल 350 पेड़ अगर रुबी से देखरेख की जाए, तो 5 से 7 साल बाद नियमित 10 से 15 लाख रुपये की आमदनी दे सकते हैं। लेकिन पहले 5 से 7 सालों तक यानी जब तक पौधे पूरी तरह बड़े और विशाल नहीं हो जाते, हर साल 1.5 से 1.75 लाख रुपये की सालाना लागत आती है।

**विविध**

वर्तमान समस्या को सही से समझने के लिए आवश्यक है कि 2024 की घटना को संक्षेप में दोहरा दिया जाये। पेपर लीक होने के आरोप सबसे पहले पटना में लगे, जहां यह बात प्रकाश में आयी कि प्रश्नों को एडवांस में जानने के लिए कुछ छात्रों ने 30 लाख रुपये व 50 लाख रुपये के बीच दिये थे।


**एक बार फिर फेल हुआ नीट**

**आखिर छात्रों के साथ यह खिलवाड़ कब तक..?**



**विनय उजाला**  
- शाहिद ए चैधरी  
(लेखक वरिष्ठ पत्रकार हैं)  
इमेज रिफ्लेक्शन सेंटर

नेशनल टेस्टिंग एजेंसी (एनटीए) ने 12 मई 2026 को नीट-यूजी-2026, जोकि 3 मई 2026 को आयोजित हुआ था, को रद्द कर दिया। क्योंकि उसके जांचकर्ताओं को साक्ष्य मिले थे कि मेडिकल प्रवेश परीक्षा प्रश्न पत्र में जो सवाल मालूम किये गये थे, उनमें से अनेक प्रश्न वही थे, जो टेस्ट से पहले सार्वजनिक थे और छात्रों के हाथों में भूम रहे थे। भारत सरकार ने प्रश्न पत्र लीक का मामला सीबीआई को सौंप दिया है और परीक्षा की नई तिथि जल्द घोषित की जायेगी। पेपर के रद्द किये जाने से लगभग 23 लाख छात्र प्रभावित हुए हैं और 2019 में एनटीए द्वारा प्रतियोगी परीक्षा आयोजन की जिम्मेदारी लेने के बाद से यह पहला अवसर है, जब नीट-यूजी को पूर्णतः रद्द करना पड़ा है। जबकि 2024 में जब अंकों में अनियमितता का मामला प्रकाश में आया था तो 1,563 से थोड़े अधिक छात्रों के लिए आंशिक रूप से परीक्षा पुनरु आयोजित की गई थी। नीट का रद्द किया जाना, एनटीए की संस्थागत नाकामी है, जो छात्रों के लिए त्रासदी बन जाती है। जाहिर है इससे अर्थव्यवस्था भी प्रभावित होती है। गौरतलब है कि दो वर्ष पहले, 13 जून 2024 को, नीट परीक्षा आयोजन (5 मई 2024) के एक माह से अधिक समय गुजरने के बाद एनटीए द्वारा प्रतियोगी परीक्षा प्रश्न पत्र पर बल दिया था कि अखिल भारतीय मेडिकल प्रवेश परीक्षा पेपर 'लीक' नहीं हुआ है। लेकिन ठीक 12 दिन बाद यानी 25 जून को सीबीआई इस केंस की जांच कर रही थी; क्योंकि मामले की गंभीरता जग जाहिर हो गई थी और इस पेपर लीक घोटाले की जड़ें अनेक राज्यों में फैली हुई



दिखायी देने लगीं थीं, जबकि इस संदर्भ में बिहार पुलिस ने पहली एफआईआर 5 मई को ही दायर कर ली थी। लगभग 23 लाख छात्रों को प्रभावित करते हुए, इस साल जो पेपर लीक हुआ है, क्या उसे व्यवस्था में सुधार कहा जा सकता है कि लीक की पुष्टि बहुत जल्द हुई और परीक्षा रद्द किये जाने की घोषणा चंद दिनों के भीतर ही कर दी गई? फिर क्या यह भी व्यवस्था में सुधार है कि केंद्र सरकार व एनटीए को पहले की तरह इंकार नहीं करना पड़ा कि पेपर लीक नहीं हुआ है? वर्तमान समस्या को सही से समझने के लिए आवश्यक है कि 2024 की घटना को संक्षेप में दोहरा दिया जाये। पेपर लीक होने के आरोप सबसे पहले पटना में लगे, जहां यह बात प्रकाश में आयी कि प्रश्नों को एडवांस में जानने के लिए कुछ छात्रों ने 30 लाख रुपये व 50 लाख रुपये के बीच दिये थे। फिर गोधरा में एक अध्यापक पर आरोप लगे कि उसने मोटी रकम लेकर छात्रों की ओएमआर शीट भरने में मदद की। सवाई माधोपुर, राजस्थान के एक केंद्र में 'गलत प्रश्न पत्र वितरित' किये गये। इनके अतिरिक्त 2024 के नतीजों में अनियमितताएँ भी प्रकाश में आयीं थीं। अप्रत्याशित रूप से 67 छात्रों का स्कोर परफेक्ट रहा (720/720), जिसे बाद में घटाकर 17 कर दिया गया; क्योंकि सुप्रीम कोर्ट ने फिजिक्स के विवादित प्रश्न के अंकों को रद्द कर दिया जोकि पुरानी पार्टपुस्तक की गलती पर आधारित था। छात्रों को 'गणितीय दृष्टि से असंभव' अंक 718 व 719 भी दिये गये थे 'क्षतिपूर्क भरपाई अंक' के रूप में, विनष्ट समय के लिए, जिसे

बाद में वापस ले लिया गया। इस साल यानी 2026 का विवाद यह है कि राजस्थान में एक गेस पेपर सकुलेंट हो रहा था, जिसमें लगभग 600 अंक मूल्य के प्रश्न वही थे, जोकि वास्तविक पेपर के 720 अंकों से मेल खाते थे। इसकी वजह से ही पेपर को रद्द करना पड़ा। जांचकर्ताओं ने लीक को जयपुर की प्रिंटिंग एजेंसी और महाराष्ट्र, राजस्थान, हरियाणा, बिहार व केरलम में फैले कोचिंग नेटवर्क से लिंक किया है। नासिक पुलिस ने एक सॉटिध को हिरासत में लिया है। शिक्षा मंत्रालय की शिकायत पर एफआईआर दर्ज करने के बाद सीबीआई ने देश में 12 जगहों पर छापे मारे हैं। एनटीए के महानिदेशक अभिषेक सिंह का दावा है कि 3 मई 2026 को जो परीक्षा हुई थी, उसके पेपर के चार कोड वर्जन थे, जिनमें से एक भी बाजार में नहीं पाया गया है और इसलिए 'कोई लीक स्थापित नहीं हुई है'। वह यह भी कहते हैं कि 'पूरा पेपर लीक नहीं हुआ है'। अजीब विरोधाभास है। 'लीक स्थापित नहीं हुई' और 'पूरा पेपर लीक नहीं हुआ', तो फिर परीक्षा रद्द क्यों की गई? इस सिलसिले में सिंह का स्पष्टीकरण और भी अजीबोगरीब है। 'वह' जीरो टॉलरेंस 'व' जीरो एरर 'की नीति अपनाने की दुहाई देते हुए कहते हैं कि 'अगर एक भी प्रश्न हमारे प्रश्न पत्र से मेल कर जाता है... तो हमारी पूरी प्रक्रिया कॉम्प्रोमाइज्ड हो जाती है'। क्या यह मुमकिन है कि वास्तविक प्रश्न पत्र और गेस पेपर में एक भी सवाल आपस में मेल न खाए, जबकि विषय विज्ञान से संबंधित हो? नहीं। 1720 अंकों में से अगर 600 अंकों के प्रश्न मेल खा जायें तो यह घोटाला व बड़ी साजिश है और इसके अतिरिक्त कुछ

नहीं। समय व एक्ससे के आधार पर लीक पेपर 25,000 से 40 लाख रुपये तक का बेचा गया। यह प्रशासनिक नाकामी है और छात्रों के प्रति असंवेदनशीलता। दरअसल, सरकार व एनटीए अपनी नाकामी को छुपाने का प्रयास कर रहे हैं, विशेषकर इसलिए कि छात्र व पेरेंट्स विरोध प्रदर्शन कर रहे हैं। ध्यान रहे कि नीट को आयोजित करने में लगभग 200 करोड़ रुपये का खर्च आता है, लेकिन एनटीए छात्रों की एप्लीकेशन फी से लगभग 300 करोड़ रुपये कमाती है। ऐसा प्रतीत होता है कि एनटीए की संरचना, प्राथमिकताओं, प्रबंधन, प्रशासन व साइबरटेक-सुरक्षा में कुछ बुनियादी कमियाँ हैं वनाँ एक ही विषय पर साल दर साल निरंतर नाकामी का और क्या अर्थ है? गंभीर समस्याएँ एक दशक तक जारी नहीं रहती हैं। एनटीए की स्थापना 2017 में हुई थी, एक केंद्रीय नोडल संस्था के रूप में कि सभी कॉलेज व प्रोफेशनल प्रवेश परीक्षाओं का आयोजन करे।

लेकिन इस अवधि में देखने को मिले हैं- प्रश्न पत्र लीक, नकल, फॉड और हमेशा गड़बड़ाती प्रार्थियों के टेस्ट सेंटर की अलगेरिडि-आधारित मैपिंग, जिससे उन्हें अधिक पैसा खर्च करके बहुत दूर के केंद्र पर परीक्षा देने के लिए जाना पड़ता है। इस सबके कारण एनटीए ने कॉलेज/उच्च शिक्षा में जाने की दौड़ को महंगी व स्वास्थ्य से भरी बना दिया है, जिसकी भारी मानसिक स्वास्थ्य कीमत चुकानी पड़ रही है स्कूल-छोड़े वाले किशोरों व उनके माता-पिता को। इसलिए यह आश्चर्य नहीं है कि जिन परिवारों के पास पैसा है वह निरंतरता के साथ अपने बच्चों को उच्च शिक्षा के लिए समुद्र पार भेज रहे हैं। पिछले एक दशक के दौरान विदेशी शिक्षा पर भारतीयों द्वारा खर्च में जबरदस्त उछाल देखने को मिला है, जैसा कि नीति आयोग के नवम्बर 2025 के वरकिंग पेपर में आरबीआई के डाटा का हवाला देते हुए बताया गया है कि भारतीयों ने 2013-14 में विदेशों में उच्च शिक्षा हासिल करने के लिए लगभग 975 करोड़ रुपये खर्च किये थे, जो 2023-24 में 20 गुणा से भी अधिक बढ़कर 29 हज़ार करोड़ रुपये हो गये, जोकि भारत सरकार के उच्च शिक्षा बजट का तकरौबन आधा है। लेकिन 100 में से 3 भारतीय छात्र ही विदेश में शिक्षा प्राप्त करते हैं, शेष 97 प्रतिशत को तो पिछले एक दशक में 20 से अधिक परीक्षाओं में रद्द, स्थगन व पुनः परीक्षा के डंक को बर्दाश्त करना पड़ा है। केंद्र सरकार को एनटीए के ब्लू प्रिंट की समीक्षा करनी चाहिए और कोचिंग इंस्टिट्यूट के मायाजाल का भी सज्ञान लेना चाहिए ताकि छात्र इस वार्षिक त्रासदी से सुरक्षित रह सकें, साथ ही इसलिए भी कि संस्थागत नाकामी अर्थव्यवस्था पर भी बोझ है।

**टूट रहे हैं नित नये मैराथन रिकॉर्ड...!!**

सौरिम अन्ना  
लंदन मैराथन में असंभव के आगे से 'अ' हटाकर उसे संभव कर दिया गया। जो बात कुछ वर्ष पहले तक पहुंच के बाहर प्रतीत हो रही थी, उसे अब हासिल कर लिया गया है। मैराथन के दीवानों के लिए केन्या के सबस्टियन सावे के कारनामे को देखने का मंज़ूर कभी न भूलने वाला पल रहा- दो घंटे की बाधा को तोड़ना, एक बार नहीं बल्कि एक ही दौड़ में दो बार। ऐसा महसूस हुआ जैसे रियल-टाइम में इतिहास को बनते हुए देखा जा रहा हो। मैं इसे युगों-युगों के लिए दौड़ कहना पसंद करूंगा। सावे ने 42.195 किमी की दूरी को 1:59:30 समय में पूरा किया और उनसे मात्र 11 सेकंड पीछे थे इथियोपिया के योनिफ केजेल्चा और वह भी दो घंटे के भीतर। इस प्रकार का प्रदर्शन एथलीट्स में विश्वास जगाता है कि उच्चतम बेंचमार्क को भी चुनौती दी जा सकती है। हालांकि मैं इस रेस को लाइव नहीं देखा था, लेकिन बाद में इसकी पूरी रिकॉर्डिंग देखी और विशेषज्ञों की मदद से इसकी बारीक समीक्षा की। इस तथ्य पर भी चर्चा की कि इस किस्म के प्रदर्शन किस तरह से दौड़ के भविष्य को नई दिशा दे रहे हैं और वह भी ऐसे दौर में जब मानवों को ह्यूमनोइड रोबो से कड़ी चुनौती मिल रही है।

गौरतलब है कि ह्यूमनोइड रोबो ने हाल ही में हाफ मैराथन 50 मिनट 26 सेकंड में पूरी करके मानव रिकॉर्ड को लगभग 7 मिनट से पराजित किया (देखें बाक्स)। इस पृष्ठभूमि में यह महत्वपूर्ण हो जाता है कि मानव धावक सोचें कि अपनी टाइमिंग को अतिरिक्त बेहतर करने के लिए वह क्या कुछ करें। सीमाएं तो होती ही हैं तोड़ने के लिए और ईंसान इस संदर्भ में निरंतर कोशिश में लगा हुआ है; क्योंकि उसे खुद से भी बेहतर करना है और उसीन को भी न सिर्फ अपने पर हावी होने देना है बल्कि उसे पराजित भी करना है। इसलिए यह आश्चर्य नहीं है कि सितम्बर 2003 के बाद से मैराथन के 10 विश्व रिकॉर्ड तोड़े जा चुके हैं। वर्ष 2003 में मैराथन विश्व रिकॉर्ड के लिए औसत स्पीड प्रति किमी के लिए 2 मिनट 58 सेकंड थी, जबकि 26 अप्रैल 2026 को लंदन में विश्व रिकॉर्ड के लिए यह 2 मिनट 50 सेकंड प्रति किमी थी। जहां तक भारत की बात है तो अप्रैल 2026 के शुरू में सावन बरवाल ने रोट्टरडैम में 2:11:58 का समय निकालकर 48 वर्ष पुराना राष्ट्रीय रिकॉर्ड तोड़ा। सावन के लिए इस रिकॉर्ड का बहुत अधिक महत्व है, लेकिन जो कुछ लंदन में हुआ वह उन्हें अतिरिक्त प्रेरित करता है। लंदन में सबसे अधिक नुमायां थी दौड़ की योजना, सावे ने दौड़ का दूसरा चरण पहले चरण की तुलना में अधिक

तेजी से पूरा किया। ध्यान रहे कि अब मैराथन 10-10-10 मेटथड से दौड़ी जा रही है यानी पूरी दूरी को तीन हिस्सों में विभाजित कर दिया जाता है और हर हिस्से में औसत स्पीड अलग रखी जाती है। एक अन्य फैक्टर जो लंदन मैराथन में देखने को मिला वह है 'सुपर शूज' में जबरदस्त विकास। इन नेक्स्ट-जनरेशन के अल्ट्रालाइट शूज में ऊर्जा को वापस लाने वाले फोम के साथ कार्बन प्लेट्स होती हैं, जिससे प्रदर्शन में वृद्धि होती है। कहने का अर्थ यह है कि टेक्नोलॉजी ने मानव प्रयास में सहयोग किया है बल्कि मानव कोशिशों को थोड़ा आसान किया है। सावन एएसआईसीएस मेटा स्पीड शूज इस्तेमाल करते हैं, जिससे उन्हें अपनी टाइमिंग कम करने में मदद मिली है। सावे एडीजेरो एडीआस प्रो एवो 3 शूज इस्तेमाल करते हैं और उनकी जीत से यह जूते हल्के स्टेड स्टेडिग्यार कर चुके हैं और एडिडस के शेरर में 2 प्रतिशत का इज़ाफा हुआ है। जैसे इस संदर्भ में ग्राउंडवर्क नाइक ने किया। हालांकि उसका ब्रेकिंग 2 प्रोजेक्ट 2017 मॉज़ू में दो घंटे की सीमा को तोड़ न सका था, लेकिन उसकी वजह से कार्बन-फाइबर शूज के विकास का आंदोलन आरंभ हुआ। 2019 में केन्या के ई-किचोगे ने आईएनईओएस 1:59 चैलेंज में 1:59:40.2 का समय निकाला था, लेकिन मुकाबले के अभाव में उसे मान्यता नहीं दी गई।

**हरड़ का पेड़... किसानों के लिए स्थिर आय का स्रोत है**



**विनय उजाला**  
- वीना गौतम  
(लेखिका विशिष्ट मीडिया एवं शोध संस्थान, इमेज रिफ्लेक्शन सेंटर में कार्यकारी संपादक हैं)  
इमेज रिफ्लेक्शन सेंटर

भारतीय खेती में सबसे बड़ी चुनौती है, एक निश्चित और स्थिर आय। कभी मौसम मार देता है, कभी बाजार किसानों के खैलाफ चला जाता है। ऐसे समय में उन्हें एक स्थिर आय की जरूरत होती है, जो भले कम हो, लेकिन स्थिर और नियमित हो। हरड़ का पेड़ इसी कमी को पूरा करता है। यह किसानों के लिए धीमी लेकिन स्थिर आय का स्रोत है। यह हरड़ का पेड़ एक ऐसा पेड़ है, जो न सिर्फ आय देता है बल्कि पर्यावरण संरक्षण, मिट्टी सुधार और स्वास्थ्य

उद्योग आदि सबमें अपनी तरह का सकारात्मक योगदान देता है। यदि किसान हरड़ या हरितकी का पेड़ लगाते हैं, तो यह सही मायनों में उनकी आर्थिक सुरक्षा का प्राथमिक बीमा साबित होता है। बस इसके लिए धैर्य और शुरुआती मेहनत की जरूरत होती है।  
हरड़ के पेड़ का वैज्ञानिक नाम 'टर्मिनलिया चेबुला' है। यह एक मझोले आकार का करीब 15 से 30 मीटर तक की ऊंचाई वाला पर्णपाती पेड़ है, जिसकी अगर सही तरीके से देखरेख की जाए, तो यह 70 से 100 साल तक जीवित रहता है। आयुर्वेद में इस पेड़ का विशेष स्थान है, इसीलिए इसे औषधियों का खजाना भी कहा गया है। आयुर्वेद के सबसे महत्वपूर्ण औषधीय योग में से एक त्रिफला का यह मुख्य घटक है। यही कारण है कि हरड़ की मांग केवल खेती तक सीमित नहीं बल्कि स्वास्थ्य और हर्बल उद्योग में भी इसकी जबरदस्त मांग है। भारत में हरड़ का पेड़ लगभग हर जगह प्राकृतिक रूप से मिलता है, लेकिन विशेषकर यह मध्य प्रदेश, छत्तीसगढ़, उत्तर प्रदेश, बिहार, झारखंड, महाराष्ट्र कर्नाटक, तमिलनाडु, पश्चिम बंगाल और उत्तर पूर्व के राज्यों में पाया जाता है। यह जंगलों में स्वतः उग जाता है, लेकिन देश के अनेक इलाकों में अब इसकी व्यावसायिक खेती भी होने लगी है।  
जहां तक हरड़ के पेड़ के लिए अनुकूल जलवायु और मिट्टी का सवाल है तो यह



उष्णकटिबंधीय जलवायु के लिए अनुकूल है, जहां 20 से 35 डिग्री तक तापमान हो। लेकिन वर्षा के मामले में यह 800 मि.मीटर से 1500 मि.मीटर वार्षिक बारिश होने वाले क्षेत्रों में भी तृतीय की सवाल है तो यह दोमट या हल्की पथरीली मिट्टी के लिए ज्यादा उपयुक्त है, जिसका पीएच 5.5 से 7.5 तक हो। इसकी एक खासियत यह भी है कि यह पेड़ सूखा सहन कर लेता है, इसलिए कम वर्षा वाले क्षेत्रों में भी यह आसानी से उग आता है। जहां तक इसके फल और उसमें लगने वाले फूलों का सवाल है तो इसके फूल, छोटे, पीले और सफेद होते हैं। इसमें लगने वाला फल अंडाकार होता है और इस कच्चा होता है तो हरा, लेकिन पकने पर पीला या हल्का भूरा हो जाता है। हरड़ के पेड़ में फल आने में 5 से 7 साल

आय प्रदान करता है। जबकि इसके लगाने में कम लागत और देखरेख की भी कम जरूरत पड़ती है। हरड़ का पेड़ उन गिने चुने पेड़ों में से जिन्हें सिंचाई और खाद की कम जरूरत पड़ती है, जबकि इसके फलों की मांग आयुर्वेदिक कंपनियों जैसे पतंजलि, डाबर आदि में हमेशा बनी रहती है। जहां तक हरड़ के पेड़ से कमाई का अनुमान है, तो गुणवत्ता के अनुसार एक मझोले दर्जे का हरड़ का पेड़ हर साल 25 से 50 किलो हरड़ का उत्पादन करता है और बाजार में हरड़ की कीमत इसकी क्वालिटी के मुताबिक 60 से 120 रुपये प्रति किलो तक होती है। इस तरह अगर 100 हरड़ के पेड़ लगा लिए जाएं तो बहुत आसानी से साल में ढाई से पांच लाख रुपये तक की कमाई हो सकती है। जहां तक इसकी कमाई के तरीकों का सवाल है तो हरड़ से कई तरह से आर्थिक लाभ मिलते हैं, सोधे मंडी या हर्बल कंपनियों को इसका कच्चा फल बेचकर या फिर इसके फल को सुखाकर कच्चे से तीन से चार गुना कीमत पर बेचकर अथवा एक प्रोसेसिंग यूनिट लगाकर इसका चूर्ण, त्रिफला और विभिन्न तरह के आयुर्वेदिक दवाएं बनाकर सूखे फल के मुकाबले भी 300 फीसदी से ज्यादा का लाभ कमाया जा सकता है। सवाल है कि इसे कैसे उगाएं, तो इसे एग्रोफार्स्ट्री मॉडल के तहत उगाया जाता है यानी प्रोफेसरी मॉडल के तहत बड़े और विशाल जमीनों को मेटेड या खाली पड़ी जमीन में इसके पेड़ उगाये या लगाये जाते हैं। हरड़ की खेती मिश्रित तरीके से की जाए

तो ज्यादा लाभ वाली होती है। मिश्रित का मतलब है हरड़/आंवला/बहेड़ा यानी त्रिफला मॉडल। जहां कम पानी की सुविधा हो और गेहूँ या धान पैदा करना मुश्किल हो, वहां हरड़ की खेती बड़ी आसानी से होती है। लेकिन हरड़ की खेती के पहले यह भी जान लें कि कई दूसरी खेती की तरह इसकी कुछ बुनियादी चुनौतियां हैं। जैसे हरड़ का पेड़ लगाये जाने के कम से कम 5 से 7 सालों के बाद फल देना शुरू करता है। अतः हरड़ के पेड़ या तो खाली पड़ी जमीन या खेत की मैदान पर लगाएं, इस पर तुरंत फसल देने का दबाव न हो। इस पेड़ को लगाने की अन्य बड़ी चुनौतियों में से एक यह भी है कि इसको लगाने के बाद किसानों को शुरुआती सालों में धैर्य दिखाने की जरूरत होती है। क्योंकि यह दीर्घकालिक आय देने वाला पेड़ है, यह जल्दी अमीर बनने का साधन नहीं। अगर आपके पास एक हेक्टेयर जमीन है, जहां आप हरड़ की खेती कर सकते हैं, तो बेहतर होगा कि आप मिश्रित खेती करें यानी 100 पेड़ हरड़ के, 150 पेड़ आंवले के और 100 पेड़ बहेड़ा के लगाएं, ये कुल 350 पेड़ अगर रुबी से देखरेख की जाए, तो 5 से 7 साल बाद नियमित 10 से 15 लाख रुपये की आमदनी दे सकते हैं। लेकिन पहले 5 से 7 सालों तक यानी जब तक पौधे पूरी तरह बड़े और विशाल नहीं हो जाते, हर साल 1.5 से 1.75 लाख रुपये की सालाना लागत आती है।

विधानसभा में भव्य शपथ ग्रहण समारोह

# भवानीपुर से विधायक रहेंगे सीएम शुभेंद्रु, नदीग्राम सीट छोड़ी

कोलकाता, एजेंसी

पश्चिम बंगाल की राजनीति में बुधवार को ऐतिहासिक और राजनीतिक रूप से महत्वपूर्ण घटनाक्रम देखने को मिला, जब राज्य विधानसभा में भव्य शपथ ग्रहण समारोह के दौरान कई नवनिर्वाचित विधायकों ने पद एवं गोपनीयता की शपथ ली।

इस दौरान संविधान निर्माता डॉ. भीमराव अम्बेडकर की प्रतिमा पर पुष्पांजलि अर्पित कर श्रद्धांजलि दी गई और विधायकों को औपचारिक रूप से गार्ड ऑफ ऑनर भी प्रदान किया गया। प्रोटेम स्पीकर तापस राय की

**2021 से 2026 तक का राजनीतिक घटनाक्रम**

2021 के विधानसभा चुनाव में नदीग्राम सीट पर कड़ा मुकाबला देखने को मिला था, जहां तत्कालीन विपक्षी नेता शुभेंद्रु अधिकारी ने मुख्यमंत्री ममता बनर्जी को पराजित किया था। बाद में भवानीपुर उपचुनाव में ममता बनर्जी ने जीत हासिल कर विधानसभा में वापसी की थी। 2026 के चुनाव में एक बार फिर नदीग्राम और भवानीपुर दोनों सीटें राजनीतिक रूप से केंद्र में रही, जहां शुभेंद्रु अधिकारी ने दोनों विधानसभा क्षेत्रों से जीत दर्ज की।

**भवानीपुर से विधायक बने, नदीग्राम सीट छोड़ने का निर्णय**

शपथ ग्रहण के बाद यह स्पष्ट हुआ कि शुभेंद्रु अधिकारी ने भवानीपुर विधानसभा सीट से विधायक बने रहने का निर्णय लिया है, जबकि नदीग्राम सीट को उन्होंने छोड़ने का फैसला किया है। इस निर्णय के साथ ही राज्य की राजनीति में नए समीकरण बनने शुरू हो गए हैं।

मौजूदगी में सभी विधायकों ने शपथ ग्रहण की प्रक्रिया पूरी की। इस अवसर पर भवानीपुर और नदीग्राम विधानसभा सीट से विजयी हुए भाजपा के नवनिर्वाचित विधायक एवं पश्चिम बंगाल के मुख्यमंत्री शुभेंद्रु अधिकारी ने भी शपथ ली।



सीएम बनकर पहुंचे अधिकारी ने विधानसभा में प्रवेश से पहले सदन को किया दंडवत प्रणाम पश्चिम बंगाल विधानसभा सत्र के पहले दिन शुभेंद्रु अधिकारी ने सदन परिसर में प्रवेश से पहले घुटनों के बल बैठकर सिर झुकाया। लोकतंत्र के मंदिर के सामने नतमस्तक होने का उनका यह वीडियो अब वायरल हो रहा है। पश्चिम बंगाल विधानसभा के सत्र के पहले दिन मुख्यमंत्री शुभेंद्रु अधिकारी ने सदन में प्रवेश से पहले सीटियों पर सिर झुकाकर नमन किया। यह शुभेंद्रु सरकार का विधानसभा में पहला दिन था। अधिकारी अपने मंत्रियों के साथ विधानसभा में अंदर प्रवेश किया। इस घटना ने प्रधानमंत्री नरेंद्र मोदी के 2014 के उस क्षण की याद दिला दी। तब प्रधानमंत्री मोदी ने लोकसभा में प्रवेश करने से पहले सीटियों पर मत्स्या टिका था। मुख्यमंत्री अधिकारी ने कहा लोगों के आशीर्वाद से और पीएम मोदी के नेतृत्व में, हमने विधानसभा में प्रवेश किया है। राष्ट्र के नाम पीएम मोदी की अपील पर उन्होंने कहा यह एक बहुत अच्छा फैसला है। मैंने भी डीजीपी को निर्देश दिया है कि मेरे लिए कम से कम गाड़ियों का काफिला रखा जाए।

**संक्षिप्त समाचार**


भाजपा अल्पसंख्यक मोर्चा के अध्यक्ष ने साइकिल से कार्यालय पहुंचने का लिया संकल्प

नई दिल्ली, (हि.स.)। देश में ईंधन संरक्षण और पर्यावरण जामरुकता को बढ़ावा देने के उद्देश्य से प्रधानमंत्री नरेंद्र मोदी द्वारा देश वासियों को दिए गए संदेश को आगे बढ़ाते हुए, भाजपा अल्पसंख्यक मोर्चा के राष्ट्रीय अध्यक्ष जमाल सिद्दीकी ने पेट्रोल एवं डीजल के सीमित करने का निर्णय

लिया है। इस पहल के अंतर्गत उन्होंने गुरुवार से साइकिल से भारतीय जनता पार्टी के केंद्रीय मुख्यालय अपने कार्यालय पहुंचने का संकल्प लिया है। इस कदम का उद्देश्य आम नागरिकों को ऊर्जा संरक्षण के प्रति प्रेरित करना तथा पर्यावरण हितैषी जीवनशैली को प्रोत्साहित करना है।

जमाल सिद्दीकी ने मीडिया से बातचीत में कहा कि ईंधन की बचत केवल आर्थिक विषय नहीं है, बल्कि यह देश की ऊर्जा सुरक्षा और स्वच्छ पर्यावरण की दिशा में एक महत्वपूर्ण प्रयास है। उन्होंने देशवासियों से अपील की, कि वे भी दैनिक जीवन में संभव होने पर साइकिल, पैदल चलने या सार्वजनिक परिवहन का उपयोग करें और ऊर्जा संरक्षण में योगदान दें।

विरोध के बाद तमिलनाडु सरकार ने ज्योतिषी रिकी रतन पंडित वैत्रिवेल की नियुक्ति रद्द की



चेन्नई, (हि.स.)। तमिलनाडु के मुख्यमंत्री विजय के राजनीतिक सलाहकार के रूप में राज्य सरकार द्वारा विशेष अधिकारी नियुक्त किए गए रिकी रतन पंडित वैत्रिवेल के भारी विरोध के बाद उनकी नियुक्ति रद्द कर दी गई है। मुख्यमंत्री विजय के निजी ज्योतिषी माने जाने वाले रिकी रतन पंडित वैत्रिवेल को हाल ही में तमिलनाडु वैत्रि कल्प (टीवीके) ने पार्टी प्रवक्ता के रूप में नियुक्त किया था। इसके बाद विजय के मुख्यमंत्री पद संभालने के पश्चात तमिलनाडु सरकार ने उन्हें मुख्यमंत्री के राजनीतिक प्रभाग में विशेष अधिकारी के रूप में नियुक्त किया। इस नियुक्ति का टीवीके सरकार को समर्थन देने वाली काग्रेस, मार्क्सवादी कम्युनिस्ट पार्टी, भारतीय कम्युनिस्ट पार्टी और विद्युत्वाहक विद्युत्बल काचि सहित कई दलों ने कड़ा विरोध किया। आज विधानसभा में हुए विश्वास मत प्रस्ताव पर चर्चा के दौरान भी डीएमडीके, वीसीके, कम्युनिस्ट दलों, मानवतावादी जनता पार्टी और मानवतावादी लोकतांत्रिक पार्टी समेत कई दलों ने सरकारी पद पर ज्योतिषी की नियुक्ति का विरोध जताया। डीएमडीके विधायक प्रेमलता दिव्यकांत ने टीवीके आपत्ति दर्ज कराते हुए मुख्यमंत्री विजय से सीधे सवाल करते हुए उनसे पूछा कि उनके ज्योतिषी को सरकारी पद क्यों दिया गया। इसी बीच तमिलनाडु सरकार ने घोषणा की कि मुख्यमंत्री के सलाहकार के रूप में रिकी रतन पंडित की नियुक्ति वापस ली जा रही है। उधर, रिकी रतन पंडित की नियुक्ति के खिलाफ तिरुवल्लूर जिले के कीलानूर की अधिवक्ता आर. रति ने मुख्यमंत्री विजय और तमिलनाडु सरकार के सामान्य प्रशासन विभाग के सचिव को कानूनी नोटिस भेजा है।

ईंधन बचत के लिए हिमाचल के राज्यपाल ने काफिला आधा किया, हेलिकॉप्टर इस्तेमाल बंद

शिमला, (हि.स.)। पश्चिम एशिया में जारी तनाव और बढ़ती वैश्विक ईंधन चुनौतियों के बीच हिमाचल प्रदेश के राज्यपाल कविंद्र गुप्ता ने ईंधन बचत को लेकर कई बड़े फैसलों का ऐलान किया है। राज्यपाल ने अपने सरकारी काफिले में शामिल वाहनों

की संख्या आधी करने के निर्देश दिए हैं। इसके साथ ही उन्होंने कहा कि पश्चिम एशिया संकट खत्म होने और अंतरराष्ट्रीय स्तर पर ईंधन की कीमतों में स्थिरता आने तक वह सरकारी हेलिकॉप्टर का इस्तेमाल नहीं करेंगे। राज्यपाल ने बुधवार को लोक भवन में कहा कि प्रधानमंत्री नरेंद्र मोदी की ईंधन बचत और आत्मनिर्भरता की अपील को ध्यान में रखते हुए लोक भवन में ईंधन संरक्षण को लेकर विशेष कदम उठाए जा रहे हैं। उन्होंने लोक भवन को 'फ्यूल कंजर्वेशन जोन' घोषित करते हुए कहा कि अब हर रिवार को यहां किसी भी सरकारी वाहन में पेट्रोल या डीजल का इस्तेमाल नहीं होगा। रिवार के दिन अधिकतर सरकारी काम वीडियो कॉन्फ्रेंसिंग या सीमित संयुक्त यात्रा व्यवस्था के जरिए किए जाएंगे।

65 प्रतिशत मतदाताओं को विजय पसंद नहीं

## टीवीके पर उदयनिधि का हमला, बोले- ये जनादेश नहीं जोड़तोड़ से बनी सरकार

चेन्नई, एजेंसी

तमिलनाडु विधानसभा में हुए फ्लोर टेस्ट के दौरान विपक्ष के नेता और डीएमके नेता उदयनिधि स्टालिन ने टीवीके सरकार पर जमकर निशाना साधा। उन्होंने कहा कि मुख्यमंत्री विजय के नेतृत्व वाली सरकार को राज्य के अधिकांश मतदाताओं का समर्थन हासिल नहीं है और यह सरकार एआईएडीएमके के एक धड़े के समर्थन से सत्ता में बनी हुई है, जिसे टीवीके पहले भ्रष्ट बताती रही है।

फ्लोर टेस्ट के दौरान बोलते हुए उदयनिधि स्टालिन ने कहा कि हाल ही में हुए विधानसभा चुनाव में करीब 4.93 करोड़ लोगों ने मतदान किया था, लेकिन टीवीके को केवल 1.72 करोड़ वोट मिले। उन्होंने दावा किया कि लगभग 65 प्रतिशत मतदाताओं ने विजय के नेतृत्व वाली पार्टी को खारिज कर दिया।

**एमएमके के विधायक का समर्थन लेने को लेकर भी हमला बोला**

उन्होंने टीवीके पर एआईएडीएमके गठबंधन के सहयोगी दल एएमएमके के विधायक का समर्थन लेने को लेकर भी हमला बोला। उदयनिधि ने कहा कि जिस दल को टीवीके पहले अपना वैचारिक दुश्मन बताती थी, अब उसी गठबंधन के विधायक के सहारे सरकार चला रही है। उन्होंने एएमएमके प्रमुख टीटीवी धिनकरन के उस बयान का भी जिक्र किया जिसमें



उन्होंने टीवीके पर सत्ता में आने से पहले ही हॉर्स ट्रेडिंग करने का आरोप लगाया था। उदयनिधि ने एआईएडीएमके में अंदरूनी टूट का हवाला देते हुए कहा कि चुनाव के दौरान टीवीके ने आईएडीएमके को भ्रष्ट करार दिया था, लेकिन अब उसी दल के नेताओं से करीबी बढ़ाई जा रही है। उन्होंने सवाल उठया कि क्या यही आपकी साफ-सुथरी सरकार की पहचान है?

**टीवीके को वोट देने वाले पछता रहे**

डीएमके नेता ने कहा कि इन घटनाओं को देखकर टीवीके को वोट देने वाले लोग भी अब अपने फैसले पर पछता रहे हैं। इसी के विरोध में डीएमके विधायकों ने सदन से वॉकआउट किया और विश्वास मत में

**जनकल्याण योजनाओं को जारी रखने की अपील की**

हालांकि, उदयनिधि ने टीवीके सरकार से डीएमके शासनकाल में शुरू की गई जनकल्याण योजनाओं को जारी रखने की अपील भी की। उन्होंने कहा कि मंगलिर उरिमई थंगई थिट्टम के तहत एक करोड़ से ज्यादा महिलाएं अगले महीने मिलने वाली 1,000 रुपये की सहायता राशि का इंतजार कर रही हैं। इसके अलावा उन्होंने सरकारी स्कूलों में शुरू की गई ब्रेकफास्ट योजना और महिलाओं के लिए मुफ्त बस यात्रा योजना को भी जारी रखने की मांग की। उदयनिधि ने टीवीके के चुनावी वादों का जिक्र करते हुए कहा कि नई सरकार को सत्ता संभालते ही कम से कम कुछ कल्याणकारी योजनाओं पर हस्ताक्षर करने चाहिये। उन्होंने याद दिलाया कि 2021 में डीएमके सरकार बनने के बाद तत्कालीन मुख्यमंत्री एमके स्टालिन ने महिलाओं के लिए मुफ्त बस यात्रा योजना लागू करने वाली फाइल पर पहला हस्ताक्षर किया था।

**पंजाब के मुख्यमंत्री मान ने केंद्रीय कृषि मंत्री शिवराज सिंह के साथ की बैठक**



नई दिल्ली, (हि.स.)

पंजाब के मुख्यमंत्री भगवंत मान ने केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान से मुलाकात की। मान ने चौहान के साथ पंजाब के किसानों, जल संरक्षण, फसल विविधीकरण और कृषि के स्थायी भविष्य को लेकर कई महत्वपूर्ण मुद्दों पर चर्चा की। चौहान ने स्पष्ट किया कि सरकार पंजाब के साथ मिलकर एएससी टोस रणनीति पर काम करेगी, जिससे किसानों को लाभ हो, खेती टिकाऊ बने, पानी और मिट्टी बचे तथा आने वाली पीढ़ियों के लिए पंजाब की समृद्ध कृषि विरासत सुरक्षित रह सके। चौहान ने बैठक के बाद कहा कि पंजाब केवल एक राज्य नहीं, बल्कि देश की खाद्य सुरक्षा का मजबूत स्तंभ है। पंजाब की महान जनता को नमन करते हुए कहा कि देश पर आने वाले हर संकट को सबसे पहले अपने सीने पर झेलने वाला यदि कोई राज्य रहा है तो वह पंजाब है और इसी कारण पंजाब देश के गर्व और गौरव का प्रतीक है। चौहान ने कहा कि बैठक में कई मुद्दों पर सकारात्मक, सार्थक और समाधानमुखी चर्चा हुई, लेकिन सबसे महत्वपूर्ण विषय क्रांप डायवर्सिफिकेशन रहा। पंजाब की धरती इतनी उपजाऊ और उर्वर है कि यहां धान के विकल्प के रूप में अनेक फसलें सफलतापूर्वक उगाई जा सकती हैं।

**विजय के समर्थन में क्यों आए सीवे षणमुगम ने खोला राज अन्नाद्रमुक और टीवीके दोनों का एक ही वैचारिक एजेंडा है**

चेन्नई, एजेंसी

तमिलनाडु विधानसभा में मुख्यमंत्री विजय के नेतृत्व वाली टीवीके सरकार ने बुधवार को 144 विधायकों के समर्थन के साथ बहुमत साबित कर दिया। विजय के समर्थन में अन्नाद्रमुक (एआईएडीएमके) के लगभग 25 विधायकों भी पार्टी से विद्रोह कर वोटिंग में शामिल हुए थे। इन बागी नेताओं के नेतृत्व कर रहे सीवे षणमुगम ने बुधवार को बताया कि इन विधायकों ने टीवीके सरकार का समर्थन क्यों किया? उन्होंने दावा किया कि उनकी पार्टी और सी. जोसेफ विजय के नेतृत्व वाली टीवीके का वैचारिक एजेंडा एक जैसा है, जिसमें वे द्रमुक (डीएमके) को बुराई की ताकत के रूप में देखते हैं। उन्होंने कहा कि इसी समानता के चलते विपक्षी पार्टी के विधायकों के एक वर्ग ने विश्वास मत के दौरान सरकार का समर्थन किया। षणमुगम ने कहा, 'उनका



(पलानीस्वामी) दावा पूरी तरह से झूठा है और इसमें कोई सच्चाई नहीं है। हमने सरकार का समर्थन इसलिए किया, क्योंकि अन्नाद्रमुक और टीवीके दोनों का एक ही वैचारिक एजेंडा है, द्रमुक का विरोध करना।' उन्होंने कहा, 'अन्नाद्रमुक पार्टी की स्थापना दिवंगत एमजी रामचंद्रन ने केवल द्रमुक को उखाड़ फेंकने के लिए की थी।' पलानीस्वामी द्वारा यह कहे जाने

**पुदुचेरी रिसॉर्ट में पहुंचाए गए थे एआईएडीएमके विधायक**

षणमुगम ने दावा किया कि पिछले हफ्ते जब टीवीके सरकार बनाने की कोशिश कर रही थी, तब पलानीस्वामी पुदुचेरी के उस रिसॉर्ट में आए थे जहां अन्नाद्रमुक के विधायक रुके हुए थे। उन्होंने सभी विधायकों के अलग-अलग हस्ताक्षर लिए थे। उन्होंने आगे कहा, 'पलानीस्वामी ने कहा था कि उन्होंने पहले ही उच्च स्तर पर बात कर ली है और द्रमुक हमारी पार्टी को बाहर से समर्थन देगा। वह मुख्यमंत्री बनेंगे। हमारी पार्टी को कई मंत्री पद मिलेंगे।

पर कि अन्नाद्रमुक ने पहले ही विधायक दल के नेता, उप नेता और व्हिप का चुनाव कर लिया है। षणमुगम ने कहा, 'उनका चुनाव करने से पहले, पार्टी को एक बैठक बुलानी चाहिए थी और सभी 47 विधायकों को भी जूरी लेनी चाहिए थी।' उन्होंने सवाल उठया, 'क्या वह (पलानीस्वामी) बैठक के प्रस्ताव की एक प्रति दिखा सकते हैं? क्या वह इस बारे में जानकारी दे सकते हैं कि विधायक दल की बैठक कब और किस समय आयोजित की गई थी?' उन्होंने आगे आरोप लगाया, दो वरिष्ठ द्रमुक मंत्रियों ने फोन पर उनसे (पलानीस्वामी) संपर्क किया। समर्थन देने के लिए बधाई दी और उन्हें मंत्री पद का आश्वासन दिया। मैं धीरे-धीरे वह आश्चर्यचकित था और इस प्रस्ताव को स्वीकार करने की कल्पना भी नहीं कर सकता था। मेरा परिवार भी इसे स्वीकार नहीं करेगा।

**विजय विधानसभा में भी सुपरस्टार**

# टीवीके की 144 वोट के साथ बहुमत की सरकार, इंटरवल में भागी डीएमके

चेन्नई, एजेंसी

तमिलनाडु में हाल ही में हुए चुनावों में मिली जीत के बाद विजय फ्लोर टेस्ट में भी पास हो गए हैं। मुख्यमंत्री विजय ने बुधवार को तमिलनाडु विधानसभा में विश्वास मत के लिए प्रस्ताव पेश किया था, जिसमें टीवीके की गठबंधन वाली सरकार को 144 विधायकों का समर्थन मिल गया है। गौरतलब है कि 234 सदस्यीय विधानसभा में विजय की सरकार को फ्लोर टेस्ट में पास होने के लिए 118 के आंकड़े की जरूरत थी। फ्लोर टेस्ट के दौरान सदन में हाई वोल्टेज ड्रामा देखने को मिला जहां डीएमके ने वोटिंग से इनकार करते हुए विधानसभा से वॉकआउट



कर दिया। फ्लोर टेस्ट में विजय की सरकार को कांग्रेस, सीपीआई, सीपीआई (एम), वीसीके और आईयूएलएल ने सरकार को समर्थन दिया है। वहीं बीजेपी और अनुभूमि रामदोस के नेतृत्व वाली पीएमके ने वोटिंग से दूरी बनाई। हालांकि असली खेल तब हुआ एआईएडीएमके के बागी गुट ने विजय के समर्थन में वोटिंग का ऐलान कर दिया। रिपोर्ट्स के मुताबिक एसपी वेलुमणि के नेतृत्व वाले इस गुट को पार्टी के 47 में से करीब 30 विधायकों का समर्थन है और इनमें

से कम से कम 25 विधायकों ने मुख्यमंत्री विजय के पक्ष में वोट किया। विजय ने पास की परीक्षा : बता दें कि कांग्रेस और लेफ्ट पार्टियों से मिले समर्थन के बाद विजय के पास पहले से ही 120 विधायकों का समर्थन था। हालांकि मद्रास हाईकोर्ट ने मंगलवार को टीवीके के एक विधायक के सदन में जाने पर रोक लगा दी थी। इसके बाद विजय की सरकार के बहुमत प्रस्ताव में पास होने को लेकर संशय की स्थिति बनी थी। हालांकि विजय ने अब इस परीक्षा को भी पास कर लिया है। हालांकि चुनावों में विजय की टीवीके सबसे बड़ी पार्टी बनकर उभरी थी और पार्टी ने 234 में से 107 सीटें अपने नाम की थी।

**हॉर्स ट्रेडिंग के आरोपों पर बोले विजय**

इससे पहले तमिलनाडु विधानसभा में जबर्दस्त हंगामा हुआ। सदन में उदयनिधि स्टालिन और विजय के बीच तीखी बहस हुई। वहीं विजय ने विपक्षी पार्टियों द्वारा हॉर्स ट्रेडिंग के आरोपों को सिरे खारिज कर दिया और कहा कि उनकी सरकार हॉर्स ट्रेडिंग नहीं कर रही बल्कि घोड़े रफ्तार से चल रही है। उदयनिधि स्टालिन ने टीवीके पर तीखा हमला बोलते हुए कहा कि जिन लोगों ने उनसे विजय को वोट दिया है वो भी अब पछता रहे हैं। स्टालिन ने कहा, 'जिन लोगों ने आपको वोट दिया, अब उन्हें भी लगने लगा है कि उन्होंने बड़ी भूल कर दी है। डीएमके इस विश्वास मत का हिस्सा नहीं बनेगी।'

**खुलकर सामने आ गई एआईएडीएमके की दरार**

फ्लोर टेस्ट के दौरान एआईएडीएमके की दरार भी खुलकर सामने आ गई। वेलुमणि के नेतृत्व वाले एआईएडीएमके के गुट ने विजय की पार्टी टीवीके को समर्थन दिया। इस दौरान वेलुमणि ने कहा है कि वे किसी मंत्री पद या लालच के लिए नहीं, बल्कि सरकार की स्थिरता के लिए समर्थन दे रहे हैं। वहीं इस बग़ावत से नाराज एआईएडीएमके प्रमुख एडव्वादी के, पलानीस्वामी ने मुख्यमंत्री विजय पर गंभीर आरोप लगाए। उन्होंने कहा, 'खबरें हैं कि सरकार ने हमारे कुछ नेताओं को मंत्री पद का लालच दिया है। आप सुशासन' की बात करते हैं, तो फिर इस तरह की जोड़-तोड़ क्यों?' पलानीस्वामी ने गुट के सभी विधायकों के टीवीके के खिलाफ वोटिंग करने का ऐलान भी किया।

**संक्षिप्त समाचार**

**डीएसई निराकरण को लेकर बैठक सह प्रशिक्षण आयोजित**

**खरगोन, निप्र।** निर्वाचन आयोग भोपाल एवं जिला निर्वाचन अधिकारी एवं कलेक्टर भव्या मित्तल के निर्देशन में खरगोन विधानसभा के समस्त बीएलओ के लिए डीएसई निराकरण के लिए बैठक सह प्रशिक्षण का आयोजन जिला निर्वाचन अधिकारी एवं कलेक्टर भव्या मित्तल के मार्गदर्शन में विवेकानन्द सभागृह में किया गया। इस अवसर पर अनुविभागीय अधिकारी राजस्व एवं रजिस्ट्रीकरण अधिकारी, खरगोन विधानसभा वीरेंद्र कटारे द्वारा खरगोन विधानसभा क्षेत्र के सभी बीएलओ की बैठक लेकर डीएसई प्रकरणों के शीघ्र एवं प्रभावी निराकरण के संबंध में आवश्यक दिशा-निर्देश दिए गए। उन्होंने स्पष्ट रूप से निर्देशित किया कि लिंबित सभी डीएसई का आगामी दो दिवस के भीतर अनिवार्य रूप से निराकरण सुनिश्चित किया जाए। जिला मास्टर ट्रेनर अमित शर्मा द्वारा बीएलओ को डीएसई निराकरण की प्रक्रिया, सावधानियों एवं तकनीकी पहलुओं पर विस्तृत प्रशिक्षण प्रदान किया गया। प्रशिक्षण का उद्देश्य मतदाता सूची को शुद्धता सुनिश्चित करना एवं निर्वाचन कार्य को पारदर्शी, त्रुटिरहित एवं समयबद्ध बनाना रहा। बैठक में उपस्थित सभी बीएलओ ने निर्देशों का पालन करते हुए निर्धारित समय-सीमा में कार्य पूर्ण करने का आश्वासन दिया।

**शासकीय सेवकों को बड़ी राहत, डीपीएफ बैलेंस अब कोषालय स्तर पर होगा अपडेट**

**खरगोन, निप्र।** जिला कोषालय अधिकारी श्रीमती हेमलता शर्मा ने बताया कि आयुक्त कोष एवं लेखा, आयुक्त कोष एवं लेखा भोपाल द्वारा शासकीय सेवकों के हित में एक महत्वपूर्ण सुविधा उपलब्ध कराई गई है। इसके अंतर्गत जिन शासकीय सेवकों के डीपीएफ (डिपॉजिट प्रॉविडेंट फंड) बैलेंस में अंतर है, उनके बैलेंस को अब सीधे कोषालय स्तर पर 30 जून तक अपडेट किया जा सकेगा। इस नई व्यवस्था से शासकीय सेवकों को लंबी प्रक्रियाओं एवं उच्च कार्यालयों के चक्कर से राहत मिलेगी तथा डीपीएफ से संबंधित समस्याओं का त्वरित निराकरण स्थानीय स्तर पर संभव होगा। इस संबंध में कलेक्टर भव्या मित्तल द्वारा जिले के समस्त आहरण एवं संवितरण अधिकारियों को आवश्यक निर्देश जारी किए गए हैं, ताकि पात्र शासकीय सेवकों के डीपीएफ अपडेटिंग का कार्य समय-सीमा में पूर्ण किया जा सके। प्रशासन ने सभी संबंधित अधिकारियों से अपेक्षा की है कि वे शासकीय सेवकों को इस सुविधा का लाभ दिलाने के लिए समन्वय के साथ कार्य करें और निर्धारित अवधि में सभी प्रकरणों का समाधान सुनिश्चित करें।

**जल गंगा संवर्धन अभियान में लापरवाही पर होगी सख्त कार्रवाई : कलेक्टर**



**बड़वानी, निप्र।** कलेक्टर जयति सिंह ने बुधवार कलेक्ट्रेट सभागृह में आयोजित समीक्षा बैठक में स्पष्ट किया कि जलगंगा संवर्धन अभियान के अंतर्गत जिले की जल संरचनाओं के पुनरुद्धार में किसी भी प्रकार की कोताही बर्दाश नहीं की जाएगी। उन्होंने अधिकारियों को सख्त हिदायत दी कि जहाँ भी कार्य की प्रगति धीमी है या खिल्लाई पाई गई है, वहाँ तत्काल प्रभाव से सख्त कार्रवाई सुनिश्चित की जाए। कलेक्टर ने निर्देश दिए कि इस अभियान की सफलता के लिए राजस्व विभाग की टीमों के साथ मिलकर समन्वय से कार्य किया जाए, ताकि कार्यों में अपेक्षित गति आ सके। इसी बैठक में जिले के प्रभारी मंत्री तथा मध्यप्रदेश शासन के कौशल विकास एवं रोजगार विभाग राज्यमंत्री (स्वतंत्र प्रभार) डॉ. गौतम टेटवाल के 15 और 16 मई को होने वाले प्रस्तावित दो दिवसीय दौरे की तैयारियों की भी समीक्षा की गई। प्रवास के दौरान प्रभारी मंत्री निवाली जनपद के विभिन्न ग्रामों में आयोजित कार्यक्रमों में शामिल होकर विकास कार्यों का लोकार्पण करेंगे और शासन के विभिन्न जन-कल्याणकारी अभियानों में सक्रिय रूप से सहभागिता करेंगे। सभी दौरे से पूर्व सभी आवश्यक प्रबंध पूर्ण करने के निर्देश दिए गए।

**जिला महिला, नवजात शिशु चिकित्सालय का कलेक्टर ने किया औचक निरीक्षण स्वास्थ्य सेवाओं को सुदृढ़ करने के लिए निर्देश**



**विनय उजाला**  
**बड़वानी, निप्र।** कलेक्टर जयति सिंह ने बुधवार जिला महिला एवं नवजात शिशु चिकित्सालय बड़वानी का औचक निरीक्षण कर उपलब्ध स्वास्थ्य सेवाओं और प्रबंधकीय व्यवस्थाओं का अवलोकन किया। निरीक्षण के दौरान उन्होंने अस्पताल के विभिन्न वार्डों का भ्रमण किया और मरीजों को दी जा रही सुविधाओं की गुणवत्ता का जायजा लिया। कलेक्टर ने दवा वितरण केंद्र और सुमन हेल्प डेस्क की कार्यप्रणाली का बारीकी से अवलोकन किया तथा एएनसी क्लिनिक में पंजीयन एवं पीआईएफ प्रबंधन की स्थिति के संबंध में उपस्थित स्टाफ से जानकारी प्राप्त कर आवश्यक निर्देश दिये। चिकित्सालय में स्वच्छता और सुविधा पर जोर देते हुए श्रीमती सिंह ने पीएनसी वार्ड में साफ-सफाई के मानक बनाए रखने और मरीजों के परिजनों के लिए पर्याप्त बैठक व्यवस्था सुनिश्चित करने के सख्त निर्देश दिए। उन्होंने पोस्ट ऑपरेटिव यूनिट, मंद रू

**राज्यसभा सांसद ने किया निरीक्षण**

**लापरवाही ना करें, कमियां होने पर होगी कार्रवाई: सोलंकी**

विनय उजाला

**बड़वानी/सिलावद, निप्र।** जिले के सिलावद में 24 करोड़ रुपए की लागत से बन रहे सांदीपनि स्कूल (सीएम राइज) के भवन का राज्यसभा सांसद डॉ. सुमेरसिंह सोलंकी ने निरीक्षण किया। इस दौरान उन्होंने भवन के प्रत्येक हिस्से का बारीकी से अवलोकन कर कमियां मिलने पर निर्माण एजेंसी के पदाधिकारियों और संबंधित विभाग के अधिकारियों को सुधार करने के निर्देश दिए।

4 मंजिला इस भवन के बन जाने के बाद केजी-1 से लेकर 12 वीं कक्षा तक के करीब 1800 विद्यार्थी एक छत के नीचे शिक्षा ले सकेंगे। पिछले करीब डेढ़ साल से इस भवन का निर्माण कार्य चल रहा है। वर्तमान में लगभग 70 फीसदी काम पूर्ण हो चुका है। वहीं अगले 6 माह में इसके पूर्ण रूप से बनकर तैयार होने की संभावना है।

भवन का निरीक्षण करने पहुंचे राज्यसभा सांसद डॉ. सुमेरसिंह सोलंकी ने निर्माणधीन भवन के कमरों, क्लास रूम, लैब सहित अन्य कक्षाओं को देखा और संबंधित अधिकारियों से जानकारी ली। निर्माण एजेंसी के पदाधिकारियों ने बताया कि विद्यालय में 60 से अधिक कमरे और 36 से अधिक आधुनिक क्लास रूम बनाए जा रहे हैं। केजी-1 से 12 वीं कक्षा तक अलग-अलग सेक्शन में कक्षाओं का संचालन किया जाएगा। एक कक्षा में करीब 50 विद्यार्थी एक साथ बैठकर शिक्षा ले सकेंगे। निरीक्षण के दौरान भाजपा मंडल अध्यक्ष अजय यादव, पूर्व जपं उपाध्यक्ष महेश भावसार, पूर्व भाजपा जिला उपाध्यक्ष हीरा यादव, पूर्व मंडल अध्यक्ष मनीष गुप्ता, दिलीप भावसार, संजीव राठौड़, भाजपा मंडल उपाध्यक्ष पीयूष राठौड़, संस्था प्राचार्य कैलाश भालसे सहित अन्य मौजूद थे।

**24 करोड़ की लागत से बन रहा 4 मंजिला भवन, एक छत के नीचे 18 सौ विद्यार्थी ले सकेंगे शिक्षा**



**स्टेज छोटा होने पर जताई नाराजगी, खड़े रहकर कार्रवाई नाप-तोल स्कूल भवन का निरीक्षण करने पहुंचे राज्यसभा सांसद डॉ. सोलंकी ने सबसे पहले भवन के परिसर में बनाए गए स्टेज का अवलोकन किया, जो कि छोटा बनाया गया था, इस पर उन्होंने निर्माण एजेंसी के जिम्मेदारों और विभाग के इंजीनियर से सवाल-जवाब कर स्टेज की नाप-तोल कराई। उन्होंने स्टेज छोटा बनाए जाने पर असंतोष जताया और इसकी लंबाई-चोड़ाई और ऊंचाई बढ़ाकर व्यवस्थित ढंग से स्टेज बनाने के निर्देश दिए। राज्यसभा सांसद ने कहा कि स्टेज पर होने वाले आयोजन व्यवस्थित तरीके से हो सके, इस तरह का निर्माण कार्य किया जाए। राज्यसभा सांसद डॉ. सोलंकी ने अपने गृहक्षेत्र सिलावद में बन रहे सांदीपनि स्कूल के भवन के निर्माण में किसी भी तरह की लापरवाही ना करने की हिदायत निर्माण एजेंसी और विभाग के अधिकारियों को दी। उन्होंने निर्माण एजेंसी और अधिकारियों को स्पष्ट निर्देश देते हुए कहा कि भवन निर्माण में किसी प्रकार की लापरवाही स्वीकार नहीं की जाएगी। ग्रामीणों और जनप्रतिनिधियों द्वारा बताई गई छोटी-छोटी कमियों को भी तुरंत दूर करने के निर्देश दिए। उन्होंने कहा कि बच्चों के भविष्य से जुड़ी इस परियोजना में गुणवत्ता सर्वोच्च प्राथमिकता होनी चाहिए और विद्यार्थियों को बेहतर वातावरण उपलब्ध कराया जाना चाहिए। सांसद ने कहा कि विद्यालय तैयार होने के बाद सिलावद क्षेत्र के बच्चों को अत्याधुनिक सर्वसुविधायुक्त भवन में शिक्षा प्राप्त करने का अवसर मिलेगा।**

बन रहा निजी स्कूलों से बेहतर सुविधाओं वाला भवन राज्यसभा सांसद डॉ. सुमेरसिंह सोलंकी ने बताया कि यह विद्यालय निजी स्कूलों से भी बेहतर सुविधाओं के साथ विकसित किया जा रहा है। यहां स्मार्ट क्लास, बेहतर बैठने की व्यवस्था, सुरक्षित परिसर, आधुनिक प्रयोगशालाएं और विद्यार्थियों के सर्वांगीण विकास के लिए आवश्यक सभी सुविधाएं उपलब्ध कराई जाएगी। उन्होंने बताया कि अभी कई बच्चे दूरदराज गांवों से पैदल स्कूल आने को मजबूर हैं, लेकिन विद्यालय भवन तैयार होने के बाद बस सेवा शुरू की जाएगी। वस गांव-गांव जाकर बच्चों को स्कूल लेकर आएगी और स्कूल की छुट्टी होने के बाद सुरक्षित वापस घर तक छोड़ेगी।

**सांसद सोलंकी बिहार-सिक्किम के सरकारी कार्यालयों का करेंगे निरीक्षण**

**बड़वानी, निप्र।** भारत सरकार द्वारा राजभाषा हिंदी के संवर्धन एवं शासकीय कार्यों में उसके प्रभावी क्रियान्वयन को सुनिश्चित करने के उद्देश्य से गठित संसदीय राजभाषा समिति की द्वितीय उप समिति का अध्ययन दौरा 14 मई 2026 से 19 मई 2026 तक बिहार एवं सिक्किम राज्यों में आयोजित किया जा रहा है। इस महत्वपूर्ण अध्ययन दौरे में राज्यसभा सांसद डॉ. सुमेर सिंह सोलंकी समिति के सदस्य के रूप में सहभागिता करेंगे। यह अध्ययन दौरा प्रधानमंत्री श्री नरेंद्र मोदी जी के उच्च संकल्प को आगे बढ़ाने की दिशा में महत्वपूर्ण माना जा रहा है, जिसमें उन्होंने भारतीय भाषाओं, विशेषकर हिंदी की, प्रशासन, तकनीक, शिक्षा एवं जनसंचार के क्षेत्र में सशक्त बनाने पर निरंतर बल दिया है।

केंद्र सरकार के विभिन्न विभागों एवं सार्वजनिक उपक्रमों में हिंदी के उपयोग, प्रगति एवं व्यवहारिक क्रियान्वयन की समीक्षा इस दौरे का प्रमुख उद्देश्य रहेगा। दौरे के दौरान समिति द्वारा बिहार एवं सिक्किम के विभिन्न केंद्रीय एवं सरकारी कार्यालयों, सार्वजनिक उपक्रमों तथा महत्वपूर्ण संस्थानों का निरीक्षण किया जाएगा। इनमें भारतीय खाद्य निगम, भारत संचार निगम लिमिटेड, आकाशवाणी, भारतीय विमानपत्तन प्राधिकरण, राष्ट्रीय सूचना विज्ञान केंद्र, भारतीय मानक ब्यूरो, डाक विभाग, रेलवे संस्थान, ऊर्जा परियोजनाएं, नागरिक उड्डयन सुरक्षा ब्यूरो, सी-डैक, एनईपीपीसी, एनएचपीपीसी, नीपको सहित अनेक सरकारी कार्यालय क्षेत्र में सशक्त बनाने पर निरंतर बल दिया है। राज्यसभा सांसद डॉ. सुमेर सिंह सोलंकी ने कहा कि हिंदी केवल एक भाषा नहीं बल्कि भारत की सांस्कृतिक आत्मा और जनसंपर्क का सशक्त माध्यम है। प्रधानमंत्री श्री नरेंद्र मोदी जी के नेतृत्व में देश में भारतीय भाषाओं को गौरव प्रदान करने की दिशा में ऐतिहासिक कार्य हुए हैं। संसदीय राजभाषा समिति का यह अध्ययन दौरा शासकीय कार्यों में हिंदी के अधिकतम उपयोग, तकनीकी संस्थानों में भारतीय भाषाओं के विस्तार तथा आमजन तक प्रशासनिक संवाद को सरल बनाने की दिशा में महत्वपूर्ण सिद्ध होगा। उन्होंने कहा कि समिति विभिन्न सरकारी कार्यालयों में हिंदी के उपयोग की वास्तविक स्थिति का अध्ययन करेगी तथा जहां आवश्यक होगा वहां सुधारात्मक सुझाव भी प्रदान करेगी, ताकि राजभाषा नीति का प्रभावी क्रियान्वयन सुनिश्चित हो सके। यह दौरा 'एक भारत श्रेष्ठ भारत' की भावना को भी मजबूत करेगा। उल्लेखनीय है कि अध्ययन दौरे के अंतर्गत समिति 14 मई से 16 मई तक बिहार की राजधानी पटना में विभिन्न सरकारी कार्यालयों का निरीक्षण करेगी। इसके पश्चात 17 मई को बागडोगरा होते हुए पंगटोक पहुंचेगी तथा 18 एवं 19 मई को सिक्किम एवं पूर्वोत्तर क्षेत्र के विभिन्न सरकारी संस्थानों एवं कार्यालयों का अध्ययन करेगी। क्षेत्रवासियों एवं हिंदी प्रेमियों ने सांसद डॉ. सुमेर सिंह सोलंकी की इस महत्वपूर्ण सहभागिता पर प्रसन्नता व्यक्त करते हुए इसे क्षेत्र एवं हिंदी भाषा के लिए गौरव का विषय बताया है।

**'रक्षा सखी' के तहत महिलाओं एवं बालिकाओं को किया जागरूक**



विनय उजाला

**बड़वानी, निप्र।** पुलिस अधीक्षक बड़वानी पद्मविलोचन शुक्ल के निर्देशन में सामुदायिक पुलिसिंग एवं महिला सुरक्षा को सुदृढ़ करने हेतु चलाए जा रहे 'रक्षा सखी' के अंतर्गत दिनांक 13.05.2026 को महिला थाना बड़वानी पुलिस द्वारा नवलपुरा बड़वानी में महिलाओं एवं बालिकाओं के लिए जागरूकता कार्यक्रम आयोजित किया गया। कार्यक्रम में महिलाओं एवं बालिकाओं को घरेलू हिंसा, दहेज सत्यावर अपराध, शासन द्वारा संचालित महिलाओं एवं बालिकाओं से संबंधित विभिन्न योजनाओं, महिला सुरक्षा से जुड़े कानूनी प्रावधानों एवं समाज में व्याप्त कुरीतियों के संबंध में महिला थाना प्रभारी निरीक्षक सुनीता मुजाल्दा एवं उपनिरीक्षक रचना तोमर द्वारा विस्तृत जानकारी प्रदान की गई। कार्यक्रम के माध्यम से महिलाओं एवं बालिकाओं को आत्मरक्षा, जागरूकता एवं महिला हेल्प लाइन नंबर 1090, चाइल्ड हेल्प लाइन नंबर 1098, डायल 112 एवं साइबर हेल्प लाइन नंबर 1930 एवं पुलिस सहायता के प्रति प्रेरित किया गया। उक्त कार्यक्रम में महिला थाना प्रभारी निरी सुनीता मुजाल्दा, उनि रचना तोमर, मप्रआर 352 आशा डुडवे व सहित महिलाएं एवं बालिकाएं उपस्थित रहीं। महिला थाना पुलिस द्वारा महिलाओं एवं बालिकाओं को जागरूक कर उन्हें सुरक्षित एवं सशक्त बनाने का संदेश दिया गया।

**हत्या के प्रयास के दो आरोपी बड़वानी पुलिस की गिरफ्त में**

विनय उजाला

**बड़वानी, निप्र।** बड़वानी पुलिस ने हत्या के प्रयास के दो आरोपी कृष्णा उर्फ किशू पिता कन्हैयालाल बडोले, उम्र 19 वर्ष, निवासी चुनाभट्टी एवं इरशाद मंसूरी पिता मोहम्मद हुसैन मंसूरी, उम्र 22 वर्ष, निवासी चुनाभट्टी बड़वानी को गिरफ्तार किया है। उनसे घटना में प्रयुक्त 01 चाकू भी बरामद किया है।



12 मई की देर रात 12.00 बजे करीब फरियादी सुजल पिता अशोक वर्मा, निवासी चुनाभट्टी बड़वानी ने थाने आकर बताया की रात्री करीबन 10.30 बजे मैं बस स्टेण्ड बडवानी से शराब पीकर अपने घर चुनाभट्टी जाकर मेरे घर के सामने ओटले पर बैठा था, रात करीबन 11.30 बजे मेरा पडोसी

उसको बोला सिगरेट लेकर आऊ अपन दोनो साथ में बैठकर सिगरेट पियेंगे तो कृष्णा ने सिगरेट लाने से

मना कर दिया और गालियां देने लगा। मैंने गालिया देने से मना किया तो कृष्णा दौडकर उसके घर गया और घर से चाकू लेकर आया और इरशाद पिता मोहम्मद हुसैन मंसूरी को साथ लाया। इरशाद ने अचानक मुझे पीछे से पकड़ लिया और कृष्णा ने उसके हाथ में लिया चाकू मेरी गर्दन पर दाहिने तरफ कान के पास जान से मारने की नियत से मार दिया। फरियादी की रिपोर्ट पर हत्या के प्रयास का अपराध पंजीयन कर अविजलब दोनों आरोपियों को गिरफ्तार कर आरोपी कृष्णा से घटना में प्रयुक्त चाकू जब्त कर दोनों आरोपियों को माननीय न्यायालय पेश कर केंद्रीय जेल बड़वानी दाखिल किया गया।

**सोलर पम्प की समस्याओं का शिविर में होगा समाधान**

विनय उजाला

**खरगोन, निप्र।** प्रधानमंत्री किसान मित्र सूर्य योजना 'कुसुम' 'बी' के अंतर्गत किसानों को सिंचाई के लिए सोलर पम्प स्थापना में आ रही समस्याओं के त्वरित निराकरण एवं प्रक्रियाओं को सरल बनाने के उद्देश्य से एक विशेष शिविर का आयोजन किया जा रहा है। यह शिविर 15 मई 2026 को प्रातः 11:00 बजे पुराना कलेक्ट्रेट परिसर स्थित स्वामी विवेकानंद सभागृह में आयोजित होगा। शिविर के दौरान संबंधित विभागों के अधिकारी उपस्थित रहेंगे तथा योजना के

अंतर्गत चर्चित हितग्राहियों की विभिन्न समस्याओं जैसे आवेदन, दस्तावेज, तकनीकी प्रक्रिया एवं अन्य व्यवहारिक कठिनाइयों आदि का मौके पर ही समाधान किया जाएगा। इससे किसानों को सोलर पम्प स्थापना की प्रक्रिया में शीघ्रता और पारदर्शिता सुनिश्चित होगी। जिला प्रशासन द्वारा चर्चित सभी हितग्राहियों से अनुरोध किया गया है कि वे आवश्यक दस्तावेज एवं अभिलेखों सहित निर्धारित तिथि, समय एवं स्थान पर अनिवार्य रूप से उपस्थित होकर शिविर का लाभ लें, ताकि योजना के प्रभावी क्रियान्वयन के साथ किसानों को समय पर सिंचाई सुविधा उपलब्ध कराई जा सके।

**बड़वानी कलेक्टर का ग्रामीणों ने जताया आभार**

**पीएचई विभाग ने तीन वर्ष से बंद ट्यूबवेल की मोटर बदली**

विनय उजाला

**पानसेमल (बड़वानी)।** जनपद क्षेत्र अंतर्गत ग्राम सरकाली बुजुर्ग के भिलाटी फलिया में ग्रामीणों की पेयजल समस्या का निराकरण प्रशासन द्वारा करवाया गया। फलिया के करीब 40 परिवारों को पेयजल की आपूर्ति नहीं होने से ग्रामीणों ने कलेक्टर कार्यालय पहुंचकर जनसुनवाई में आवेदन सौंपा था और नल जल योजना के अपूर्ण कार्य को पूर्ण करने की मांग की थी। फलिया में एक ट्यूबवेल है, जिसकी मोटर बंद होने से फलिया में पेयजल की आपूर्ति करीब 3 से 4 वर्षों से नहीं हो रही थी।



विभाग के उपयंत्री संदीप मंगरोलिया, ब्लॉक कार्डिनेटर क्रांति देसले द्वारा विभाग के वरिष्ठ अधिकारियों को

जानकारी देकर आवश्यक प्रक्रिया के बाद फलिया में ट्यूबवेल में मोटर डालकर पानी की आपूर्ति सुनिश्चित की। ग्रामीणों ने समस्या के त्वरित निराकरण हेतु कलेक्टर जयति सिंह एवं पीएचई के वरिष्ठ अधिकारियों का धन्यवाद किया है। ग्रामीणों ने जल जीवन मिशन के अंतर्गत बनाई पानी की टंकी एवं पाइप लाइन के कार्य को शीघ्र पूर्ण करने की मांग की है। कार्य के पूर्ण होने से ग्राम के अन्य फलियों में भी पेयजल आपूर्ति परिवारों में होगी। इस दौरान बबलू रावत, शिवा मोरे, संजय सोनोने, सीताराम जादव, वसन ठाकरे, अनिल ठाकरे, गाबा इस्लाम, उदया बुदिया, राजू भोसले, रासु ठाकरे, करण सेनानी, बिहारी सेनानी, आकाश जाधव, विनोद सोनोने, अतुल अलावें एवं ग्रामीण मौजूद रहे।

**संक्षिप्त समाचार**

**हाई स्कूल-हासे की द्वितीय परीक्षा में बदलाव**

भोपाल, निप्र। माध्यमिक शिक्षा मंडल, मध्य प्रदेश, भोपाल द्वारा आयोजित हाई स्कूल/हायर सेकेंडरी द्वितीय परीक्षा वर्ष 2026 के परीक्षा कार्यक्रम में आंशिक संशोधन किया गया है। यह संशोधन कॉमन यूनिवर्सिटी एंट्रेंस टेस्ट (सीयूईटी यूजी -2026) की परीक्षाओं के दृष्टिगत किया गया है। परीक्षा सुबह 9 बजे से दोपहर 12 बजे तक चलेगी। जारी आदेश के अनुसार पूर्व निर्धारित परीक्षा तिथियों में परिवर्तन किया गया है। 14 मई 2026 को आयोजित होने वाली कृषि, गृह विज्ञान एवं अकाउंटेंसी विषयों की परीक्षाएं अब 19 मई को होंगी। 21 मई को होने वाली गणित एवं मनोविज्ञान की परीक्षाएं अब 26 मई 2026 आयोजित की जाएंगी।

**आई.डी.बी.आई. बैंक पर्यावरण, वन्यप्राणी संरक्षण के लिए प्रतिबद्ध**



भोपाल, निप्र। वन विहार राष्ट्रीय उद्यान भोपाल में वन्यप्राणी अंगीकरण योजना 01 जनवरी 2009 को प्रारंभ की गई थी। इस योजना अंतर्गत आई.डी.बी.आई. बैंक भोपाल ने पर्यावरण तथा वन्यप्राणियों के संरक्षण के प्रति प्रेम की ओर अपनी प्रतिबद्धता प्रदर्शित की। बैंक द्वारा मांसाहारी एवं शाकाहारी वन्यप्राणियों को भोजन प्रदाय के लिये 2 बोलोरो कैम्पर वाहन प्रदाय किये गये एवं एक नर बाघ 'बाजीराव' को एक वर्ष के लिये गोद लिया। आई.डी.बी.आई. बैंक से महाप्रबंधक क्षेत्रीय कार्यालय भोपाल महेश चन्द्र ऊर्जा, उप महाप्रबंधक क्षेत्रीय कार्यालय भोपाल राजेश अग्रवाल, सहायक महाप्रबंधक क्षेत्रीय कार्यालय भोपाल अचल जैन, सहायक महाप्रबंधक आंचलिक कार्यालय भोपाल ब्लेसियन डेनियल, प्रबंधक, आंचलिक कार्यालय भोपाल आदित्य अग्रवाल द्वारा सोपसआर अंतर्गत वन विहार राष्ट्रीय उद्यान के संचालक विजय कुमार को 2 बोलोरो कैम्पर वाहन की चाबी प्रदाय की गई एवं नर बाघ 'बाजीराव' को एक वर्ष के लिये अंगीकरण लिया गया। इस अवसर पर सहायक संचालक वन विहार डॉ. रूही हक एवं इकाई प्रभारी पर्यटन के.एन शर्मा भी उपस्थित रहे। संचालक वन विहार द्वारा आईडीबीआई बैंक के अधिकारियों को अंगीकरण सम्बन्धी प्रमाण-पत्र प्रदाय किया। इस योजना में अब तक 107 वन्यप्राणियों को गोद लिया जा चुका है।

**तीन अधिकारी निलंबित, सीएम हेल्पलाइन में उदासीनता पर होगी दंडात्मक कार्रवाई : मोडवे**

भोपाल, निप्र। नगरीय प्रशासन एवं विकास आयुक्त संकेत भोंडवे ने कहा कि आमजन को समय पर मूलभूत सुविधाएं और शुद्ध पेयजल उपलब्ध कराना शासन की सर्वोच्च प्राथमिकता है तथा जहाँ-जहाँ से जुड़े कार्यों में किसी भी प्रकार की लापरवाही नजर नहीं आनी चाहिए। उन्होंने कहा कि सीएम हेल्पलाइन (181) की शिकायतों के निराकरण और विभागीय योजनाओं के क्रियान्वयन में उदासीनता बरतने वाले अधिकारियों के विरुद्ध कठोर दंडात्मक कार्रवाई निरंतर जारी रहेगी। आयुक्त भोंडवे ने शासकीय दायित्वों के निर्वहन में लापरवाही पर 3 मुख्य नगर पालिका अधिकारियों को तत्काल प्रभाव से निलंबित कर दिया है। निलंबित अधिकारियों में नगर परिषद विजयपुर के प्रभारी मुख्य नगर पालिका अधिकारी मनोज शर्मा शामिल हैं, जिनके द्वारा स्वच्छ जल अभियान के क्रियान्वयन में उदासीनता बरतने के साथ ही सीएम हेल्पलाइन पर दर्ज दूषित पेयजल की शिकायतों का एल-4 स्तर तक पहुँचने के बाद भी समय-समय में निराकरण सुनिश्चित नहीं किया गया। अमृत 2.0 योजना के अंतर्गत संविदाकार को निर्धारित समयावधि में स्वीकृति पत्र (लेटर ऑफ एक्सेप्टेंस) जारी न करने तथा योजना के क्रियान्वयन में अनावश्यक विलंब कारित करने के फलस्वरूप नगर परिषद भाण्डेर (जिला दतिया) के हनुमंत भदौरिया को भी तत्काल प्रभाव से निलंबित किया गया है। नगर परिषद बडौनी के मुख्य नगर पालिका अधिकारी यशवंत राठौर को भी दंडित किया गया है। उनके द्वारा हितग्राही मूलक योजनाओं एवं स्वच्छ सर्वेक्षण 2026 के लक्ष्यों की प्रगति में अपेक्षित प्रगति नहीं दर्शाई गई। इसके अतिरिक्त, सीएम हेल्पलाइन की शिकायतों के निराकरण में लापरवाही बरतने तथा 13 मई 2026 को आयोजित विभागीय वीडियो कॉन्फ्रेंसिंग में बिना किसी पूर्व सूचना एवं सक्षम अनुमति के अनधिकृत रूप से अनुपस्थित रहने के कारण उनके विरुद्ध यह निलंबन की कार्रवाई सुनिश्चित की गई है।

**सौर ऊर्जा के क्षेत्र में प्रदेश में पहली बार हुई ई-रिवर्स ऑक्शन : मंत्री शुक्ला**

भोपाल, निप्र। नवीन एवं नवकरणीय ऊर्जा मंत्री राकेश शुक्ला ने बताया है कि बुधवार 13 मई को प्रदेश में पहली बार सौर ऊर्जा के क्षेत्र में ई-रिवर्स ऑक्शन हुई है। रीवा अल्ट्रा मेगा सोलर लिमिटेड (आरयूएमएसएल) द्वारा राज्य के विभिन्न सोलर पार्कों की आंतरिक विद्युत निकासी प्रणाली (उपकेन्द्र एवं उनसे संबंधित ट्रांसमिशन लाइनों) के संचालन एवं संधारण कार्य के लिये प्रदेश में पहली बार सफलतापूर्वक ई-रिवर्स ऑक्शन हुई। मंत्री शुक्ला ने बताया कि ऑक्शन में प्रारंभिक न्यूनतम दर (वर्तमान प्रक्रिया) की तुलना में लगभग 35 प्रतिशत कम दर प्राप्त हुई है। यह कार्य आरयूएमएसएल द्वारा विकसित सोलर पार्कों के 33/220 केवी फूलिंग सब-स्टेशनों, संबद्ध 220 केवी ट्रांसमिशन लाइनों, सुरक्षा व्यवस्था, रख-रखाव तथा संपूर्ण आंतरिक विद्युत निकासी अवसंरचना के संचालन एवं संधारण से संबंधित है। इस परियोजना के अंतर्गत लगभग 1930 एमवीए क्षमता के फूलिंग सब-स्टेशनों तथा लगभग 171 किलोमीटर लंबी 220 केवी ट्रांसमिशन लाइनों का संचालन एवं रख-रखाव किया जाएगा। तकनीकी मूल्यांकन के बाद विलीय बोली में प्राप्त प्रारंभिक न्यूनतम दर (बेस्ट कोट/एल-1 रेट) रुपये 1,34,93,280.97 थी। इसके आधार पर ई-रिवर्स ऑक्शन हुई, जो लगभग 3 घंटे तक चली। प्रतिस्पर्धात्मक बोली प्रक्रिया के परिणामस्वरूप अंतिम दर घटक रुपये 88,43,280.97 प्राप्त हुई, जो प्रारंभिक एल-1 दर की तुलना में लगभग 35 प्रतिशत कम है। अंतर मुख्य सचिव नवकरणीय ऊर्जा मनु श्रीवास्तव ने बताया कि आरयूएमएसएल द्वारा रीवा, आगर, शाजापुर, नीमच एवं अंकोरेश्वर जैसी सोलर पार्क परियोजनाएँ पूर्व में विकसित की गई हैं। इन परियोजनाओं ने राष्ट्रीय स्तर पर अपनी उत्कृष्ट योजना, पारदर्शी निविदा प्रक्रिया तथा प्रतिस्पर्धात्मक दरों पर सौर ऊर्जा उपलब्ध कराने के लिए विशेष पहचान बनाई है। रीवा अल्ट्रा मेगा सोलर परियोजना को अंतरराष्ट्रीय स्तर पर भी सराहा गया है।

**त्वरित सहायता से जहरीला पदार्थ सेवन करने वाली महिला को समय पर मिला उपचार**

भोपाल। सिवनी जिले के थाना कुरई क्षेत्र में डायल-112 जवानों की त्वरित प्रतिक्रिया और सेवेदनशील कार्यवाही से जहरीले पदार्थ का सेवन करने वाली एक महिला को समय पर अस्पताल पहुँचाकर उपचार दिलाया गया। समय पर मिली सहायता से पीड़ित महिला को तत्काल चिकित्सा सुविधा उपलब्ध कराई जा सकी। सूचना मिली थी कि थाना कुरई क्षेत्र अंतर्गत मोहगाँव तीतरी में एक महिला ने जहरीले पदार्थ का सेवन कर लिया है।

**मुख्यमंत्री डॉ. यादव राज्य मंत्री जायसवाल के पुत्र के विवाह समारोह में हुए शामिल अभिशंख एवं स्तुति जायसवाल के परिणय अवसर पर दिया शुभाशीष**

विनय उजाला

भोपाल, निप्र। मुख्यमंत्री डॉ. मोहन यादव ने कुटीर एवं ग्रामोद्योग राज्यमंत्री (स्वतंत्र प्रभार) दिलीप जायसवाल के सुपुत्र अभिशंख जायसवाल एवं पुत्रवधु स्तुति जायसवाल के पावन वैवाहिक बंधन मांगलिक अवसर पर हार्दिक शुभकामनाएं एवं मंगल आशीर्षक प्रदान किया। मुख्यमंत्री डॉ. यादव ने ईश्वर से नवदंपति के सुखमय, समृद्ध एवं आनंदपूर्ण दाम्पत्य जीवन की कामना करते हुए कहा कि यह नवीन जीवन यात्रा प्रेम, विश्वास,

सम्मान और अदृष्ट साथ के पवित्र सूत्र से सदैव सुसज्जित रहे। उनके जीवन में सुख, शांति, वैभव, उत्तम स्वास्थ्य और उन्नति का प्रकाश निरंतर बना रहे तथा परिवार का आंगन सदैव खुशियों, सौभाग्य और मधुर संबंधों की सुगंध से महकता रहे। मुख्यमंत्री डॉ. यादव बिजुरी में आयोजित वैवाहिक समारोह में सम्मिलित हुए और नवविवाहित दंपति को अपने स्नेहिल आशीर्षकों से अभिसिंचित कर उज्वल एवं मंगलमय भविष्य की शुभकामनाएं दीं। उन्होंने राज्यमंत्री जायसवाल एवं उनके परिवारजन से आत्मीय



भेंट कर इस सुखद अवसर की उपस्थित जनप्रतिनिधियों, गणमान्य नागरिकों एवं अतिथियों से भी मुख्यमंत्री ने आत्मीय चर्चा की। इस अवसर पर लोक स्वास्थ्य

यांत्रिकी मंत्री सम्पतिया उइके, शहडोल संसदीय क्षेत्र की सांसद हिमाद्री सिंह, मंडला सांसद फगन सिंह कुलस्ते, वन एवं पर्यावरण राज्यमंत्री तथा अनुपपुर जिले के प्रभारी मंत्री दिलीप अहिरवार, विधायक एवं पूर्व मंत्री बिसाहलाल सिंह, विधायक जैतपुर जयसिंह मरावी, विधायक जयसिंहनगर मनीषा सिंह, कलेक्टर हर्षल पंचोली, उपाध्यक्ष जिला पंचायत अनुपपुर पार्वती राठौर, जिला पंचायत सदस्य भारती केवट नर्मदा सिंह सहित अन्य जनप्रतिनिधि उपस्थित थे।

**मुख्यमंत्री डॉ. मोहन यादव का दूरदर्शी विजन : 80 से अधिक देशों में दिखेगी प्रदेश की विरासत स्पेनिश टीवी सीरीज़ 'रूरल टूरिज्म ऑफ द वर्ल्ड' में दिखेगी मध्य प्रदेश की संस्कृति**

**स्पेनिश टीवी सीरीज़ 'रूरल टूरिज्म ऑफ द वर्ल्ड' में दिखेगी मध्य प्रदेश की संस्कृति**

विनय उजाला

भोपाल, निप्र। मध्य प्रदेश के ग्रामीण पर्यटन और समृद्ध सांस्कृतिक वैभव को अब वैश्विक मंच पर एक नई और विशिष्ट पहचान मिलने जा रही है। मुख्यमंत्री डॉ. मोहन यादव के दूरदर्शी विजन और नेतृत्व में मध्य प्रदेश टूरिज्म बोर्ड द्वारा निरंतर प्रयास किये जा रहे हैं।

इसके परिणामस्वरूप प्रदेश तेजी से एक 'ग्लोबल फिल्मिंग हब' के रूप में स्थापित हो रहा है। इसी कड़ी में स्पेन के प्रतिष्ठित प्रोडक्शन हाउस 'कलर्स कम्यूनिकेशन ग्रुप' द्वारा निर्मित अंतर्राष्ट्रीय टेलीविजन सीरीज़ 'रूरल टूरिज्म ऑफ द वर्ल्ड' की शूटिंग प्रदेश के विभिन्न पर्यटन अंचलों में हुई। इस गौरवशाली पहल से मध्य प्रदेश की अनूठी जीवन शैली और पर्यटन स्थलों का प्रदर्शन दुनिया के 80 से अधिक देशों में किया जाएगा, जिससे राज्य की पर्यटन संभावनाओं को अंतर्राष्ट्रीय स्तर पर नई उड़ान मिलेगी। अंतर्राष्ट्रीय प्रोजेक्ट के तहत छिंदवाड़ा जिले की नैसर्गिक सुंदरता और यहां की जीवंत जनजातीय संस्कृति ने स्पेनिश फिल्म क्रा को गहराई से प्रभावित किया है। टीम ने जिले के सावरवाणी, धूसावानी, चिमटीपुर और तामिया क्षेत्र में प्रवास कर ग्रामीण जीवन, स्थानीय परंपराओं और पातालकोट की विशिष्ट जीवन शैली को कैमरे में कैद किया। विशेष रूप से पातालकोट में संपन्न जनजातीय विवाह की पारंपरिक रस्मों और प्राकृतिक सौंदर्य का फिल्मांकन किया गया है। स्पेनिश डायरेक्टर जुआन फ्रूटोस ने धूसावानी होमस्टे में मिले आत्मीय आतिथ्य की सराहना करते हुए कहा कि यदि कोई वास्तविक भारत की जड़ों को जानना चाहता है, तो उसे मध्य प्रदेश के इन गांवों का अनुभव अवश्य लेना चाहिए।



**स्पेन में हुए एमओयू के मिल रहे सुखद परिणाम**

यह महत्वपूर्ण उपलब्धि इसी वर्ष जनवरी-2026 में स्पेन में आयोजित अंतर्राष्ट्रीय पर्यटन मेले 'FITUR मैड्रिड 2026' के दौरान हुए रणनीतिक समझौते और एमओयू (MoU) का सुखद परिणाम है। पर्यटन बोर्ड के प्रबंध संचालक डॉ. इलेया राजा टी. और अपर प्रबंध संचालक अभय अरविंद बेडेकर के मार्गदर्शन में प्रदेश को एक 'फिल्म फ्रेंडली डेस्टिनेशन' के रूप में वैश्विक पटल पर प्रभावी ढंग से प्रस्तुत किया गया है। इस सीरीज में न केवल ग्रामीण संस्कृति, बल्कि शांवी स्तूप, भीमबेटका की गुफाएं, सतपुड़ा नेशनल पार्क और उज्जैन के महाकालेश्वर ज्योतिर्लिंग जैसी ऐतिहासिक एवं आध्यात्मिक धरोहरों को भी शामिल किया गया है, जो प्रदेश के बहुआयामी पर्यटन वैभव को दुनिया के सामने प्रदर्शित करेंगी।

**मध्य प्रदेश बनेगा ग्लोबल फिल्मिंग हब**

इस वैश्विक पहल से न केवल मध्य प्रदेश की अंतर्राष्ट्रीय ब्रांडिंग सुदृढ़ होगी, बल्कि स्थानीय स्तर पर रोजगार, होमस्टे और हस्तशिल्प जैसी गतिविधियों को भी भारी प्रोत्साहन मिलेगा। कलेक्टर छिंदवाड़ा हरेंद्र नारायण एवं जिला प्रशासन के समन्वय से संपन्न हुई यह शूटिंग राज्य को विश्व सिनेमा के मानचित्र पर एक जीवंत और सांस्कृतिक केनवास के रूप में स्थापित करने की दिशा में मील का पत्थर साबित होगी। आने वाले समय में ऐसे अंतर्राष्ट्रीय प्रोजेक्ट्स से मध्य प्रदेश का पर्यटन क्षेत्र नई ऊंचाइयों को छुएगा और स्थानीय अर्थव्यवस्था को नई मजबूती प्रदान करेगा। मध्य प्रदेश पर्यटन बोर्ड द्वारा शूटिंग के लिए आवश्यक अनुमति, लॉजिस्टिक सहयोग, सुरक्षा व्यवस्था और ऑन-ग्राउंड समन्वय उपलब्ध कराया जा रहा है। यह पहल राज्य को 'फिल्म फ्रेंडली डेस्टिनेशन' के रूप में स्थापित करने की दिशा में महत्वपूर्ण कदम मानी जा रही है। बीते कुछ वर्षों में मध्य प्रदेश ने फिल्म पर्यटन के क्षेत्र में उल्लेखनीय प्रगति की है। बॉलीवुड फिल्मों, वेब सीरीज और अंतर्राष्ट्रीय डॉक्यूमेंट्री प्रोजेक्ट्स के लिए प्रदेश लगातार पसंदीदा लोकेशन बन रहा है। इससे न केवल राज्य की वैश्विक ब्रांडिंग मजबूत हो रही है, बल्कि स्थानीय रोजगार, ग्रामीण पर्यटन और सांस्कृतिक अर्थव्यवस्था को भी बढ़ावा मिल रहा है। मध्य प्रदेश आज केवल 'टाइगर स्टेट' नहीं, बल्कि विश्व सिनेमा के लिए प्रकृति, संस्कृति, अखाद्य और अनुभवों से भरा एक जीवंत केनवास बन चुका है।

**50 मेगावॉट सौर ऊर्जा एवं ऊर्जा भंडारण परियोजना से सतना का होगा विकास : राज्यमंत्री बागरी**



विनय उजाला

भोपाल, निप्र। नगरीय प्रशासन एवं आवास राज्य मंत्री प्रतिभा बागरी ने नवीन एवं नवकरणीय ऊर्जा मंत्री राकेश शुक्ला से मुलाकात कर सतना जिले को 50 मेगावाट सौर ऊर्जा एवं ऊर्जा भंडारण परियोजना की स्वीकृति मिलने पर आभार व्यक्त किया। यह परियोजना राज्य सरकार के व्यापक ऊर्जा लक्ष्य का हिस्सा है, जिसके अंतर्गत 300 मेगावाट सौर ऊर्जा परियोजना (4 घंटे ऊर्जा भंडारण सहित), 300 मेगावाट सौर ऊर्जा परियोजना (6 घंटे ऊर्जा भंडारण सहित) तथा 200 मेगावाट 24 घंटे उपलब्धता वाली सौर ऊर्जा

**नवीन एवं नवकरणीय ऊर्जा मंत्री से भेंट कर जताया आभार**

परियोजना शामिल हैं। उन्होंने कहा कि यह परियोजना सतना के लिए नई संभावनाओं के द्वार खोलेगी। इससे स्थानीय युवाओं के लिए रोजगार के नए अवसर उपलब्ध होंगे, उद्योगों एवं निवेश को बढ़ावा मिलेगा तथा क्षेत्रीय विकास एवं आधारभूत सुविधाओं में सुधार आएगा। ऊर्जा भंडारण तकनीक के माध्यम से अधिक स्थिर एवं प्रभावी बिजली आपूर्ति सुनिश्चित हो सकेगी, जिससे ऊर्जा क्षेत्र को नई मजबूती मिलेगी।

**राज्यमंत्री गौर ने निर्माण कार्यों में लापरवाही पर जताई नाराजगी**



विनय उजाला

भोपाल, निप्र। पिछड़ा वर्ग एवं अल्पसंख्यक कल्याण तथा विमुक्त, घुमंतू एवं अर्द्धघुमंतू कल्याण राज्यमंत्री (स्वतंत्र प्रभार) कृष्णा गौर ने मंत्रालय में आयोजित विभागीय समीक्षा बैठक में टेंडर प्रक्रिया और निर्माण कार्यों में हो रही लेटलतपी पर कड़ी नाराजगी व्यक्त की है।

राज्यमंत्री गौर ने अधिकारियों को सख्त निर्देश दिए कि निर्माण कार्यों में लापरवाही किसी भी स्तर में बर्दाश्त नहीं की जाएगी। बैठक में छात्रावासों में मेस संचालन और किचन निर्माण की धीमी गति पर

**वयूआर कोड से दें स्वच्छता सर्वेक्षण का फीडबैक : मोडवे**

भोपाल, निप्र। नगरीय विकास एवं आवास आयुक्त संकेत भोंडवे ने कहा है कि स्वच्छ भारत मिशन (शहरी) के अंतर्गत आयोजित होने वाले विश्व के सबसे बड़े स्वच्छता सर्वेक्षण 2025-26 में मध्य प्रदेश अपनी संकल्पबद्धता और जन-सहयोग के अनूठे संगम के साथ अग्रणी भूमिका निभा रहा है। प्रदेश के कुल 406 नगरीय निकायों में स्वच्छता के प्रति जो उत्साह और चेतना जाग्रत हुई है, उसका प्रत्यक्ष प्रमाण नागरिकों द्वारा अब तक दर्ज कराए गए 19 लाख से अधिक फीडबैक है। यह संख्या न केवल नागरिकों की अपनी शहर की स्वच्छता के प्रति सजगता को दर्शाती है, बल्कि यह प्रदेश की उस सामूहिकता का भी परिचायक है, जो मध्य प्रदेश को स्वच्छता के शिखर पर बनाए रखने के लिए तत्पर है। विभाग द्वारा इस विशाल जन-समर्थन को एक सकारात्मक संकेत के रूप में देखा जा रहा है, जो आगामी रैकिंग में प्रदेश के शहरों की स्थिति को और अधिक सुदृढ़ बनाने में सहायक सिद्ध होगा। नागरिकों से अनुरोध है कि वे उपरोक्त दिये गये वयूआर कोड को स्कैन कर स्वच्छता सर्वेक्षण 2025-26 में अपना फीडबैक दर्ज करें।

**न्यूजीलैंड के विशेषज्ञों ने साझा की शहद प्रसंस्करण, विपणन की आधुनिक तकनीकें**



विनय उजाला

भोपाल, निप्र। मध्य प्रदेश राज्य लघु वनोपज संघ की उत्पादन इकाई लघु वनोपज प्रसंस्करण एवं अनुसंधान केंद्र, बरखेड़ा पठानी, भोपाल में आयोजित 'वनधन संवाद' कार्यशाला में न्यूजीलैंड से आए विशेषज्ञों ने शहद संग्रहण, प्रसंस्करण और विपणन की आधुनिक तकनीकों पर विस्तृत जानकारी साझा की। कार्यशाला का उद्देश्य वन समितियों और वनधन केंद्रों को

**वनधन संवाद कार्यशाला में मध्य प्रदेश के वनधन केंद्रों के प्रतिनिधियों को दिया प्रशिक्षण**

शहद संग्रहण, ऑर्गेनिक सर्टिफिकेशन, गुणवत्ता नियंत्रण, पैकेजिंग एवं मार्केटिंग की उन्नत तकनीकों से जोड़ना तथा मध्य प्रदेश के शहद को वैश्विक बाजार में नई पहचान दिलाना है। कार्यशाला में न्यूजीलैंड के प्रतिनिधिमंडल के सदस्य ईशान जयवर्धने, बायरन पीटर टेलर एवं सुशी प्रियम अरोरा ने सहभागिता करते हुए वनधन विकास केंद्रों के प्रतिनिधियों को शहद उत्पादन की उत्कृष्ट पद्धतियों, गुणवत्ता नियंत्रण तथा वैश्विक मानकों के अनुरूप प्रसंस्करण तकनीकों से अवगत कराया। विशेषज्ञों ने प्रस्तुतीकरण के माध्यम से अपने अनुभव साझा किए और बताया कि वैज्ञानिक तरीकों एवं आधुनिक प्रबंधन से शहद उत्पादन को अंतर्राष्ट्रीय बाजार तक पहुंचाया जा सकता है।

**युवाओं को मिलेगा बेहतर प्रशिक्षण और रोजगार जीएसपी से ट्राइडेंट में 12 लाख के पैकेज पर प्लेसमेंट गर्व की बात : टेटवाल**

**जीएसपी से ट्राइडेंट में 12 लाख के पैकेज पर प्लेसमेंट गर्व की बात : टेटवाल**

विनय उजाला

भोपाल, निप्र। कौशल विकास एवं रोजगार राज्य मंत्री (स्वतंत्र प्रभार) गौतम टेटवाल ने कहा कि प्रदेश में कौशल विकास गतिविधियों को अधिक प्रभावी, परिणाममुखी और उद्योगों की आवश्यकता के अनुरूप विकसित किया जा रहा है।

युवाओं को गुणवत्तापूर्ण प्रशिक्षण के साथ बेहतर रोजगार अवसर उपलब्ध कराना राज्य शासन की प्राथमिकता है। विभाग के वरिष्ठ अधिकारी कौशल विकास गतिविधियों की नियमित रूप से मॉनिटरिंग करें। मंत्री टेटवाल बुधवार को भोपाल स्थित सत शिरोमणि रविदास ग्लोबल स्किल पार्क में आयोजित विभागीय समीक्षा बैठक एवं



'कौशल संवाद' कार्यक्रम को संबोधित कर रहे थे। समीक्षा बैठक में विभाग द्वारा संचालित योजनाओं, निर्माण कार्यों तथा उनकी भौतिक एवं वित्तीय प्रगति की विस्तृत जानकारी प्रस्तुत की गई।

**निर्माण कार्यों में विलंब स्वीकार नहीं**

मंत्री टेटवाल ने निर्माण कार्यों की नियमित निगरानी के लिए प्रभावी एसओपी तैयार करने तथा राज्य स्तरीय टीम द्वारा प्रत्येक माह भौतिक निरीक्षण कर रिपोर्ट प्रस्तुत करने के निर्देश भी दिए। उन्होंने स्पष्ट कहा कि निर्माण कार्यों में अनावश्यक विलंब स्वीकार नहीं किया जाएगा। लापरवाही पाए जाने पर संबंधित एजेंसियों के विरुद्ध सख्त कार्रवाई सुनिश्चित की जाए। उन्होंने कहा कि एसएसआर ग्लोबल स्किल पार्क की प्रशिक्षणार्थी सुशी वर्धनवी पाठक का चयन ट्राइडेंट ग्रुप, गुधुनी में 12 लाख रुपये वार्षिक पैकेज पर हुआ है। मंत्री टेटवाल ने कहा कि यह प्लेसमेंट जीएसपी के लिये गर्व की बात है। प्रदेश की बेटियों की तकनीकी दक्षता और आत्मविश्वास का प्रेरणादायी उदाहरण है। कार्यक्रम के दौरान प्रशिक्षणार्थियों एवं अधिकारियों ने विभिन्न उपलब्धियों तथा नवाचार आधारित पहलों की जानकारी साझा की।

**संक्षिप्त समाचार**

समाजसेवी कुशल शर्मा ने भाजपा प्रदेश उपाध्यक्ष सुरेंद्र शर्मा से की शिष्टाचार भेंट, विभिन्न मुद्दों पर हुई चर्चा



मुर्ना, (विनय उजाला)। के.श. काँलोनी मुर्ना निवासी समाजसेवी कुशल शर्मा ने मध्य प्रदेश भाजपा के प्रदेश उपाध्यक्ष सुरेंद्र शर्मा से शिष्टाचार भेंट की। इस दौरान संगठनात्मक विषयों के साथ-साथ मुर्ना जिले से जुड़े सामाजिक, धार्मिक एवं विकासात्मक मुद्दों पर विस्तार में चर्चा हुई। बैठक के दौरान कुशल शर्मा ने मुर्ना जिले में सामाजिक सहभागिता, धार्मिक पर्यटन की संभावनाओं तथा जनसेवा से जुड़े कार्यों को लेकर अपने विचार रखे। उन्होंने कहा कि मुर्ना क्षेत्र में एतिहासिक एवं धार्मिक स्थलों की महत्ता को देखते हुए यहाँ धार्मिक पर्यटन को बढ़ावा दिया जा सकता है। जिससे स्थानीय लोगों को रोजगार के अवसर भी प्राप्त होंगे। चर्चा के उपरांत कुशल शर्मा ने सुरेंद्र शर्मा से मुर्ना स्थित प्राचीन शनिदेव मंदिर के दर्शन करने का आग्रह किया। उन्होंने कहा कि शनिदेव मंदिर क्षेत्र को आस्था का प्रमुख केंद्र हैं और यहाँ दर्शन करने से धार्मिक पर्यटन को भी प्रोत्साहन मिलेगा। इस पर सुरेंद्र शर्मा ने सकारात्मक प्रतिक्रिया व्यक्त की और मुर्ना आने के आग्रह पर सहमति जताई। कुशल शर्मा ने कहा कि इस प्रकार की मुलाकातें संगठन और समाज के बीच समन्वय को मजबूत करती हैं। तथा जनहित से जुड़े मुद्दों को प्रभावी ढंग से आगे बढ़ाने में सहायक होती हैं।

महारानी लक्ष्मीबाई स्कूल की छात्राओं का जिला अस्पताल में प्रशिक्षण जारी, सीख रही हैं हेल्थकेयर के गुर



शाजापुर, निप्र। महारानी लक्ष्मीबाई कन्या उच्चतर माध्यमिक विद्यालय की कक्षा 10वीं और 12वीं की हेल्थ केयर विषय की छात्राओं के लिए इन दिनों जिला अस्पताल शाजापुर में ऑन जॉब ट्रेनिंग का आयोजन किया जा रहा है। विद्यालय की प्राचार्य पूनम त्रिवेदी और नोडल अधिकारी मुकेश कुमार दुबे के मार्गदर्शन में आयोजित इस प्रशिक्षण के माध्यम से छात्राएँ स्वास्थ्य सेवाओं से जुड़े महत्वपूर्ण व्यावहारिक कौशल सीख रही हैं। जिला अस्पताल में व्यावसायिक प्रशिक्षक मनमोहन साल्वे द्वारा छात्राओं को प्रतिदिन स्वास्थ्य सेवाओं का गहन प्रशिक्षण दिया जा रहा है। इस दौरान छात्राएँ कितनी ज्ञान के साथ-साथ अस्पताल के वास्तविक माहौल में काम करना सीख रही हैं। ट्रेनिंग के अंतर्गत उन्हें प्रतिदिन मरीजों का ब्लड प्रेशर व शुगर टेस्ट करने, ईसीजी टेस्ट की प्रक्रिया समझने और घावों की ड्रेसिंग करने का व्यावहारिक ज्ञान दिया जा रहा है। इसके अलावा, छात्राओं को बायो-मैडिकल वेस्ट मैनेजमेंट (जैविक कचरा प्रबंधन) और अस्पताल व मरीजों की स्वास्थ्य सुरक्षा के महत्वपूर्ण उपाय भी विस्तार से सिखाए जा रहे हैं। इस विशेष ऑन जॉब ट्रेनिंग का मुख्य उद्देश्य छात्राओं को उनके विषय हेल्थ केयर में दक्ष बनाना है, ताकि कोर्स पूरा होने के बाद यह व्यावहारिक अनुभव उनके कौशल को और निखार सकें। इस प्रशिक्षण की मदद से छात्राओं को स्वास्थ्य के क्षेत्र में एक मजबूत करियर बनाने और भविष्य में रोजगार के बेहतर अवसर प्राप्त करने में काफी मदद मिलेगी।

लाखों की गृहस्थी जलकर खाक, हादसे के बाद पीड़ित परिवार से मिलने पहुंचे विधायक



शाजापुर, निप्र। शार्ट सर्किट से लगी आग में गृहस्थी का सामान जलकर खाक होने जाने की घटना के बाद विधायक ने पीड़ित परिवार से मुलाकात कर हर संभव मदद का आश्वासन दिया। जानकारी के अनुसार शहर के काछीबाड़ा इलाके में बसती कुशवाह के मकान में बीते दिनों रात के समय हुए शार्ट सर्किट से आग लग गई थी जिसमें गृहस्थी का सामान जलकर खत्म हो गया था। सूचना मिलने के अगले दिन मंगलवार रात विधायक अरुण भीमावद पीड़ित परिवार के बीच पहुंचे। उन्होंने रोते-बिलखते परिवार को सांत्वना दी और तत्काल प्रशासनिक टीम को घटनास्थल पर तलब किया। विधायक के निर्देश पर एसडीएम और पटवारी ने मौके पर पहुंचकर जले हुए सामान का जायजा लिया, नुकसान की लिस्ट बनाई और पंचनामा तैयार किया। विधायक अरुण भीमावद ने निर्देश दिए कि पीड़ित परिवार को जल्द से जल्द नियमानुसार सरकारी मुआवजा दिलाया जाए। इसके अलावा, उन्होंने अपनी तरफ से भी संवेदनशीलता दिखाते हुए यह वादा किया है कि आगामी दो दिनों के अंदर परिवार को घर की जरूरत का पूरा सामान उपलब्ध करा दिया जाएगा ताकि वे दोबारा अपना जीवन पटरी पर ला सकें।

शिक्षक का व्हाट्सएप हैक, एक्सीडेंट का बहाना बनाकर रिश्तेदारों से ऐंटे 15 हजार

शाजापुर, निप्र। शहर के लालघाटी थाना क्षेत्र में साइबर ठगों ने एक सरकारी शिक्षक का मोबाइल हैक कर उनके परिचितों से 15 हजार रुपये की ठगी को अंजाम दिया है। बदमाशों ने व्हाट्सएप के जरिए एक्सीडेंट और प्रधानमंत्री योजना का बहाना बनाकर रिश्तेदारों से यह रकम ऐंटी। पीड़ित ने बुधवार को थाने और साइबर सेल में शिकायत दर्ज कराई है। बकानी में पदस्थ शिक्षक ईश्वर सिंह मालवीय ने बताया कि मंगलवार रात करीब 8 बजे उनका मोबाइल अचानक हैक हो गया। इसके तुरंत बाद उनके व्हाट्सएप नंबर से रिश्तेदारों और परिचितों को मैसेज भेजे जाने लगे। इन संदेशों में एक्सीडेंट होने और प्रधानमंत्री योजना की किस्त डालने जैसी झूठी बातें लिखकर पैसों की मांग की गई। ठगों ने तुरंत भुगतान के लिए मैसेज के साथ एक क्यूआर कोड भी भेजा था। शिक्षक के नंबर से आए मैसेज को सच मानकर उनके कुछ परिचितों ने 2 हजार से 5 हजार रुपये की अलग-अलग किश्तों में कुल 15 हजार रुपये ट्रांसफर कर दिए। बाद में जब परिचितों ने शिक्षक को फोन किया, तब जाकर उन्हें इस धोखाधड़ी का पता चला। पीड़ित शिक्षक ने तत्काल साइबर हेल्पलाइन नंबर 1930 पर कॉल कर शिकायत दर्ज कराई है। लालघाटी थाना पुलिस अब तक तकनीकी साक्ष्यों के आधार पर साइबर हैकर्स की तलाश में जुट गई है।

**पार्षद, एल्डरमैनो के साथ सीएमओ ने गलियों में देखी सफाई व्यवस्था**

सफाई व्यवस्था से देखे संतुष्ट, महाराणा प्रताप चौक पर लगे मिट्टी के ढेर को उठवाया

विनय उजाला

सोनकच्छ, निप्र। नगर में स्वच्छता सर्वेक्षण 2026-27 शुरू होने वाला है। जिसे लेकर जिले से लगाकर स्थानीय स्तर तक निकाय अधिकारी उसमें जुट गए हैं। नए उपाध्यक्ष प्रतिनिधि प्रीतम सिंह राजपूत, पार्षद महेश यादव, पार्षद प्रतिनिधि संदीप गुप्ता, रोकस सदस्य नरेंद्र मेहता, राधेश्याम गजेश्वर, राजेश बरोड, दिलीप सिंह सोलंकी, नीतू रेकवार सहित कई जनप्रतिनिधि स्वच्छता व निर्माण संबंधी शिकायत लेकर सीएमओ अमरदास सेनानी के पास पहुंचे।

सेनानी को जनप्रतिनिधियों ने कहा कि, नगर में स्वच्छता को लेकर काफी समस्या है। कई बाड़ों में नालियां भरी पड़ी हैं। जिसके कारण मच्छर पनप रहे हैं। इस

दौरान तीखी नॉक झोंक भी देखने को मिली। जनप्रतिनिधियों ने उनसे कहा कि आप हमारे साथ बाड़ों का निरीक्षण करें आपको मालूम हो जाएगा। सीएमओ ने कहा कि मैं निरीक्षण कर लूंगा, अभी मुझे आवश्यक कार्य है। लेकिन नेताओं के कई आग्रह के बाद सीएमओ नप से बाहर निकलकर परिसर में आए लेकिन यहाँ जनप्रतिनिधि की फिर किसी बात को लेकर वे नाराज हो गए व उन्होंने यह कह दिया कि जहां जाऊंगा आत्मसम्मान के साथ जाऊंगा। मेरा विवेक है कि मैं निरीक्षण अभी करूंगा या फिर सुबह आप मेरे साथ जबदस्ती नहीं कर सकते हैं। इस पर मेहता द्वारा उनसे आग्रह किया कि, आपको पूरे आत्मसम्मान के साथ लेकर जाएंगे। नगर की व्यवस्था दिखाने के लिए आप निश्चित रहिए और



उत्कृष्ट विद्यालय के समीप नाले को ढंकने के लिए निर्देश  
धाकड़ सेरी का निरीक्षण किया गया, वहां नालियां टूटी होने से निर्माण कार्य देखने वाले गणेश नामदेव को स्टेमि बनाने के लिए कहा गया। बाड़ 6 में नालियां साफ नहीं मिली, जिसे लेकर दरोगा ने सीएमओ को कहा कि लोगों के द्वारा नाली पर ओटले बने होने से सफाई व्यवस्था में दिक्कत आती है। इनकी सफाई नहीं की जा सकती है। दरोगा ने कहा कि कर्मचारी फावड़े नहीं घुसा सकते हैं। सीएमओ ने उत्कृष्ट विद्यालय के समीप नाले को ढंकने के निर्देश दिए हैं। सीएमओ ने कहा कि, कुछ छोटी सफाई की समस्या व निर्माण की समस्या देखने को मिली है। जल्द सुधार करावा लिया जाएगा। स्वच्छता व्यवस्था को लेकर संतुष्ट हूँ। पहले हमारे कर्मचारी सक्रिय हुए हैं। ऐसे ही सफाई व्यवस्था आगे भी बनाने के निर्देश दिए गए।

कार में बैठिए। सीएमओ फिर निरीक्षण को लेकर तैयार हुए। नेताओं के साथ सीएमओ सर्वप्रथम अस्पताल परिसर का निरीक्षण किया। यहां कचरे की ढेर की शिकायत प्राप्त हुई थी। लेकिन

**मुख्यमंत्री सामूहिक विवाह-निकाह योजना**

**सामाजिक समरसता को बढ़ावा देने के साथ जरूरतमंद परिवारों को आर्थिक संबल प्रदान करते हैं सामूहिक विवाह : मंत्री कुशवाह**

विनय उजाला

कन्नौद/देवास, निप्र। प्रदेश के सामाजिक न्याय एवं दिव्यांगजन कल्याण, उद्यानिकी तथा खद्य प्रसंस्करण विभाग के मंत्री नारायण सिंह कुशवाह कुसमानिया में आयोजित मुख्यमंत्री सामूहिक विवाह, निकाह कार्यक्रम में शामिल हुए। मुख्यमंत्री सामूहिक विवाह, निकाह कार्यक्रम में 51 जनजाति कन्याओं का विवाह जनजाति परंपरा से संपन्न हुआ। 133 जोड़ों का विवाह वैदिक परंपरा से संपन्न हुआ एवं 16 मुस्लिम कन्याओं का निकाह संपन्न कराया गया। मंत्री नारायण सिंह एवं खातेगांव विधायक आशीष शर्मा ने कन्याओं को 49 हजार रुपये राशि के स्वीकृति पत्र प्रदान किए गए। इस अवसर पर उन्होंने विवाह के पवित्र बंधन में बंध रहे नवदंपतियों को शुभकामनाएं एवं बधाई देते हुए



उनके सुखद एवं समृद्ध वैवाहिक जीवन की कामना की। केन्द्रीय कृषि एवं ग्रामीण विकास मंत्री शिवराज सिंह चौहान द्वारा वीसी के माध्यम से वर्चुअली जुड़कर नवदंपतियों को आशीर्वाद दिया। सामाजिक न्याय एवं दिव्यांगजन कल्याण, उद्यानिकी तथा खद्य प्रसंस्करण विभाग के मंत्री कुशवाह ने कहा कि मुख्यमंत्री सामूहिक विवाह/निकाह योजना समाज के सभी वर्गों के लिए एक महत्वपूर्ण पहल है, जो सामाजिक

समरसता को बढ़ावा देने के साथ-साथ जरूरतमंद परिवारों को आर्थिक संबल प्रदान करती है। उन्होंने कहा कि सरकार समाज के अतिम व्यक्ति तक योजनाओं का लाभ पहुंचाने के लिए प्रतिबद्ध है। इस दौरान मंत्री कुशवाह ने नवविवाहित जोड़ों को आशीर्वाद प्रदान करते हुए उनके उज्वल भविष्य की कामना की एवं सभी नवविवाहित जोड़ों को स्वीकृति पत्र प्रदान किये। मुख्यमंत्री सामूहिक विवाह/निकाह कार्यक्रम में जनपद



पंचायत कन्नौद अध्यक्ष सावित्री रेवारा मारण, जिला पंचायत सदस्य संतोष काकोडिया, जनपद पंचायत सदस्य, हुकम पटेल, मोहन पटेल, महेश परमार, श संतोष काकोडिया, सुनील कर्मा, राजेश चौहान, पिंकी बरेल सहित अन्य जनप्रतिनिधि, अनुविभागीय अधिकारी कन्हैयालाल तिलवारी, उपसंचालक सामाजिक न्याय संगीता यादव, मुख्य कार्यपालन अधिकारी जनपद पंचायत कन्नौद दीपक मुजावडे उपस्थित थे।

**बजरंग कॉलोनी में मकान विवाद को लेकर दो पक्षों में जमकर मारपीट, पांच घायल**

विनय उजाला

शाजापुर, निप्र। लालघाटी थाना क्षेत्र की बजरंग कॉलोनी में मकान खरीदने के विवाद को लेकर दो पक्षों के बीच मारपीट हो गई। इस घटना में पांच लोग घायल हुए हैं। मामले का एक वीडियो भी सामने आया है, जिसमें दोनों पक्षों के बीच विवाद और मारपीट होती दिखाई दे रही है। पुलिस ने मामले का संज्ञान लेते हुए जांच शुरू कर दी है।



पुलिस के अनुसार, बजरंग कॉलोनी निवासी रामचंद्र बैरागी ने शिकायत दर्ज कराई है कि बुधवार सुबह करीब 10.45 बजे वह घर से दुकान जा रहा था। इसी दौरान कॉलोनी के ही निवासी बिहारीलाल मालवीय ने मकान खरीदने की बात को लेकर विवाद शुरू कर दिया। रामचंद्र का आरोप है कि विवाद बढ़ने पर बिहारीलाल ने गाली-गलौज की और लोहे के पाइप से

उनको पलनी गायत्राबाई पर हमला कर दिया। इसके बाद राजकुमार और जितेंद्र मालवीय पहुंच गए और मारपीट करने लगे। विवाद के दौरान बीच-बचाव करने आए अन्य लोगों को भी चोटें आईं। वहीं, मामले में दूसरे पक्ष के बिहारीलाल का कहना है कि रामचंद्र खुद उसके घर के बाहर पहुंचा था और विवाद करते हुए मारपीट शुरू कर दी। इस पक्ष से घायल बिहारीलाल, राजकुमार और जितेंद्र को जिला अस्पताल में भर्ती कराया गया है। घटना का वीडियो सामने आने के बाद लालघाटी थाना पुलिस मामले की बारीकी से जांच कर रही है।

गीषण गर्मी में जल संकट, आठ से दस दिनों में आ रहा पानी

**कांग्रेस ने खोला मोर्चा, पीपलरांवा सीएमओ को सौंपा ज्ञापन**



विनय उजाला

सोनकच्छ, निप्र। नगर परिषद क्षेत्र में पिछले कुछ समय से पेयजल की भीषण समस्या ने आम नागरिकों का जीना मुहाल कर दिया है। बाड़ों में जल प्रदाय की स्थिति इतनी दयनीय हो चुकी है कि लोगों को 8 से 10 दिन में मात्र एक बार पानी नसीब हो रहा है। इस गंभीर समस्या को लेकर नगर कांग्रेस कमेटे ने प्रशासन के खिलाफ हल्ला बोल दिया है। नगर कांग्रेस कमेटे अध्यक्ष शाहिद मंसूरी के नेतृत्व में बड़ी संख्या में कांग्रेस कार्यकर्ताओं ने नगर परिषद कार्यालय पहुंचकर जमकर प्रदर्शन किया। कार्यकर्ताओं का कहना है कि जनता पानी की एक-एक बूंद के लिए

तरस रही है, लेकिन जिम्मेदार मौन बैठे हैं। ज्ञापन में दी आंदोलन की चेतावनी: कांग्रेस नेताओं ने नगर पंचायत प्रशासन को ज्ञापन सौंपकर मांग की है कि पेयजल सप्लाई को तत्काल नियमित किया जाए। ज्ञापन सौंपने के दौरान नेताओं ने स्पष्ट चेतावनी दी कि: 'यदि आगामी कुछ दिनों में पानी की समस्या का स्थाई समाधान नहीं हुआ, तो कांग्रेस सड़क पर उतरकर उग्र आंदोलन करेगी, जिसकी जिम्मेदारी प्रशासन की होगी।' निष्कर्ष अब क्षेत्र की जनता की निगाहें प्रशासन पर टिकी हैं कि क्या वादे के अनुसार दो-तीन दिन में नलों में पानी आयेगा या उन्हें फिर से खाली बर्तनों के साथ सड़कों पर उतरना पड़ेगा।

**प्रमुख रूप से उपस्थित रहे**

इस अवसर पर पूर्व पार्षद प्रतिनिधि नोसाद भाई, छान गुप्ता, रविन्द्र नाहर, पार्षद प्रतिनिधि बबलू हाडा, कमल पटेल, संजय त्रिवेदी, भारत सिंह सिसोदिया, शाहरुख दस्तक, आदिल मंसूरी, सोनू पटान, जुबेर कुरेशी, जुबेर पटान, मेहरुद्दीन मौलाना, जगदीश सिंदल, कालूराम मालवीय सहित कई कार्यकर्ता मौजूद रहे।

**अधिकारी का आशवासन**

मामले की गंभीरता को देखते हुए मुख्य नगर पालिका अधिकारी (CMO) ने कांग्रेस प्रतिनिधिमंडल को आश्वासन दिया है कि आगामी 2 से 3 दिनों के भीतर जलपूर्ति की तकनीकी समस्याओं को दूर कर स्थिति सामान्य कर दी जाएगी।

**आईआईटी दिल्ली से सिग्नल प्रोसेसिंग विषय पर कर रही हैं पीएचडी**

**शाजापुर की सुरभि ने स्पेन में बढ़ाया देश का मान, अंतर्राष्ट्रीय स्तर पर प्रस्तुत किया अपना शोध**

विनय उजाला

शाजापुर, निप्र। सच्ची लगन और दृढ़ संकल्प हो, तो छोटे शहर की प्रतिभाएं भी विश्व पटल पर अपनी चमक बिखेर सकती हैं। इस बात को शाजापुर की होनहार और परिश्रमी सुरभि सोनी ने सच कर दिखाया है। अपनी मेहनत के दम पर पहले देश के सर्वोच्च शिक्षण संस्थान आईआईटी (भारतीय प्रौद्योगिकी संस्थान) दिल्ली के जगह बनाई और अब सार्वभौमिक पार स्पेन में अपने शोध कार्य (रिसर्च वर्क) का डंका बजाकर न

सिर्फ शाजापुर, बल्कि पूरे मध्यप्रदेश और भारत का नाम रोशन किया। अंतर्राष्ट्रीय मंच आईकास्प 2026 में चुनी गई सुरभि... सुरभि के उत्कृष्ट शोध कार्य को दुनिया की एक अत्यंत प्रतिष्ठित संस्था के अंतर्राष्ट्रीय सम्मेलन आईकास्प 2026 में प्रस्तुत करने के लिए चुना गया था। बीच दिनों 4 मई से 10 मई 2026 के बीच यूरोप के स्पेन स्थित बार्सिलोना शहर में आयोजित सम्मेलन में दिनेश कुमार भीकू भाई



सोनी, सरिता सोनी की बेटी सुरभि ने अपने शोध को पूरी दुनिया के सामने पेश किया। इस अंतर्राष्ट्रीय यात्रा और उनके शानदार प्रदर्शन के लिए उन्हें छात्रवृत्ति

(स्कॉलरशिप) के रूप में आरएसटीए पुरस्कार से भी सम्मानित किया गया। सुरभि ने दुनिया भर से आए विशेषज्ञों के बीच अपने संस्थान आईआईटी

दिल्ली और भारत का सफलतापूर्वक प्रतिनिधित्व किया। कड़े संघर्ष से हासिल किया मुकाम वर्तमान में सुरभि आईआईटी दिल्ली से सिग्नल प्रोसेसिंग विषय में पीएचडी (शोध उपाधि) कर रही हैं। अपने मजबूत आत्मबल और कड़े संघर्ष के बलबूते पर उन्होंने इस प्रतिष्ठित संस्थान में प्रवेश पाया और उच्च शिक्षा प्राप्त करते हुए यह बड़ी अंतर्राष्ट्रीय उपलब्धि हासिल की है। बेटी के इस अविश्वसनीय कार्य पर आज

उनके माता-पिता, पूरा परिवार और नगरवासी गौरवान्वित महसूस कर रहे हैं। परिजनों के आशीर्वाद को दिया सफलता का श्रेय अपनी इस शानदार सफलता का श्रेय सुरभि ने ईश्वर के साथ-साथ अपने दादा-दादी, माता-पिता, सभी रिश्तेदारों, पड़ोसियों और शुभचिंतकों के आशीर्वाद को दिया है। उनका कहना है कि बड़ों के मार्गदर्शन और घर-परिवार के अटूट सहयोग के कारण ही वह आज इस मुकाम तक पहुंच पाई हैं।

**संक्षिप्त समाचार**



**मेडिकल प्रवेश जैसी प्रतिष्ठित परीक्षा में भ्रष्टाचार और धांधली निंदनीय, विश्वसनीयता पर उठ रहे सवाल**

**बुरहानपुर, निप्र।** नीट (NEET) परीक्षा में सामने आई अनियमितताओं और पेपर लीक के गंभीर आरोपों को लेकर आम आदमी पार्टी ने केंद्र और राज्य सरकार के खिलाफ कड़ा रुख अपनाया है। आम आदमी पार्टी के मध्य प्रदेश प्रदेश सचिव रियाज फारुक खोकर ने इस पूरे मामले को देश के लाखों युवाओं के भविष्य के साथ खिलवाड़ करार दिया है। प्रदेश सचिव रियाज फारुक खोकर ने जारी बयान में कहा कि मेडिकल प्रवेश परीक्षा जैसी प्रतिष्ठित परीक्षा में भ्रष्टाचार और धांधली को खबरों में केवल निंदनीय हैं, बल्कि यह शिक्षा प्रणाली की विश्वसनीयता पर भी बड़ा प्रश्नचिह्न लगाती हैं। दिन-रात मेहनत करने वाले छात्रों और उनके अभिभावकों का भरोसा इस व्यवस्था से उठ चुका है। आम आदमी पार्टी मांग करती है कि पूरे प्रकरण को उच्च स्तरीय न्यायिक जांच कराई जाए ताकि इस घोटाले के पीछे बैठे असली मास्टरमाइंड को बेनकाब किया जा सके। पेपर लीक की घटनाओं से उन मेधावी छात्रों का हक मारा जा रहा है जो वर्षों तक कठिन परिश्रम करते हैं। रियाज फारुक खोकर ने आगे कहा, 'आम आदमी पार्टी हमेशा से युवाओं और छात्रों के हक की लड़ाई लड़ती रही है। अगर सरकार ने जल्द ही इस मामले में कोई ठोस कदम नहीं उठाया और छात्रों को न्याय नहीं मिला, तो पार्टी प्रदेश स्तर पर उग्र आंदोलन करने के लिए बाध्य होगी। हम मांग करते हैं कि केंद्रीय शिक्षा मंत्री धर्मेंद्र प्रधान जी इस्तीफा दे और प्रभावित छात्रों को न्याय दिलाने के लिए परीक्षा प्रक्रिया को समीक्षा की जाए और दोषियों को कड़ी से कड़ी सजा दी जाए।

**पोलिटैक्निक महाविद्यालय हरसूद में किया वार्षिकोत्सव का आयोजन**



**हरसूद (विनय उजाला)।** बुधवार को पोलिटैक्निक महाविद्यालय हरसूद में वार्षिकोत्सव का आयोजन किया गया। इस अवसर पर खेलकुद गतिविधियों, साहित्यिक एवं सांस्कृतिक कार्यक्रमों का आयोजन किया गया। इस कार्यक्रम में मुख्य अतिथि हरसूद एसडीएम आरसी खतेडिया, विधेय अतिथि के रूप में अधिवक्ता दीपक शर्मा, दीपक जलखरे, उद्यानिकी अधिकारी अंकुर सिरोटिया, एवं चन्द्रकांत उपाध्याय उपस्थित रहे। कार्यक्रम में अनुविभागीय अधिकारी श्री खतेडिया ने सांस्कृतिक कार्यक्रम एवं संस्कृति के महत्व पर प्रकाश डाला। इस अवसर पर अधिवक्ता दीपक शर्मा, दीपक जलखरे एवं अंकुर सिरोटिया द्वारा भी संबोधित किया गया। संस्था के प्राचार्य रविन्द्रसिंह सिसोदिया द्वारा विद्यार्थियों का उत्साह वर्धन किया गया। इस अवसर पर संस्था के वार्षिकोत्सव में सांस्कृतिक एवं साहित्यिक गतिविधियां सम्पन्न हुईं। इस मौके पर संस्था का समस्त स्टाफ एवं विद्यार्थीगण उपस्थित रहे।

**इंदौर की बेटी ने किया कमाल, 12वीं में हासिल किए 96 प्रतिशत अंक**



**इंदौर (विनय उजाला)।** Central Board of Secondary Education की 12वीं बोर्ड परीक्षा में St. Raphaels Higher Secondary School, इंदौर की छात्रा ने 96 प्रतिशत अंक प्राप्त कर शहर, स्कूल और परिवार का नाम रोशन किया है। छात्रा की इस शानदार सफलता से परिवार में खुशी का माहौल है। स्कूल प्रबंधन एवं शिक्षकों ने छात्रा को बधाई देते हुए इसे मेहनत, अनुशासन और लगन का परिणाम बताया। परिजनों के अनुसार छात्रा शुरू से ही पढ़ाई के प्रति समर्पित रही और नियमित अध्ययन के बल पर यह उपलब्धि हासिल की। उसकी इस सफलता से अन्य विद्यार्थियों को भी प्रेरणा मिलेगी। इस अवसर पर राहुल बोस एवं परिवार, इंदौर ने बेटी के उज्वल भविष्य की कामना करते हुए सभी शिक्षकों एवं शुभचिंतकों का आभार व्यक्त किया।

**लिमड़ी शराब के साथ आरोपी गिरफ्तार**

**खरगोन, निप्र।** बिस्टान पुलिस ने प्रभारी बिस्टान निरीक्षक गुलाब सिंह रावत के नेतृत्व में ग्राम बंजारीखेडा के ध्यानसिंह के मकान के सामने भेस बांधने के बाड़े से बेनेने के लिए भारी मात्रा में शराब सप से इन्फ्रान्द्र कर रखी लिमड़ी शराब के साथ आरोपित ध्यानसिंह को भी पकड़ा। बिस्टान पुलिस आरोपित ध्यानसिंह पिता सीताराम वासुदेव निवासी ग्राम बंजारीखेडा को गिरफ्तार कर उसके पास 10,200 रुपए मुहूर्त कुल 255 लीटर लिमड़ी शराब को अपनी सुदुर्गी में लेकर बिस्टान थाने में अपराध क्रमांक 122/26 धारा 34(2) आबकारी एक्ट का प्रकरण पंजीबद्ध कर आरोपित ध्यानसिंह को न्यायालय पेश किया गया।

**एक्सिलेंस कॉलेज के रूप में विकसित होगा हरसूद महाविद्यालय**

**विनय उजाला**

**हरसूद, निप्र।** स्वामी विवेकानंद शासकीय स्नातकोत्तर महाविद्यालय हरसूद के विकास को लेकर सकारात्मक भोपाल में एक उच्च स्तरीय समीक्षा बैठक संपन्न हुई। कैबिनेट मंत्री डॉ. कुंवर विजय शाह द्वारा जनभागीदारी अध्यक्ष अश्विनी शर्मा एवं प्राचार्य डॉ जयेश वैष्णव के साथ भोपाल स्थित मंत्रालय में वरिष्ठ अधिकारियों के साथ महाविद्यालय की शैक्षणिक एवं अधोसंरचनात्मक उन्नति हेतु विस्तृत चर्चा की। बैठक में अपर मुख्य सचिव अनुपम राजन तथा आयुक्त उच्च शिक्षा विभाग प्रबल सिपहा के साथ महाविद्यालय के विकास कार्यों की रूपरेखा साझा की गई। भवन नवीकरण, महाविद्यालय के पुराने भवन की तत्काल मरम्मत एवं सुदृढ़ीकरण को लेकर चर्चा की। खेल मैदान का आधुनिक विकास एवं एक सर्व सुविधायुक्त स्पोर्ट्स कॉम्प्लेक्स का निर्माण, बजट आवंटन, विभाग द्वारा विभिन्न मदों में महाविद्यालय को दिए जाने वाले आवश्यक बजट पर सकारात्मक चर्चा हुई। चर्चा के दौरान अपर मुख्य सचिव ने हरसूद महाविद्यालय की आवश्यकताओं को प्राथमिकता देते हुए आश्वस्त किया कि शीघ्र ही मांग अनुसार



बजट आवंटित किया जाएगा। विशेष रूप से यह घोषणा की गई कि हरसूद विधानसभा क्षेत्र के विद्यार्थियों को उच्च गुणवत्तापूर्ण शिक्षा और सुविधाएं प्रदान करने के उद्देश्य से इस महाविद्यालय को एक्सिलेंस कॉलेज (उत्कृष्टता संस्थान) के रूप में विकसित किया जाएगा।

**हरसूद महाविद्यालय बनेगा प्रदेश का रोल मॉडल**  
कैबिनेट मंत्री डॉ. कुंवर विजय शाह द्वारा प्रस्तुत 4 कॉलेज बसों का कुंवर दिव्यादित्य शाह के मार्गदर्शन में जनभागीदारी अध्यक्ष अश्विनी शर्मा के नेतृत्व में कॉलेज प्रशासन के प्रयासों से हरसूद महाविद्यालय में सफल बस संचालन को आदर्श मॉडल बनाने की तैयारी है। कैबिनेट मंत्री शाह द्वारा मुख्यमंत्री से हरसूद महाविद्यालय को बस संचालन (परिवहन सुविधा) के लिए एक आदर्श मॉडल मान कर प्रदेश के अन्य ग्रामीण क्षेत्र में भी कॉलेज बसों का संचालन कर परिवहन सुविधा देने का विशेष आग्रह किया गया है। [ताकि ग्रामीण क्षेत्र के विद्यार्थियों को कॉलेज आने-जाने में कोई असुविधा न हो।]

**कोतवाली थाना प्रभारी ने सराफा एसोसिएशन एवं सराफा दुकानदारों की ली बैठक**

**साइबर ठगी, नकली सोना, ऑनलाइन फ्रॉड से रहें सावधान**

**विनय उजाला**

**बुरहानपुर, निप्र।** अति. पुलिस अधीक्षक अंतर सिंह कनेश के निर्देशन में एवं नगर पुलिस अधीक्षक गौरव पाटिल के मार्गदर्शन में दिनांक 12 मई को पुलिस कंट्रोल रूम बुरहानपुर में थाना प्रभारी कोतवाली नीता देअरवाल द्वारा सराफा एसोसिएशन एवं सराफा व्यापारियों की सुरक्षा संबंधी महत्वपूर्ण बैठक आयोजित की गई। बैठक में शहर के प्रमुख सराफा व्यापारी एवं व्यापारी संघ के पदाधिकारी उपस्थित रहे। बैठक के दौरान व्यापारियों की सुरक्षा, चोरी एवं ठगी की घटनाओं की रोकथाम तथा पुलिस-व्यापारी समन्वय को मजबूत बनाने हेतु विभिन्न महत्वपूर्ण बिंदुओं पर चर्चा की गई। व्यापारी संघ द्वारा सुझाव दिया गया कि यदि अन्य राज्य अथवा जिले की पुलिस किसी कार्यवाही हेतु बुरहानपुर आती है, तो व्यापारी संघ को भी सूचित किया जाए, ताकि व्यापारी संघ आवश्यक सहयोग प्रदान कर सके। थाना प्रभारी कोतवाली द्वारा व्यापारियों को आश्वस्त किया गया कि बुरहानपुर पुलिस व्यापारियों की सुरक्षा हेतु सदैव प्रतिबद्ध है एवं किसी भी समस्या पर तत्काल सहायता उपलब्ध कराई जाएगी। बैठक सौहार्दपूर्ण वातावरण में संपन्न हुई एवं सभी व्यापारियों द्वारा पुलिस के साथ बेहतर समन्वय बनाए रखने का आश्वासन दिया गया। बैठक में थाना प्रभारी कोतवाली नीता देअरवाल एवं थाना स्टॉफ, सराफा संघ से सौरभ श्रॉफ, संतोष श्रॉफ, उपेन्द्र श्रॉफ, दिलीप श्रॉफ, एवं आरसी वाफना मैनेजर ऋषभ जैन व अन्य दुकानदार उपस्थित रहे।



**बैठक में दिए गए महत्वपूर्ण निर्देश एवं सुझाव**

- सभी सराफा दुकानों में उच्च गुणवत्ता वाले सीसीटीवी कैमरे अनिवार्य रूप से लगाने एवं नियमित रूप से वाल्यू रिश्ति में रखने हेतु निर्देशित किया गया।
- दुकानों में इमरजेंसी अलार्म सिस्टम लगाने हेतु कहा गया, जिससे किसी भी आपात स्थिति में तत्काल सूचना पुलिस तक पहुंच सके।
- सांदिध ग्राहक, सांदिध गतिविधि अथवा अपरिचित व्यक्तियों की जानकारी तत्काल पुलिस को देने हेतु व्यापारियों से अपील की गई।
- व्यापारियों एवं पुलिस के मध्य त्वरित सूचना आदान-प्रदान के लिए व्हाट्सएप ग्रुप बनाए जाने का सुझाव दिया गया।
- दुकानों में आने-जाने वाले कर्मचारियों एवं नए स्टाफ का पुलिस सत्यापन कराने हेतु समझाइश दी गई।
- व्यापारियों को अधिक मात्रा में नकदी लेकर अकेले आवागमन नहीं करने तथा बैंक लेनदेन में सावधानी बरतने हेतु जागरूक किया गया।
- दुकान बंद करते समय सुरक्षा उपायों का पालन करने एवं रात्रि में विशेष सतर्कता रखने हेतु कहा गया।
- साइबर ठगी, नकली सोना गिरवी रखने एवं ऑनलाइन फ्रॉड से बचाव संबंधी जानकारी भी व्यापारियों को दी गई।
- बाजार क्षेत्र में सांदिध व्यक्तियों, लावारिस वस्तु अथवा सांदिध वाहन दिखाई देने पर तत्काल डायल-112 अथवा स्थानीय पुलिस को सूचना देने हेतु कहा गया।
- पुलिस द्वारा समय-समय पर बाजार क्षेत्र में पैदल गश्त एवं रात्रि भ्रमण बढ़ाने का आश्वासन दिया गया।

**लायंस क्लब पेटलावद सेंट्रल ने नर्स दीदियों को सम्मानित कर मनाया अंतर्राष्ट्रीय नर्स दिवस**

**मनोज पुरोहित**

**पेटलावद।** अंतर्राष्ट्रीय नर्स दिवस के उपलक्ष्य में बुधवार को लायंस क्लब पेटलावद सेंट्रल द्वारा स्थानीय शासकीय सिविल चिकित्सालय में एक गरिमामय सम्मान समारोह का आयोजन किया गया। इस दौरान अस्पताल में अपनी निस्वार्थ सेवाएं दे रही नर्सों (नर्स दीदियों) का पुष्पगुच्छ और स्मृति चिन्ह भेंट कर अभिनंदन किया गया। विशिष्ट अतिथि और समाजसेवी लायन पारसमल कोटडिया ने कहा कि डॉक्टर के उपचार के बाद जिस प्रकार नर्सें दिन-रात मरीज की देखभाल करती हैं, वही सच्ची मानवता है। उन्होंने जोर देकर कहा कि आपकी यही सेवा मरीज को नया जीवन दान देती है। क्लब अध्यक्ष गजेन्द्र काग ने सभी नर्सों की सेवाओं को नमन करते हुए उनके समर्पण भाव की सराहना की। कार्यक्रम का संचालन करते हुए प्रबोध मोदी ने क्लब की सेवा गतिविधियों पर प्रकाश डाला। उन्होंने बताया कि लायंस क्लब पेटलावद सेंट्रल चिकित्सा क्षेत्र में सहयोग के लिए सदैव तत्पर रहा है। क्लब द्वारा पूर्व में भी सिविल चिकित्सालय को आवश्यक चिकित्सा सामग्री जैसे सीटीजी



**चिकित्सा क्षेत्र की रीढ़ हैं नर्सें : डॉ. चोयल**

कार्यक्रम के मुख्य वक्ता एवं वरिष्ठ चिकित्सक डॉक्टर जी.एस. चोयल ने नर्सों की भूमिका को रेखांकित करते हुए कहा, निश्चित ही चिकित्सा क्षेत्र में नर्स दीदियों की सेवाएं अत्यंत बहुमूल्य हैं। एक डॉक्टर उपचार लिखता है, लेकिन उस उपचार को ममता और आत्मियता के साथ धरातल पर उतारने का कार्य नर्सें ही करती हैं।

मशीन, पलंग, गद्दे और बच्चों का वेंटिलेटर भेंट किया गया है। उन्होंने नर्सों को रेखांकित करते हुए कहा, निश्चित ही चिकित्सा क्षेत्र में नर्स दीदियों की सेवाएं अत्यंत बहुमूल्य हैं। एक डॉक्टर उपचार लिखता है, लेकिन उस उपचार को ममता और आत्मियता के साथ धरातल पर उतारने का कार्य नर्सें ही करती हैं। अपने अनुभव साझा किए। उन्होंने लायंस क्लब के इस सम्मान के प्रति आभार व्यक्त करते हुए कहा कि ऐसे आयोजनों से काम करने का उत्साह और सेवा की भावना और अधिक प्रबल होती है। संचालन प्रबोध मोदी ने किया। आभार लायन अनुराग गौड़ ने माना। अंतर्राष्ट्रीय नर्स दिवस के माध्यम से समाज को यह संदेश देना है कि स्वास्थ्य व्यवस्था में नर्सें केवल एक सहायक नहीं, बल्कि उपचार प्रक्रिया का सबसे महत्वपूर्ण हिस्सा हैं, जो बिना थके मानवता की सेवा में जुटी रहती हैं।

**लालबाग पुलिस ने मोबाइल शॉप में चोरी के आरोपी को किया गिरफ्तार**

**विनय उजाला**

**बुरहानपुर, निप्र।** फरियादी मयंक धर्मशी पिता अरविंद उम्र 44 साल निवासी न्यू इंदिरा कालोनी बुरहानपुर द्वारा लालबाग थाना आकर बताया कि घटना दिनांक 16/04/26 को रात करीबन 09.30 बजे अपनी दुकान को ताले लगाकर बंद करके अपने घर चले गया था दिनांक 17/04/26 को सुबह करीबन 06.30 बजे में अपने घर पर था, तभी मुझे दुकान पर पानी का कैम्पर रखने वाले गोल्डू जैसवाल ने मुझे फोन कर बताया कि आपके दुकान के ताले टूटे हैं तब मैं अपने घर से दुकान पर गया दुकान पहुंचकर देखा कि मेरी दुकान के ताले टूटे होकर शटर आधा खुला हुआ था दुकान के अंदर जाकर देखा दुकान में रखे सामान को चेक किया तो दुकान में रखे एक आईफोन 17 (256 जीबी) सेज कलर का जिसका आईएमईआई नंबर 351694172501970 है, एक आईफोन 16 (128 जीबी) सफेद कलर का जिसका आईएमईआई नंबर 357813321566544, तीन एप्पल कंपनी के आईपैड, एक पुराना आईपैड 9 जनरेशन, लेपटाप अडाप्टर,



कस्टमर का लैपटाप, ओप्लो कंपनी का एक पुराना मोबाइल तथा अन्य एप्पल कंपनी की एसेसिरीज नही देखी कोई अज्ञात व्यक्ति द्वारा रात्रि में मेरी दुकान को पलंग करने या उपद्रव करने पर उनके विरुद्ध दण्डात्मक कार्रवाई की जायेगी। खरगोन कोतवाली थाने में एसडीओपी खरगोन रोहित लखारे, खरगोन कोतवाली थाना प्रभारी निरीक्षक बनवारी लाल मण्डलौई, उपनिरीक्षक. राजेन्द्र सिरसाट, प्र.आर. कोटवाल डावर, प्र.आर मनमोहन बघेल और आरक्षक रामसेवक गुर्जर मौजूद थे।

**शिक्षा में उत्कृष्टता की मिसाल मेक्रो विज्ञान एकेडमी ने रचा नया इतिहास**

**विनय उजाला**

**बुरहानपुर, निप्र।** सी.बी.एस.ई. ने सोमवार को कक्षा 12वीं का रिजल्ट जारी कर दिया जिसमें मेक्रो विज्ञान एकेडमी, बुरहानपुर के विद्यार्थियों ने उत्कृष्ट प्रदर्शन किया है। एकेडमी के प्राचार्य जसवीर सिंह परमार ने जानकारी दी कि 53 छात्र ऐसे हैं जिनके अंक 90 प्रतिशत से अधिक हैं और 212 ऐसे छात्र हैं जिनके अंक 80 प्रतिशत से अधिक हैं। जो अपने आप में एक कीर्तिमान है। वाणिज्य संकाय (Commerce) की सुहानी साहु 97 प्रतिशत, मयंक रामचंद्रानी 94.2 प्रतिशत, अनन्या राठौर 93.6 प्रतिशत, अनुज कुमार पटेल 92.6 प्रतिशत, प्राप्त कर प्रथम स्थान प्राप्त किया इसी प्रकार विज्ञान संकाय (Mathematics) में ओजस अग्रवाल 96 प्रतिशत, अदिति अग्रवाल 94.2 प्रतिशत, आशुतोष



पवार 93.6 प्रतिशत, उत्कृष्ट अग्रवाल 93.4 प्रतिशत, तनिका पटेल 92.8 प्रतिशत, जवाबद खान 92.4 प्रतिशत, लावाण्या धारे 92.2 प्रतिशत, पंशुल पाटदार 92.2, प्रतिशत ने प्रथम स्थान प्राप्त किया। इसी के साथ जीव-विज्ञान संकाय (Biology) में मौलीश्री जैन 93.4

**प्रशासनिक अनदेखी की भेंट चढ़ा अन्नदाता**

**पंवार वेयरहाउस पर अव्यवस्था का आलम, डेढ़ सौ ट्रैक्टरों के पहिए यमो**

**सुनिल गुजिया**

**बेटमा।** क्षेत्र के बोरसी गांव स्थित पंवार वेयरहाउस इन दिनों किसानों के लिए सुविधा केन्द्र कम और परेशानी का कारण ज्यादा बन गया है। प्रशासनिक कुप्रबंधन और जिम्मेदार अधिकारियों की लापरवाही के चलते वेयरहाउस के बाहर पिछले कई दिनों से करीब डेढ़ सौ ट्रैक्टर-ट्रॉलियों की लंबी कतारें लगी हुई हैं। अपनी उपज बेचने पहुंचे किसानों को घंटों नहीं बल्कि कई-कई दिनों तक इंतजार करना पड़ रहा है। हालात इतने बिगड़ गए कि बुधवार को किसानों का गुस्सा फूट पड़ा और उन्होंने वेयरहाउस परिसर में जमकर विरोध प्रदर्शन करते हुए प्रशासन के खिलाफ नारेबाजी की। **किराए के ट्रैक्टरों ने बढ़ाई किसानों की परेशानी :** प्रदर्शन कर रहे किसानों ने बताया कि तौल प्रक्रिया बेहद धीमी होने के कारण उन्हें तीन से चार दिन तक वेयरहाउस के बाहर रुकना पड़ रहा है। अधिकांश किसान किराए के ट्रैक्टर लेकर उपज लेकर पहुंचे हैं, जिनका प्रतिदिन का किराया करीब 1500 रुपये तक है। ऐसे में किसानों की मेहनत को कमाई ट्रैक्टर भाड़े और इंतजार में ही खर्च हो रही है।



किसानों का कहना है कि फसल बेचकर राहत मिलने के बजाय वे आर्थिक संकट में फंसे जा रहे हैं। **तपती धूप में इंतजार, सुविधाओं का अभाव :** वेयरहाउस के बाहर किसानों की स्थिति बेहद दयनीय बनी हुई है। भोजन गर्मी में किसान खुले आसमान के नीचे बैठने को मजबूर हैं। न पर्याप्त छाया की व्यवस्था है, न पीने के पानी और न ही बैठने जैसी बुनियादी सुविधाएं उपलब्ध हैं। किसानों का आरोप है कि समस्या बताने के लिए जब वे संबंधित अधिकारियों से संपर्क करते हैं तो जिम्मेदार अधिकारी मौके पर मौजूद ही नहीं मिलते। तौल व्यवस्था के लिए पर्याप्त कर्मचारी भी तैनात नहीं किए गए हैं, जिससे अव्यवस्था लगातार बढ़ती जा रही है। 'न हम्माल, न बड़ा तोल कांटा': किसानों ने आरोप लगाया कि पूर्व कर्मचारी कमल को जिला मुख्यालय द्वारा हटा दिया गया, जबकि उनका कार्य संतोषजनक था। किसानों का कहना है कि वर्तमान में वेयरहाउस पर न पर्याप्त हम्माल मौजूद हैं और न ही बड़ा तोल कांटा लगाया गया है, जिसके कारण तुलाई की गति बेहद धीमी हो गई है।

**दो हजार रुपए के इनामी आरोपी को किया गिरफ्तार**

**विनय उजाला**

**बड़वानी, निप्र।** बड़वानी पुलिस द्वारा फरार एवं स्थायी वारंटियों, इनामी बटमाशों एवं फरार आरोपियों की गिरफ्तारी हेतु चलाए जा रहे विशेष अभियान ऑपरेशन हवालात के अंतर्गत थाना कोतवाली बड़वानी पुलिस को महत्वपूर्ण सफलता प्राप्त हुई है। थाना कोतवाली बड़वानी के अपराध क्रमांक 44/2026 धारा 303(2) वीएनएस एवं अपराध क्रमांक 39/2026 धारा 303(2) वीएनएस के प्रकरण में आरोपी मुकेश उर्फ गोल्डू पिता मुकेश रावत, उम्र 23 वर्ष, निवासी ग्राम करी जिला बड़वानी में फरार चल रहा था। आरोपी पर 2000 रु. का इनाम घोषित था। आरोपी की गिरफ्तारी हेतु थाना कोतवाली बड़वानी पुलिस द्वारा लगातार प्रयास किए जा रहे थे। थाना प्रभारी निरीक्षक बलजीत सिंह बिसेन के नेतृत्व में

गठित पुलिस टीम द्वारा सघन पतारसी एवं लगातार प्रयास करते हुए फरार आरोपी को गिरफ्तार किया गया। थाना प्रभारी की इस कार्यवाही में पुलिस निरीक्षक बलजीत सिंह बिसेन, उप निरीक्षक रवि ठाकुर, प्रधान आरक्षक संदेश पांचाल एवं चंद्रशेखर की सराहनीय भूमिका रही।

**पश्चिम रेलवे-रतलाम ई-निविदा सूचना**  
वरीष्ठ मंडल वीएनएस प्रलेख-रतलाम मंडल- परिधम रेलवे पार्किंग स्टैच के ई-निविदा आमंत्रित की है। केटीएल को IREPS बेसाइट ई-ऑफर पर प्रकाशित किया गया है। विवरण निम्न प्रकार से है। केटीएल सं PARKING-RTM-6. वारंटिंग का प्रकार पार्किंग स्टैच लॉट नं. PARKING-RTM-6. Type of agreement-Parking Stand, Lot No. PARKING-RTM-BNG-TW-86-26-1 (Barnagar TW), PARKING-RTM-RJQ-TW-89-26-1 (Rajendra Nagar TW), अनुबंध की अवधि-3 वर्ष ई-निविदा की तिथि और समय लॉट स्पेस के लिए ई-निविदा दिनांक 28.05.26 को 11:00 बजे प्रारंभ होगी। प्रारंभिक कुतिम ऑफ अवधि 30 मिनट है। अनुक्रमिक लॉट को बंद करने का अंतराल 10 मिनट है। IREPS के ई-ऑफर साइट पर लॉट/आइड संभाग संख्या देखा जा सकता है। 0049 Like us on: facebook.com/WesternRly

**पश्चिम रेलवे-रतलाम ई-निविदा सूचना**  
वरीष्ठ मंडल वीएनएस प्रलेख-रतलाम मंडल- परिधम रेलवे पार्किंग स्टैच के ई-निविदा आमंत्रित की है। केटीएल को IREPS बेसाइट ई-ऑफर पर प्रकाशित किया गया है। विवरण निम्न प्रकार से है। केटीएल सं PARKING-RTM-6. वारंटिंग का प्रकार पार्किंग स्टैच लॉट नं. PARKING-RTM-6. Type of agreement-Parking Stand, Lot No. PARKING-RTM-BNG-TW-86-26-1 (Barnagar TW), PARKING-RTM-RJQ-TW-89-26-1 (Rajendra Nagar TW), अनुबंध की अवधि-3 वर्ष ई-निविदा की तिथि और समय लॉट स्पेस के लिए ई-निविदा दिनांक 28.05.26 को 11:00 बजे प्रारंभ होगी। प्रारंभिक कुतिम ऑफ अवधि 30 मिनट है। अनुक्रमिक लॉट को बंद करने का अंतराल 10 मिनट है। IREPS के ई-ऑफर साइट पर लॉट/आइड संभाग संख्या देखा जा सकता है। 0050 Like us on: facebook.com/WesternRly

आईसीसी टेस्ट रैंकिंग: यशस्वी और शुभमन टॉप-10 में

# जसप्रीत बुमराह नंबर-1 पर बरकरार

नई दिल्ली, (हि.स.)

अंतरराष्ट्रीय क्रिकेट परिषद (आईसीसी) द्वारा बुधवार को जारी ताजा टेस्ट रैंकिंग में भारतीय तेज गेंदबाज जसप्रीत बुमराह ने गेंदबाजों की सूची में अपना नंबर-1 स्थान बरकरार रखा है। वहीं बल्लेबाजों की रैंकिंग में भारत के युवा सितारे यशस्वी जायसवाल और शुभमन गिल टॉप-10 में शामिल हैं।

बल्लेबाजों की रैंकिंग में इंग्लैंड के पूर्व कप्तान जो रूट 880 रेटिंग अंकों के साथ पहले स्थान पर बने हुए हैं। भारत के यशस्वी जायसवाल 750 अंकों के साथ आठवें स्थान पर हैं, जबकि शुभमन गिल एक स्थान की छलांग लगाकर नौवें नंबर पर पहुंच गए हैं। गिल के खाते में 730 रेटिंग अंक हैं।

**बल्लेबाजों में रूट पहले स्थान पर**

इंग्लैंड के पूर्व कप्तान जो रूट 880 अंकों के साथ टेस्ट बल्लेबाजों की रैंकिंग में टॉप पर काबिज हैं। हेरी ब्रूक दूसरे, ट्रैविस हेड तीसरे और स्टीव स्मिथ चौथे स्थान पर हैं। भारतीय बल्लेबाजों की बात करें तो यशस्वी जायसवाल 750 अंकों के साथ 8वें स्थान पर हैं। वहीं शुभमन गिल ने एक स्थान की छलांग लगाई है और वे 730 अंकों के साथ 9वें नंबर पर पहुंच गए हैं।

**जडेजा-कुलदीप 14-15वें स्थान पर**

गौरतलब है कि भारतीय टीम ने 2026 में अभी तक विश्व टेस्ट चैंपियनशिप (डब्ल्यूटीसी) का कोई मुकाबला नहीं खेला है। टीम इंडिया ने आखिरी टेस्ट सीरीज नवंबर में घरेलू मैदान पर दक्षिण अफ्रीका के खिलाफ खेला था। गेंदबाजों की रैंकिंग में जसप्रीत बुमराह 879 अंकों के साथ शीर्ष पर कायम हैं। भारतीय गेंदबाजों में उनके बाद मोहम्मद सिराज 12वें स्थान पर हैं। वहीं रविंद्र जडेजा और कुलदीप यादव क्रमशः 14वें और 15वें स्थान पर मौजूद हैं। ऑस्ट्रेलिया के मिचेल स्टार्क दूसरे स्थान पर पहुंच गए हैं, जबकि न्यूजीलैंड के मैट हेनरी तीसरे स्थान पर काबिज हैं। ऑस्ट्रेलिया के टेस्ट कप्तान पेट कॉमिंस चौथे स्थान पर हैं।



**IPL आईपीएल-2026 : आज का मुकाबला**

पंजाब किंग्स

VS

मुंबई इंडियंस

स्थान : धर्मशाला सभ्य : शाम 07.30 बजे से

## न्यूजीलैंड के खिलाफ पहले टेस्ट के लिए इंग्लैंड टीम घोषित



नई दिल्ली, (हि.स.)। इंग्लैंड क्रिकेट बोर्ड (ईसीबी) ने न्यूजीलैंड के खिलाफ अगले महीने लॉर्ड्स में खेले जाने वाले पहले टेस्ट मैच के लिए 15 सदस्यीय टीम की घोषणा कर दी है। टीम में एमिलियो गे, जेम्स रियू और ओली रॉबिन्सन जैसे खिलाड़ियों को शामिल किया गया है, जबकि जैक क्रॉली को बाहर कर दिया गया है। यह पहली टेस्ट टीम है जिसमें इंग्लैंड के नए राष्ट्रीय चयनकर्ता मार्क्स नॉर्थ की भूमिका रही है। ऑस्ट्रेलिया में एशेज सीरीज 4-1 से हारने वाली टीम की तुलना में इस बार इंग्लैंड की टेस्ट टीम में कई बड़े बदलाव देखने को मिले हैं। सबसे चर्चित फैसला जैक क्रॉली को बाहर करना रहा। 'बैजबॉल' दौर के प्रमुख बल्लेबाजों में शामिल रहे क्रॉली का प्रदर्शन लगातार खराब रहा है। एशेज सीरीज में उनका औसत 27.30 रहा था, जबकि इस घरेलू सीजन में केंट के लिए खेलते हुए वह 10 पारियों में सिर्फ 44 रन का सर्वोच्च स्कोर बना सके।

## सीएसके ने चोटिल रामकृष्ण की जगह मैकनील को टीम में किया शामिल

नई दिल्ली, (हि.स.)। इंडियन प्रीमियर लीग (आईपीएल) 2026 में चेन्नई सुपर किंग्स (सीएसके) को बड़ा झटका लगा है। टीम के ऑलराउंडर रामकृष्ण घोष दाएं पैर में चोट के कारण पूरे सीजन से बाहर हो गए हैं। इसके बाद सीएसके ने उनके स्थान पर कर्नाटक के युवा ऑलराउंडर मैकनील नरोन्हा को टीम में शामिल किया है। रामकृष्ण घोष को 3 मई को मुंबई इंडियंस के खिलाफ खेले गए मुकाबले के दौरान दाएं पैर में चोट लगी थी। मेडिकल जांच के बाद उन्हें बाकी सीजन से बाहर कर दिया गया। सीएसके ने मैकनील नरोन्हा को 30 लाख रुपये में रिप्लेसमेंट खिलाड़ी के रूप में अपनी टीम में शामिल किया है।

## ऑस्ट्रेलिया दौरे पर जाएगी भारतीय महिला हॉकी टीम



नई दिल्ली, (हि.स.)

भारतीय महिला हॉकी टीम आगामी एफआईएच हॉकी महिला नेशंस कप न्यूजीलैंड 2025-26 की तैयारियों के तहत ऑस्ट्रेलिया दौरे पर जाएगी। हॉकी इंडिया ने बुधवार को उक्त घोषणा की। यह दौरा 21 मई से 3 जून 2026 तक आयोजित होगा, जबकि नेशंस कप का आयोजन 15 से 21 जून तक ऑकलैंड में होगा। ऑस्ट्रेलिया दौरे के दौरान भारतीय टीम पर्थ हॉकी स्टेडियम में ऑस्ट्रेलिया के खिलाफ चार मुकाबले खेलेगी। ये मैच 26, 27, 29 और 30 मई को खेले जाएंगे। पहले दो मुकाबले भारतीय

## थाईलैंड ओपन बैडमिंटन टूर्नामेंट सिंधु और श्रीकांत प्री-क्वार्टर फाइनल में पहुंचे, शेटी बाहर

नई दिल्ली, (हि.स.)

थाईलैंड ओपन 2026 बैडमिंटन टूर्नामेंट में भारत की स्टार शटलर पीवी सिंधु और किदांबी श्रीकांत ने शानदार जीत दर्ज करते हुए बुधवार को प्री-क्वार्टर फाइनल में जगह बना ली है।

वहीं युवा खिलाड़ी आयुष शेटी को पहले दौर में हार का सामना करना पड़ा। दो बार की ओलंपिक पदक विजेता पीवी सिंधु ने महिला एकल के पहले दौर में चीनी ताइपे की तुंग चि-तोंग को एकतरफा मुकाबले में 21-9, 21-12 से हराया। छठी वरीयता प्राप्त सिंधु ने यह मुकाबला सिर्फ 33 मिनट में अपने नाम किया। अब अगले दौर में उनका सामना डेनमार्क की अमाली शुल्ज से होगा। सिंधु 2024 सैयद मोदी इंटरनेशनल के बाद अपने पहले खिताब की तलाश में हैं।

**श्रीकांत ने आठवीं वरियता खिलाड़ी कीन को हराया**

पुरुष एकल में किदांबी श्रीकांत ने सिंगापुर के आठवीं वरीयता प्राप्त लोह कीन यू को 21-14, 21-15 से हराकर अंतिम-16 में प्रवेश किया। यह मुकाबला 2021 विश्व चैंपियनशिप फाइनल का रीमैच था। श्रीकांत, जिन्होंने 2013 में थाईलैंड ओपन का खिताब जीता था, अब अगले दौर में चीनी ताइपे के सु ली यांग से भिड़ेंगे।



**आयुष जापानी खिलाड़ी से हारे**

बैडमिंटन एशिया चैंपियनशिप के रजत पदक विजेता आयुष शेटी को जापान के कोडाई नाराओका के खिलाफ हार झेलनी पड़ी। पहले गेम गंवांने के बाद आयुष ने शानदार वापसी करते हुए दूसरा गेम जीतकर मुकाबले को निर्णायक गेम तक पहुंचाया। हालांकि तीसरे गेम में जापानी खिलाड़ी पूरी तरह हावी रहे और उन्होंने 21-13, 17-21, 21-4 से जीत दर्ज की।

**उन्नति हुड्डा और अनमोल खरब भी हारकर बाहर**

महिला एकल में युवा भारतीय खिलाड़ी उन्नति हुड्डा और अनमोल खरब भी हारकर बाहर हो गईं। उन्नति हुड्डा ने थाईलैंड की पोर्नपावी चोवुंगों के खिलाफ पहला गेम जीतकर शानदार शुरुआत की, लेकिन चौथी वरीयता प्राप्त खिलाड़ी ने वापसी करते हुए 11-21, 21-17, 21-16 से मुकाबला जीत लिया। फरीदाबाद की 19 वर्षीय अनमोल खरब ने मौजूदा चैंपियन चीन की चें यू फेई को कड़ी टक्कर दी। निर्णायक गेम में अनमोल एक समय 11-2 से आगे थीं, लेकिन चीनी खिलाड़ी ने जोरदार वापसी करते हुए 19-21, 21-13, 21-18 से मैच अपने नाम कर लिया।

**व्यापार**

## ग्रांट थॉर्नटन रिपोर्ट में खुलासा...

नई दिल्ली, एजेंसी

अप्रैल 2026 में भारत में कुल 220 बड़े कारोबारी समझौते हुए, जिनकी कुल कीमत 22.8 अरब डॉलर रही। यह सब ऐसे समय हुआ, जब दुनिया के कई देशों के बीच तनाव और आर्थिक अनिश्चितताएं हैं। ग्रांट थॉर्नटन भारत की रिपोर्ट के अनुसार, कई भारतीय कंपनियों ने दूसरे देशों की कंपनियों को खरीदने या उनके साथ मिलकर काम करने के लिए बड़े समझौते किए। इसी वजह से कुल सौदों की कीमत बहुत बढ़ गई। अप्रैल में पांच बड़े सौदे ऐसे थे, जिनकी कीमत एक अरब डॉलर से ज्यादा थी। इन पांच सौदों की कुल कीमत 17.4 अरब डॉलर

# भारत में हुए 22.8 अरब डॉलर के 220 कारोबारी सौदे

रही। कुल मिलाकर 103 ऐसे बड़े व्यापारिक सौदे (विलय और अधिग्रहण) हुए, जिनकी कीमत 18.7 अरब डॉलर रही। यह पिछले कई महीनों में सबसे ज्यादा है। इस महीने विदेशी कंपनियों को खरीदने या विदेश में निवेश करने वाले सौदे बहुत बढ़े। 121 ऐसे बड़े सौदे हुए, जिनकी कीमत 17.7 अरब डॉलर रही। निजी कंपनियों ने भी निवेश किया, लेकिन उनकी संख्या थोड़ी कम रही। अप्रैल में 109 ऐसे सौदे हुए, जिनकी कीमत 3.2 अरब डॉलर रही। पहले की तुलना में छोटे निवेश कम हुए। लेकिन जो निवेश हुए वे बहुत बड़े और ज्यादा पैसों वाले थे। यानी सौदों की संख्या कम थी, लेकिन हर सौदे में पैसा ज्यादा लगा।



**विदेशी कंपनियों में भारतीयों ने बढ़ाया निवेश**

रिपोर्ट के अनुसार, शेर्य बाजार में भी गतिविधि रही। अप्रैल में छह कंपनियों ने आईपीओ के जरिये कुल 450 मिलियन डॉलर जुटाए। इसके अलावा, दो कंपनियों ने अन्य तरीके से 548 मिलियन डॉलर जुटाए। एक विशेषज्ञ ने कहा कि इस महीने भारत की कंपनियों ने बड़े स्तर पर विदेशी कंपनियों में निवेश किया। इससे पता चलता है कि भारतीय कंपनियां अब दुनिया में और बड़ा काम करना चाहती हैं।

**इन क्षेत्रों में दिखी सक्रियता**

अलग-अलग क्षेत्रों में फार्मा (दवा) कंपनियां सबसे आगे रहीं। इसके अलावा, सड़क, इमारत और फेक्टरी बनाने वाले क्षेत्र भी सक्रिय रहे। रिटेल (दुकानें और सामान बेचने वाली कंपनियां), उपभोक्ता सामान और आईटी कंपनियों में भी कई सौदे हुए। पहली बार रियल एस्टेट (जमीन और मकान) क्षेत्र भी सबसे ज्यादा सक्रिय क्षेत्रों में शामिल हो गया।

## उतार-चढ़ाव के बाद हरे निशान पर बंद हुआ बाजार

नई दिल्ली, एजेंसी। बुधवार को भारतीय शेर्य बाजार में बड़ा उतार-चढ़ाव देखने को मिला। घरेलू बेंचमार्क सूचकांक सेसेक्स और निफ्टी 50 दोनों के कारोबार के बाद हरे निशान पर बंद होने में सफल रहे। हालांकि, इस दौरान भारतीय रुपया डॉलर के मुकाबले अपने अब तक के सबसे निचले स्तर पर पहुंच गया। 130 शेयर्स वाला बीएसई सेसेक्स 49.74 (0.06%) अंकों की बढ़त के साथ 74,608.98 पर बंद हुआ। दूसरी ओर, निफ्टी 46.46 (0.20%) अंक मजबूत होकर 23,426.00 के स्तर पर पहुंच गया। वहीं, रुपया डॉलर के मुकाबले अब तक के सबसे निचले स्तर 95.80 पर पहुंच गया।

## एअर इंडिया का बड़ा फैसला : अंतरराष्ट्रीय उड़ानों में कटौती, कई विदेशी मार्ग निलंबित



नई दिल्ली, एजेंसी। हवाई क्षेत्र संबंधी प्रतिबंधों और जेट ईंधन की बढ़ती कीमतों के कारण एअर इंडिया ने एक महत्वपूर्ण निर्णय लिया है। एयरलाइन अपनी अंतरराष्ट्रीय उड़ानों में कटौती करेगी। साथ ही, कुछ विदेशी मार्गों पर सेवाएं अस्थायी रूप से निलंबित की जाएंगी। यह कदम जून से अगस्त के महीनों के लिए उठाया जा रहा है। इसका मुख्य उद्देश्य अपने नेटवर्क की स्थिरता में सुधार लाना है। एअर इंडिया ने बताया कि यह बदलाव अंतरराष्ट्रीय सेवाओं के लिए किया जा रहा है। हवाई क्षेत्र संबंधी चुनौतियों के कारण उड़ानें संचालित करना मुश्किल हो रहा है। इसके साथ ही, जेट ईंधन की ऊंची कीमतें भी परिचालन लागत बढ़ा रही हैं। दिल्ली-शिकागो, मुंबई-न्यूयॉर्क, दिल्ली-शंघाई और चेन्नई-सिंगापुर जैसे प्रमुख मार्गों पर सेवाएं अस्थायी रूप से बंद रहेंगी। इसके अलावा, दो अन्य विदेशी मार्गों पर भी उड़ानों का निलंबन होगा। यह फैसला यात्रियों और यात्रा योजनाओं पर सीधा असर डालेगा। एअर इंडिया ने अपने इस फैसले के पीछे दो मुख्य कारण बताए हैं। पहला कारण हवाई क्षेत्र संबंधी प्रतिबंध है, जो कुछ क्षेत्रों में उड़ानों के संचालन को बाधित कर रहे हैं। दूसरा महत्वपूर्ण कारण जेट ईंधन की लगातार बढ़ती कीमतें हैं। इन ऊंची कीमतों के कारण अंतरराष्ट्रीय उड़ानों का संचालन आर्थिक रूप से चुनौतीपूर्ण हो गया है। एयरलाइन का लक्ष्य इन चुनौतियों के बीच अपनी परिचालन दक्षता बनाए रखना है।

# बाजार में अफरा-तफरी का माहौल आयात शुल्क बढ़ने से सोना 8550 और चांदी 20500 रुपए हुई महंगी

नई दिल्ली, एजेंसी

सरकार ने कीमती धातुओं पर आयात शुल्क बढ़ाया, जिसके बाद बुधवार, 13 मई को स्थानीय बाजार में सोने और चांदी की कीमतों में भारी उछाल दर्ज किया गया। सोने का दाम 8,550 रुपये बढ़कर 1.65 लाख रुपये प्रति 10 ग्राम से अधिक हो गया। वहीं, चांदी की कीमतों में भी 20,500 रुपये प्रति किलोग्राम की जबरदस्त वृद्धि हुई। यह बढ़ोतरी सरकार के गैर-जरूरी आयात को कम करने के फैसले का सीधा परिणाम है।

अखिल भारतीय सर्रीफा संघ के अनुसार, दिल्ली के बाजारों में चांदी का दाम 2,77,000 रुपये प्रति किलोग्राम से बढ़कर 2,97,500 रुपये प्रति किलोग्राम हो गया। 99.9 फीसदी शुद्धता वाले सोने की कीमत 8,550 रुपये बढ़कर 1,65,350 रुपये प्रति 10 ग्राम हो गई, जो पिछली बंद कीमत 1,56,800 रुपये प्रति 10 ग्राम से 5 फीसदी से अधिक है। सरकार ने बुधवार को सोने और चांदी पर आयात शुल्क 6 फीसदी से बढ़ाकर 15 फीसदी कर दिया। प्लेटिनम पर भी आयात शुल्क 6.4 फीसदी से बढ़ाकर 15.4 फीसदी किया गया है। ये नई दरें बुधवार से ही प्रभावी हो गई हैं। यह कदम पश्चिम एशिया संकट के बीच बढ़ते आयात बिल को नियंत्रित करने और गैर-जरूरी खरीद को हतोत्साहित करने के लिए उठाया गया है। प्रधानमंत्री नरेंद्र मोदी ने भी विदेशी मुद्रा व्यय को कम करने के लिए सोने की खरीद पर अंकुश लगाने का आह्वान किया था।



**शुल्क बढ़ोतरी का बाजार पर असर**

स्थानीय व्यापारियों का कहना है कि इस उच्च शुल्क का वास्तविक प्रभाव आने वाले दिनों में खरीद बिलों में दिखाई देगा। जियोजित इन्वेस्टमेंट्स लिमिटेड के कर्मोडिटी अनुसंधान प्रमुख हरीश वी ने बताया कि आयात शुल्क में बढ़ोतरी से स्थानीय कीमतें बढ़ेंगी और भौतिक मांग अस्थायी रूप से कम होगी। हालांकि, उन्होंने निवेशकों को घबराने की सलाह नहीं दी, क्योंकि वैश्विक अनिश्चितता और घरेलू मुद्रा दबाव के समय में सोना एक सुरक्षित निवेश बनता है। विश्लेषकों ने यह भी बताया कि कमजोर रुपये ने भी कीमती धातुओं की कीमतों को बढ़ाया है। अमेरिकी डॉलर के मुकाबले रुपया 95.80 के निचले स्तर पर आ गया, जिससे विदेशी मुद्रा बहिर्वाह और कच्चे तेल की ऊंची कीमतों को लेकर चिंताएं बढ़ गईं।

**भारत में सोने की मांग और चुनौतियां**

भारत दुनिया में कीमती धातुओं का दूसरा सबसे बड़ा उपभोक्ता है। हाल के महीनों में निवेश सहित विभिन्न उद्देश्यों के लिए मांग में लगातार वृद्धि के कारण कीमतें बढ़ी हैं। कच्चा तेल के बाद सोना भारत का दूसरा सबसे बड़ा वस्तु आयात है। सोने की बढ़ती खरीद से विदेशी मुद्रा बहिर्वाह में वृद्धि हुई है, जिससे उठना पड़ा है। प्रधानमंत्री नरेंद्र मोदी ने भी विदेशी मुद्रा व्यय को कम करने के लिए सोने की खरीद पर अंकुश लगाने का आह्वान किया था।

**वैकल्पिक उपाय और वैश्विक स्थिति**

आभूषण खुदरा विक्रेताओं ने सुझाव दिया है कि आयात शुल्क बढ़ाने के बजाय सोने और चांदी के आयात मात्रात्मक प्रतिबंध लगाना देश के चालू खाता घाटे को नियंत्रित करने का अधिक प्रभावी तरीका होगा। वैश्विक बाजारों में बुधवार को ब्रेट कच्चा तेल 107 अमेरिकी डॉलर प्रति बैरल से ऊपर कारोबार कर रहा था। हालांकि, विदेशी बाजारों में हाजिर सोना 0.3 फीसदी गिरकर 4,700.86 अमेरिकी डॉलर प्रति औंस पर आ गया, जबकि चांदी 1 फीसदी बढ़कर 87.45 अमेरिकी डॉलर प्रति औंस हो गई।

## आरबीआई गवर्नर ने चेताया...

# स्थिति न सुधरी तो पेट्रोल-डीजल की कीमतों में बढ़ोतरी तय

नई दिल्ली, एजेंसी

वैश्विक स्तर पर चल रहे भू-राजनीतिक तनावों का असर अब भारतीय अर्थव्यवस्था पर स्पष्ट रूप से दिखने लगा है। ज्यूरीख में अंतरराष्ट्रीय मुद्रा कोष (आईएमएफ) और स्विस् नेशनल बैंक की ओर से आयोजित 12वें उच्च-स्तरीय सम्मेलन में भारतीय रिजर्व बैंक (आरबीआई) के गवर्नर संजय मल्होत्रा ने एक अहम बयान दिया है। उन्होंने स्पष्ट किया है कि पश्चिम एशिया में जारी संकट के कारण अंतरराष्ट्रीय स्तर पर कच्चे तेल की कीमतों में जो भारी उछाल आया है, उसका बोझ अब तक सरकार उठा रही है। लेकिन, अगर यह वैश्विक व्यवधान लंबे समय तक खिंचता है, तो आम उपभोक्ताओं को ईंधन की बढ़ी हुई कीमतों का सामना करना पड़ सकता है। अंतरराष्ट्रीय बाजार में कच्चे तेल की कीमतों में भारी वृद्धि के बावजूद, भारत सरकार ने अब तक पेट्रोल और डीजल की खुदरा कीमतों को स्थिर रखा है। इसके लिए सरकार ने अपनी तरफ से इट्यूटी कम करने और गैस जैसी कुछ नियंत्रित कीमतों में



मामूली वृद्धि करने जैसे कदम उठाए हैं। आरबीआई गवर्नर के अनुसार, पिछले 75 दिनों से अधिक समय से जारी इस संकट के कारण मौजूदा स्थिति को अनिश्चित काल तक बनाए रखना संभव नहीं होगा। उन्होंने स्पष्ट किया कि अगर यह स्थिति लंबे समय तक बनी रहती है, तो यह केवल समय की बात है कि सरकार इन बढ़ी हुई कीमतों का कुछ हिस्सा उपभोक्ताओं पर डाल देगी। हालांकि, उन्होंने इस बात को भी सराहना की कि महामारी के दौरान 9.2 प्रतिशत तक सरकारी ने अब तक पेट्रोल और डीजल की खुदरा कीमतों को स्थिर रखा है। इसके लिए सरकार ने अपनी तरफ से इट्यूटी कम करने और गैस जैसी कुछ नियंत्रित कीमतों में

## पश्चिम एशिया पर भारत की गहरी आर्थिक निर्भरता

पश्चिम एशिया का क्षेत्र भारतीय अर्थव्यवस्था के लिए रणनीतिक और आर्थिक रूप से बेहद महत्वपूर्ण है। आरबीआई गवर्नर ने आंकड़ों का हवाला देते हुए बताया कि भारत के कुल आयात और निर्यात का छठा हिस्सा इसी क्षेत्र से जुड़ा है। इसके अलावा, भारत को मिलने वाले कुल रैमिटेड (प्रवासियों द्वारा भेजी जाने वाली रकम) का 40 प्रतिशत, उर्वरक आयात का 40 प्रतिशत और गैस आपूर्ति का लगभग 60 प्रतिशत हिस्सा इसी क्षेत्र पर निर्भर है। इस उच्च निर्भरता के कारण, मध्य पूर्व में किसी भी तरह का तनाव या भू-राजनीतिक अस्थिरता भारत की आपूर्ति श्रृंखला और अर्थव्यवस्था के लिए सीधे तौर पर एक बड़ा जोखिम पैदा करती है।

# भीषण गर्मी से बेहाल हुए शहरवासी...पारा पहुंचा 44.4 डिग्री



**विनय उजाला**  
उज्जैन, निप्र। बुधवार को शहर में गर्मी ने एक बार फिर तीखे तेवर दिखाए। मौसम विभाग के अनुसार अधिकतम तापमान 44.4 डिग्री सेल्सियस दर्ज किया गया, जिससे दिनभर लोग भीषण गर्मी और लू से परेशान रहे। तेज धूप और गर्म हवाओं के



कारण दोपहर के समय सड़कों पर सनाटा नजर आया और लोग जरूरी काम होने पर ही घरों से बाहर निकले। गर्मी से बचाव के लिए कई लोग सिर पर कपड़ा बांधकर निकलते दिखाई दिए, वहीं कुछ लोग शीतल पेय और ठंडे पानी का सहारा लेते नजर आए। बाजारों और सार्वजनिक स्थानों पर भी गर्मी का असर साफ दिखाई दिया। चिकित्सकों ने लोगों को दोपहर में बाहर निकलने से बचने, पर्याप्त पानी पीने और लू से सावधानी बरतने की सलाह दी है। मौसम विभाग का कहना है कि इस सप्ताह गर्मी से राहत मिलने की संभावना कम है और आने वाले दिनों में तापमान इसी तरह लोगों को परेशान कर सकता है।



# कविता और लोक संस्कृति का अनूठा संगम



**विनय उजाला**  
नागदा ज., निप्र। मातृ दिवस के उपलक्ष्य में मदन मेरी उच्चतर माध्यमिक विद्यालय के सभागार में पंचम मालवी जाजम झलामल कवि सम्मेलन का भव्य आयोजन किया गया। यह साहित्यिक अनुष्ठान स्व. फिलोमिना एरिक की 17वीं पुण्यतिथि की स्मृति में प्राचार्या श्रीमती मारिया शेखावत द्वारा आयोजित किया गया था। सम्मेलन की विशेषता यह रही कि सभी कवियों ने संवाद और काव्य पाठ अपनी मातृभाषा मालवी में ही किया। डॉ. लक्ष्मीनारायण सत्यार्थी ने शारदे मां आन विराजो म्हारा हिरदा में वंदना से कार्यक्रम का श्रीगणेश किया। कमल पटेल ने गौ-रक्षा, अशोक शर्मा मुदुल ने कुशल गृहणी और राष्ट्रीय कवि जुझारसिंह भाटी ने कौन बनेगा करोड़पति पर आधारित रचनाओं से श्रोताओं को मंत्रमुग्ध कर दिया। शाजापुर के अंतरराष्ट्रीय खिलाड़ी सुरेश माधुर, सुनीता राठीर उज्जैन और अन्य कवियों ने नशा मुक्ति, मां की ममता और सामाजिक विसंगतियों पर मार्मिक प्रहार किए। कार्यक्रम में मुख्य अतिथि भूपेन्द्रसिंह राणावत और विशेष अतिथि बहादुरसिंह आंजना उपस्थित थे। अंत में विद्यालय परिवार द्वारा सभी कवियों को सत्यार्थी ने शारदे मां आन विराजो म्हारा हिरदा में वंदना से कार्यक्रम सम्मानित किया गया।

# सीताराम वेयरहाउस पर किसानों का हंगामा



**विनय उजाला**  
उज्जैन, निप्र। चिंतामन जवासिया रोड स्थित दाऊदखेड़ी के पास सीताराम वेयरहाउस पर किसानों को भारी परेशानियों का सामना करना पड़ रहा है। पिछले पांच दिनों से सैकड़ों ट्रैक्टर अनाज बेचने के लिए लाइन में खड़े हैं, लेकिन अब तक कई किसानों का नंबर नहीं आ पाया है। किसानों का आरोप है कि वेयरहाउस पर न तो पानी की

# 12वीं सीबीएसई परीक्षा में 84 प्रतिशत विद्यार्थी सफल

नागदा ज., निप्र। यश पब्लिक सीनियर सेकेण्डरी स्कूल ने सीबीएसई कक्षा 12वीं के परीक्षा परिणामों में एक बार फिर अपनी शैक्षणिक उत्कृष्टता को सिद्ध किया है। इस वर्ष विद्यालय का परिणाम अत्यंत सराहनीय रहा, जिसमें कुल 84 प्रतिशत विद्यार्थियों ने सफलता का परचम लहराया। विद्यालय की छात्रा निशा धारविया ने 90 प्रतिशत अंक प्राप्त कर प्रथम स्थान हासिल किया। सिद्धी सकलेचा 89 प्रतिशत के साथ द्वितीय और गीतांशु गोयल 88 प्रतिशत अंकों के साथ तृतीय स्थान पर रहे। अन्य प्रतिभावान छात्रों में विधिका जोशी 87 प्रतिशत, मनीषा पोरवाल 86 प्रतिशत, और प्रणव सेन 84 प्रतिशत सहित कई अन्य ने 80 प्रतिशत से अधिक अंक अर्जित किए। 35 विद्यार्थी प्रथम श्रेणी में उत्तीर्ण हुए। विद्यालय प्रबंधन ने इस सफलता का श्रेय विद्यार्थियों की कड़ी मेहनत, शिक्षकों अधिभावकों के सहयोग को दिया है।

# यूडीए डायरेक्टर बनने पर श्रीवास्तव का भव्य सम्मान

**विनय उजाला**  
उज्जैन, निप्र। राज्य शासन द्वारा उज्जैन विकास प्राधिकरण (यूडीए) में वरिष्ठ नेता अमित श्रीवास्तव को डायरेक्टर नियुक्त किए जाने पर कायस्थ समाज में हर्ष का माहौल है। इसी उपलक्ष्य में श्री चित्रगुप्त मंदिर सार्वजनिक न्यास के तत्वावधान में उनका भव्य सम्मान समारोह आयोजित किया गया। न्यास के मीडिया प्रभारी मंगेश श्रीवास्तव ने बताया कि समाज की विभिन्न संस्थाओं द्वारा अमित श्रीवास्तव का शॉल, श्रीफल, साफा एवं पुष्पमालाओं से आत्मीय अभिनंदन किया गया। समारोह में सांसद अनिल फिरोजिया एवं हाउसिंग बोर्ड अध्यक्ष ओम जैन विशेष रूप से उपस्थित रहे। इस अवसर पर अमित श्रीवास्तव ने कहा कि मुख्तमर्जी डॉ. मोहन यादव द्वारा सौंपे गए दायित्व का वे पूरी निष्ठा और ईमानदारी से निर्वहन करेंगे। उन्होंने कहा कि आगामी

# साक्षित समाचार

**श्रीनाथजी की हवेली में 17 मई से महोत्सव**  
उज्जैन, निप्र। ढाबा रोड स्थित श्रीनाथजी की हवेली में 17 मई से 15 जून 2026 तक 30 दिवसीय पुरुषोत्तम मास महोत्सव का आयोजन किया जाएगा। आयोजन नि. ली. गो. श्री विद्वेशरायजी श्री साईधाम समिति द्वारा किया जा रहा है। महोत्सव के दौरान प्रतिदिन प्रातः 5:00 बजे सायंकाल टाकुरजी के विविध मनोरथ एवं विशेष धार्मिक आयोजन संपन्न होंगे। आयोजन समिति ने धर्मप्रियों से बड़ी संख्या में उपस्थित होकर धर्मलाभ लेने की अपील की है।

# यूडीए अध्यक्ष डॉ. रवि सोलंकी का होगा अभिनंदन

उज्जैन, निप्र। श्री साईधाम समिति (रजि.) एवं द्वारकामाई भक्त मंडल के तत्वावधान में उज्जैन विकास प्राधिकरण के नवनियुक्त अध्यक्ष डॉ. रवि सोलंकी के अभिनंदन समारोह का आयोजन 14 मई को किया जाएगा। कार्यक्रम श्री शिरडी साईबाबा मंदिर द्वारकामाई चौबीस खंबा माता मंदिर के पीछे महाकाल मार्ग स्थित परिसर में शाम 7.30 बजे आरती के साथ प्रारंभ होगा। इसके बाद डॉ. रवि सोलंकी के करकमलों से सम्मान समारोह संपन्न होगा। आयोजन में आमन्त्रित दिव्यांगों का सम्मान एवं भजन संघा भी आयोजित की जाएगी। संस्थापक अशोक आचार्य, कार्यक्रम संयोजक कमल गोयल, भजन संघ संयोजक दिनेश चौहान एवं निवेदक जयशंकर पुरोहित ने श्रद्धालुओं से सपरिवार उपस्थित रहने का आग्रह किया है।

# सजगा पुरुषोत्तम मास का दिव्य उत्सव

उज्जैन, निप्र। पुष्टिमार्गीय वल्लभ संसंप्रदाय में अधिक मास (पुरुषोत्तम मास) का विशेष आध्यात्मिक महत्व है। महाराजश्री की बहुजी गो. श्री रुकमणी बहुजी महाराज की आज्ञा से इस अलौकिक मास के उपलक्ष्य में श्रीनाथजी की हवेली सहित सभी हवेलियों में 30 दिवसीय मनोरथ उत्सवों का भव्य आयोजन किया जाएगा। वल्लभ वैष्णव मंडल के मीडिया प्रभारी दीपक राजवानी एवं ट्रस्टी विद्वल नागर ने बताया कि सूर्य और चंद्रमा के कालचक्र में अंतर के कारण हर तीन वर्ष में आने वाले इस अतिरिक्त माह को स्वयं प्रभु ने अंगीकार किया है। यद्यपि इस दौरान सांसारिक मांगलिक कार्य वर्जित रहते हैं, किंतु पुष्टिमार्ग में यह समय टाकुरजी की विशेष सेवा और तनसुख के विचार हेतु समर्पित है। पूरे माह राग-भोग और श्यां पर आधारित विभिन्न उत्सव, सत्संग और मनोरथ आयोजित किए जाएंगे, जिसमें बड़ी संख्या में वैष्णव जन शामिल होंगे।

# अजाक्स की संभागीय बैठक 17 मई को

उज्जैन, निप्र। अजाक्स संगठन की उज्जैन जिला इकाई द्वारा आयोजित होने वाले द्वितीय मालवांचल अजाक्स सम्मेलन की तैयारियों को लेकर 17 मई को देवास रोड स्थित पॉलिटेक्निक कॉलेज सभागृह में एक महत्वपूर्ण संभागीय बैठक बुलाई गई है। दोपहर 12 से 3 बजे तक चलने वाली इस बैठक में संभाग के सातों जिलों के पदाधिकारी रणनीति तैयार करेंगे। संभागीय अध्यक्ष जगन्नाथ बागड़ी ने बताया कि प्रदेश अध्यक्ष संतोष वर्मा के नेतृत्व में जिलों में सम्मेलन आयोजित किए जा रहे हैं। मई के अंतिम सप्ताह में होने वाले मुख्य सम्मेलन में मुख्यमंत्री डॉ. मोहन यादव के शामिल होने की संभावना है।

# युवाओं के लिए सांख्यिकी और आईटी का मेला

उज्जैन, निप्र। वर्तमान डेटा-संचालित युग में सांख्यिकी और सूचना प्रौद्योगिकी का समन्वय युवाओं को शानदार करियर और आकर्षक सैलरी पैकेज दिला रहा है। विशेषज्ञों के अनुसार, यदि छात्र सांख्यिकी को मुख्य विषय और आईटी को माइनर के रूप में चुनते हैं, तो उनके लिए सरकारी और निजी दोनों क्षेत्रों में असीम अवसर हैं।

# उपस्वास्थ्य केन्द्र निर्माण में भ्रष्टाचार के आरोप

नागदा ज., निप्र। नागदा-खाकरौद विधानसभा क्षेत्र के 21 गांवों में 15वें वित्त आयोग के अंतर्गत बन रहे उपस्वास्थ्य केन्द्रों के निर्माण में भारी अनियमितता का मामला गरमा गया है। पूर्व विधायक गुर्जर ने राज्य सरकार और संबंधित विभाग पर भ्रष्टाचार के गंभीर आरोप लगाते हुए मुख्यमंत्री से जांच की मांग की है। गुर्जर का आरोप है कि प्रत्येक केन्द्र के लिए 65-65 लाख रुपये स्वीकृत होने के बावजूद सीमेंट, सिरिया और प्लास्टर में निम्न स्तर की सामग्री का उपयोग किया जा रहा है। बटलावा, घिनोदा, भाटीसुडा और रूनखेड़ा जैसे 21 गांवों में बांडूवावाल, रैलिंग, विद्युत फिटिंग जैसे कार्य अधूरे हैं। विभाग के अधिकारी संपर्कों पर अधूरे भवनों को हैंडओवर लेने का दबाव बना रहे हैं।

# यजुर्वेद संहिता यज्ञ में दी गई औषधियों से आहुतियां

**विनय उजाला**  
उज्जैन, निप्र। अशोक विहार गॉलनी स्थित श्री कजानन महाराज मंदिर में श्री भागवत धर्म सेवा न्यास द्वारा दो दिवसीय श्री यजुर्वेद संहिता यज्ञ का आयोजन किया गया। नांदेड़ महाराष्ट्र से पधारे वेदमूर्ति निलेश जोशी एवं सहयोगियों के आचार्यत्व में वैदिक मंत्रोच्चार के साथ यज्ञ संपन्न हुआ। न्यास अध्यक्ष डॉ. मुकुंद गोखले एवं सचिव हर्षवर्धन गोरे ने बताया कि यह चार वेदों की यज्ञ श्रृंखला का अंतिम अनुष्ठान था। इससे पूर्व तीन वेदों के संहिता यज्ञ भी सफलतापूर्वक आयोजित किए जा चुके हैं। यज्ञ के दौरान विभिन्न समिधाओं एवं औषधियों से आहुतियां दी गईं और यज्ञ अग्नि को निरंतर प्रज्वलित रखा गया। कार्यक्रम में कालिदास अकादमी के निदेशक गोविंद गंधे एवं अनिल जोशी विशेष रूप से उपस्थित रहे। बड़ी संख्या में श्रद्धालुओं ने दर्शन एवं परिक्रमा कर धर्मलाभ प्राप्त किया।

# शब्द सम्मान से सम्मानित हुई प्रख्यात कवयित्री



**विनय उजाला**  
उज्जैन, निप्र। प्रख्यात कवयित्री डॉ. कविता किरण को डॉ. देवेंद्र जोशी साहित्य विमर्श परिषद द्वारा आयोजित समारोह में डॉ. देवेंद्र जोशी स्मृति शब्द सम्मान से सम्मानित किया गया। कार्यक्रम महेश नगर में आयोजित हुआ, जिसमें साहित्यकारों और काव्य प्रेमियों की बड़ी संख्या मौजूद रही। समारोह की अध्यक्षता करते हुए सम्राट विक्रमादित्य विश्वविद्यालय के कुलानुशासक एवं विभागाध्यक्ष

# मातृत्व दिवस पर चार सेवाभावी महिलाओं का होगा सम्मान

**विनय उजाला**  
उज्जैन, निप्र। मातृत्व दिवस के उपलक्ष्य में अखिल भारतीय महिला परिषद अर्वात द्वारा 14 मई को शाम 7 बजे विद्यासागर अतिथि भवन में मातृत्व सम्मान एवं अभिवादन सभा आयोजित की जाएगी। कार्यक्रम में परिषद की सदस्यों की माताओं के साथ शहर की चार सेवाभावी महिलाओं का विशेष सम्मान किया जाएगा। परिषद अध्यक्ष रूपल शाह एवं सचिव आभा शाह ने बताया कि आयोजन में नई बहुओं द्वारा अपनी सासु मां के साथ नृत्य प्रस्तुतियां दी जाएंगी। साथ ही निशि जैन द्वारा मातृत्व सम्मान शैली में हाउजी और मोनिका सेठी व वनीता गंगवाल द्वारा सुपर सासु मां आधारित विभिन्न राउंड प्रस्तुत किए जाएंगे। कार्यक्रम में समाजसेवा के क्षेत्र में



उल्लेखनीय योगदान देने वाली वीरबाला कासलीवाल, पुष्पा बज, आशा झांझरी और आशा पाटनी का सम्मान किया जाएगा। इन महिलाओं ने वर्षों से शिक्षा, स्वास्थ्य, महिला सशक्तिकरण और गरीब बच्चों की सहायता के क्षेत्र में महत्वपूर्ण कार्य किए हैं। समारोह में प्रांतीय संरक्षक स्नेहलता एवं संगीता सोगानी, प्रांतीय उपाध्यक्ष नीता धवल एवं नीलम पंड्या तथा संभाग अध्यक्ष मधु कोठारी विशेष रूप से उपस्थित रहेंगी।

# राजस्व प्रकरणों के निपटारे में कोताही बर्दाश्त नहीं: संभागायुक्त

**विनय उजाला**  
उज्जैन, निप्र। संभागायुक्त आशीष सिंह की अध्यक्षता में उज्जैन संभाग की कलेक्टर कॉन्फ्रेंस आयोजित की गई। बैठक में राजस्व प्रकरणों के त्वरित निपटारे पर जोर देते हुए सभी कलेक्टरों को सख्त निर्देश दिए गए। संभागायुक्त आशीष सिंह ने कहा कि राजस्व विभाग के सभी लिंबित प्रकरणों को समय-समय में पूर्ण करने के लिए अधीनस्थ कार्यालयों का नियमित निरीक्षण किया जाए। उन्होंने विशेष रूप से अविवाहित नामांतरण, बंटवारे और सीमांकन के प्रकरणों को एक माह के अंदर निपटाने का लक्ष्य निर्धारित किया। संभागायुक्त ने



निर्देश दिए कि लोक सेवा गारंटी अधिनियम के तहत प्राप्त आवेदनों को निर्धारित समय-सीमा में निपटाने पर पूर्ण ध्यान दें। सदाय-सीमा से बाहर जाने पर संबंधित अधिकारियों पर पेनाल्टी लगाई जाए। संभागायुक्त आशीष सिंह ने कलेक्टरों को स्पष्ट चेतावनी देते हुए कहा कि पेंडेंसी कम करने और आमजन की शिकायतों के त्वरित निस्तारण के लिए प्रभावी रणनीति बनाकर काम किया जाए। बैठक में रतलाम कलेक्टर सुश्री मिशा सिंह, देवास कलेक्टर श्री ऋतुराज सिंह, शाजापुर कलेक्टर सुश्री रिजु बाफना, आगर मालवा कलेक्टर श्रीमती प्रीति यादव, नीमच कलेक्टर हिमांशु चंद्रा, मंदसौर कलेक्टर श्रीमती अदिति गर्ग इसके अलावा ज्वाइंट कमिश्नर राजेंद्र वर्मा, डिप्टी कमिश्नर रणजीत कुमार, सभी जिलों के जिला कलेक्टर सीईओ और अन्य संभागीय अधिकारी भी उपस्थित रहे।

**विपणन वर्ष : 2026-27**

**मुख्यमंत्री डॉ. यादव ने प्रधानमंत्री मोदी का माना आभार**

विनय उजाला

उजैन, निप्र। मुख्यमंत्री डॉ. मोहन यादव ने प्रधानमंत्री नरेन्द्र मोदी का विपणन सत्र 2026-27 के लिए 14 खरीफ फसलों के न्यूनतम समर्थन मूल्य में वृद्धि के लिए आभार माना है।

मुख्यमंत्री डॉ. यादव ने कहा कि प्रधानमंत्री श्री मोदी के नेतृत्व में किसानों के हित में लगातार निर्णय लिए जा रहे हैं। प्रधानमंत्री मोदी की अध्यक्षता में बुधवार को हुई आर्थिक मामलों की मंत्रिमंडल समिति ने 14 खरीफ फसलों के न्यूनतम समर्थन मूल्य में वृद्धि को स्वीकृति दी है। मुख्यमंत्री डॉ. यादव ने कहा कि प्रधानमंत्री मोदी के इस निर्णय से अन्नदाता किसानों की

आय बढ़ाने और कृषि क्षेत्र को सशक्त बनाने में मदद मिलेगी। केंद्र सरकार ने किसानों के हित संवर्धन के लिए ठोस कदम उठाए हैं। मध्यप्रदेश के किसान इन सभी प्रावधानों का लाभ प्राप्त करेंगे। मुख्यमंत्री डॉ.यादव ने कहा कि मध्यप्रदेश में वर्ष 2026 में किसान कल्याण वर्ष के अंतर्गत अनेक गतिविधियों आयोजित की जा रही हैं। प्रत्येक माह किसानों के कल्याण के लिए उन्नत यंत्रों की प्रदर्शनियां, किसान हितैषी योजनाओं के क्रियान्वयन के साथ ही किसानों को नई कृषि तकनीक के प्रशिक्षण का लाभ दिलवाया जा रहा है। केंद्र सरकार द्वारा फसलों के न्यूनतम समर्थन मूल्य में वृद्धि किए जाने से मध्यप्रदेश और देश के किसान प्रत्यक्ष तौर पर लाभान्वित होंगे।

**सूरजमुखी को सबसे ज्यादा लाभ**

केंद्रीय मंत्रिमंडलीय समिति ने सूरजमुखी बीज के एमएसपी में सबसे अधिक 622 रुपए प्रति विवटल की वृद्धि के साथ कपास में 557 रुपए प्रति विवटल, नाइजर सीड में 515 रुपए प्रति विवटल और तिल में 500 रुपए प्रति विवटल की वृद्धि की है। उत्पादन लागत पर किसानों को अनाजों में सर्वाधिक मूंग में सबसे अधिक 61 प्रतिशत लाभ रहने का अनुमान है। इसके बाद बाजरा और मक्का में 56 प्रतिशत और अरहर में 54 प्रतिशत लाभ का अनुमान है। जहां उड़द में यह प्रतिशत 51 है, वहीं रागी, हाइब्रिड ज्वार और धान में लागत पर 50 प्रतिशत लाभ किसानों को मिलेगा। तिलहन फसलों में मूंगफली, सूरजमुखी के बीज, तिली सोयाबीन, तिल, नायजर सीड और मध्यम रेश के कपास में किसानों को लागत पर मार्जिन 50-50 प्रतिशत का अनुमान है।



**केंद्रीय मंत्रिमंडल ने कोयला और लिग्नाइट गैसीकरण परियोजना प्रोत्साहन योजना को दी मंजूरी**

मुख्यमंत्री डॉ. मोहन यादव ने केंद्र सरकार द्वारा 37 हजार 500 करोड़ रुपए के वित्तीय परियोजना से पृथ्वी की सतह के निकट पाये जाने वाले कोयले और लिग्नाइट गैसीकरण परियोजनाओं की प्रोत्साहन योजना को मंजूरी देने पर प्रधानमंत्री नरेन्द्र मोदी का आभार व्यक्त किया है। मुख्यमंत्री डॉ. यादव ने कहा कि प्रधानमंत्री मोदी की अध्यक्षता में केंद्रीय मंत्रिमंडल ने पृथ्वी की सतह के निकट पाये जाने वाले कोयले और लिग्नाइट गैसीकरण परियोजनाओं की प्रोत्साहन योजना को स्वीकृति दी है। इससे ऊर्जा क्षमता में वृद्धि होगी और 25 परियोजनाओं के माध्यम से लगभग 50 हजार रोजगार सृजित होंगे। साथ ही, कोयला गैसीकरण परियोजनाओं में निवेश के लिए नई

दीर्घकालिक संभावनाएं विकसित होंगी। केंद्रीय मंत्रिमंडल ने बुधवार को हुई बैठक में पृथ्वी की सतह के निकट स्थित कोयला/लिग्नाइट गैसीकरण परियोजनाओं की प्रोत्साहन योजना को मंजूरी दी है। यह योजना भारत के कोयला/लिग्नाइट गैसीकरण कार्यक्रम में तेजी लाने, वर्ष 2030 तक 100 मिलियन टन कोयले के गैसीकरण के राष्ट्रीय लक्ष्य को आगे बढ़ाने, ऊर्जा सुरक्षा मजबूत करने और तरलिकृत प्राकृतिक गैस - एलएनजी (50 प्रतिशत से अधिक आयात), यूरिया (20 प्रतिशत आयात), अमोनिया (100 प्रतिशत आयात) और मेथेनॉल (80-90 प्रतिशत आयात) जैसे प्रमुख उत्पादों की आयात निर्भरता कम करने की दिशा में बड़ा कदम है।

**संक्षिप्त समाचार**

उप मुख्यमंत्री देवड़ा ने त्यागी पायलट और फॉलो वाहन सुविधा : प्रधानमंत्री मोदी और मुख्यमंत्री डॉ. यादव के आह्वान पर किया अमल

भोपाल (विनय उजाला)। प्रधानमंत्री नरेन्द्र मोदी और मुख्यमंत्री डॉ. मोहन यादव के आह्वान पर राष्ट्रहित में उप मुख्यमंत्री जगदीश देवड़ा ने एक बड़ा निर्णय लिया है। उप



मुख्यमंत्री देवड़ा ने अपने कार्डेज में उपलब्ध कराई गई फॉलो एवं पायलट वाहन सुविधायुक्त स्टॉक सहित तत्काल लोटा दिया है। उप मुख्यमंत्री देवड़ा ने कहा कि प्रधानमंत्री मोदी की अपील केवल एक सुझाव नहीं, बल्कि राष्ट्र निर्माण का एक महत्वपूर्ण मंत्र है। उन्होंने जोर देते हुए कहा 'पेट्रोलियम इंधनों की बचत आज की अनिवार्य आवश्यकता है। यह न केवल सरकारी खजाने पर बोझ कम करेगा, बल्कि पर्यावरण संरक्षण और आने वाली पीढ़ियों के सुरक्षित भविष्य के लिए भी अत्यंत आवश्यक है।' उप मुख्यमंत्री देवड़ा ने विश्वास जताया कि इस पहल से न केवल संसाधनों की बचत होगी, बल्कि समाज में ऊर्जा संरक्षण के प्रति एक सकारात्मक संदेश भी जाएगा। उन्होंने नागरिकों से भी आग्रह किया कि वे अपनी दैनिक जीवन शैली में इंधन की बचत को प्राथमिकता दें क्योंकि ऊर्जा की बचत ही ऊर्जा का उत्पादन है।

रेल यात्रियों की सुरक्षा का प्रतीक बनी जीआरपी इंद्रौर में जेवरों से भरा बैग लौटाया



भोपाल, निप्र। मध्यप्रदेश रेलवे पुलिस द्वारा रेल यात्रियों की सुरक्षा, संपत्ति संरक्षण एवं जनविश्वास कायम रखने के उद्देश्य से लगातार प्रभावी कार्रवाई की जा रही है। इसी क्रम में जीआरपी जबलपुर, ग्वालियर एवं इंदौर द्वारा चोरी एवं जेवरता संबंधी मामलों में त्वरित कार्रवाई करते हुए 21 लाख रुपये से अधिक की संपत्ति जब्त की है। वहीं इंदौर जीआरपी ने ईमानदारी एवं तत्परता का परिचय देते हुए यात्री का जेवरों से भरा बैग सुरक्षित लौटाकर सहायनीय उदाहरण प्रस्तुत किया है। थाना जबलपुर द्वारा रनिंग ट्रेनों एवं रेलवे स्टेशन क्षेत्र में चलाये जा रहे विशेष चेकिंग अभियान के दौरान एक शांतिर आरोपी को गिरफ्तार कर उसके कब्जे से सोने का मंगलसूत्र, चैन, बाली, लॉकेट एवं चांदी की पायल सहित लगभग 2 लाख 85 हजार रुपये की संपत्ति जब्त की है। एक अन्य कार्यवाही में जबलपुर की टीम द्वारा एक महिला चोर को गिरफ्तार कर उसके कब्जे से चोरी के आभूषण जप्त किये गये। महिला आरोपी द्वारा यात्रियों की भीड़ का फायदा उठाकर चोरी की वारदातों को अंजाम दिया जाता था। कार्रवाई के दौरान उसके कब्जे से 8 हजार 750 रुपए मूल्य के आभूषण जब्त किये गये। जीआरपी ग्वालियर द्वारा ट्रेनों एवं रेलवे स्टेशन क्षेत्र में जेवरता एवं नगदी चोरी करने वाले गिरोह के विरुद्ध कार्रवाई करते हुए विभिन्न प्रकरणों में सलिस आरोपियों को गिरफ्तार किया गया। आरोपियों द्वारा अलग-अलग ट्रेनों में यात्रियों के पर्स, नगदी एवं सोने-चांदी के आभूषण चोरी करने की घटनाओं को अंजाम दिया गया था। लगातार निगरानी, मुखबिर सूचना एवं तकनीकी विशेषण के आधार पर कार्रवाई करते हुए आरोपियों के कब्जे से चोरी गये सोने-चांदी के आभूषण एवं नगदी सहित लगभग 7 लाख 30 हजार रुपये की संपत्ति जब्त की है।

**मुख्यमंत्री उत्कृष्टता पुरस्कार वर्ष 2026 के लिए 15 तक टर्न ऑनलाइन आवेदन**

भोपाल, निप्र। प्रदेश में शासकीय कार्यप्रणाली में नवाचार, सुशासन और जनसेवा के उत्कृष्ट प्रयासों को प्रोत्साहित करने के उद्देश्य से राज्य शासन द्वारा 'मुख्यमंत्री उत्कृष्टता पुरस्कार' (नवाचार हेतु) वर्ष 2026 के लिए ऑनलाइन आवेदन आमंत्रित किए गए हैं। सामान्य प्रशासन विभाग ने जानकारी दी कि यह पुरस्कार मध्यप्रदेश शासन के विभिन्न विभागों, विभागाध्यक्ष कार्यालयों तथा उनके अधीन कार्यरत निगम, मंडल, बोर्ड एवं संस्थाओं के अधिकारी-कर्मचारियों को उनके नवाचार आधारित उल्लेखनीय कार्यों के लिए प्रदान किया जाएगा। यह पुरस्कार 01 अप्रैल 2025 से 31 मार्च 2026 की अवधि में किए गए उत्कृष्ट कार्यों के लिये प्रदान किये जायेंगे। ऐसे कार्य जिनसे प्रशासनिक कार्यप्रणाली, सेवा प्रदाय व्यवस्था अथवा जनहित में सकारात्मक और प्रभावी परिवर्तन आया हो। 'मुख्यमंत्री उत्कृष्टता पुरस्कार' के अंतर्गत नागरिक सेवा प्रदाय, सूचना प्रौद्योगिकी एवं सुशासन, शिक्षा एवं मानव संसाधन विकास, स्वास्थ्य एवं पोषण, अधोसंरचना, सामाजिक समावेश एवं सशक्तिकरण, रोजगार एवं आर्थिक विकास जैसे प्रमुख कार्यक्षेत्रों में किए गए नवाचारों को सम्मानित किया जाएगा। मुख्यमंत्री उत्कृष्टता पुरस्कार की संख्या 15 होगी। प्रत्येक पुरस्कार के लिए 1 लाख रुपये का पुरस्कार दिया जाएगा। किसी एक कार्यक्षेत्र में एक से अधिक शासकीय सेवक पात्र पाए जाने पर पुरस्कार राशि समान रूप से वितरित की जाएगी। ऑनलाइन आवेदन 15 जुलाई 2026 किये जा सकेंगे।

**कबीरा ब्रांड में खादी की पूरी रेंज उपलब्ध, 'बंधन रिश्तों का' बना खादी का नया संदेश : जायसवाल**

भोपाल, निप्र। कुटीर एवं ग्रामोद्योग राज्यमंत्री (स्वतंत्र प्रभार) दिलीप जायसवाल ने कहा है कि म.प्र. खादी तथा ग्रामोद्योग बोर्ड ने 'खादी बंधन रिश्तों का' थीम के साथ कबीरा ब्रांड को परंपरा और आधुनिकता का संगम बनाया है। फरवरी 2015 में शुरू हुए कबीरा ब्रांड में खादी का दायरा अब केवल वस्त्रों तक सीमित नहीं है। प्रबंधन से लेकर परेल् लू साज-सज्जा तक की पूरी रेंज अब ग्राहकों के लिए उपलब्ध है। कबीरा रेंज में कॉटन साड़ियाँ, मुलबरी सिल्क साड़ियाँ, लेडीज-जेंट्स जैकेट, कुर्ती, सूट, शॉल, कुर्ती, शर्ट्स, तोलिया, बेडशीट, तकिया कवर, डरी, ऊनी कंबल और कॉन, मसल, सिल्क रनिंग ड्रेस मटेरियल शामिल हैं। राज्यमंत्री ने कहा कि खादी उन चुनिंदा बहुमुखी वस्त्रों में से है जो जैविक एवं पर्यावरण-मित्र होने के साथ विशेष भावना भी जागृत करती है। खादी भाई-बंधन के शाश्वत प्रेम का प्रतीक भी है। प्रेम और संबंधों के त्योहारों, विशेषकर रक्षाबंधन जैसे पर्वों पर खादी का प्रयोग हमारे सांस्कृतिक गौरव का परिचायक है। यही कारण है कि खादी का बंधन अटूट है और यह हमेशा रिश्तों को जोड़ता है। रक्षाबंधन पर खादी राखियों और उपहारों की मांग हर वर्ष बढ़ रही है।

**'परिणामोन्मुख चाइल्ड बजटिंग' कार्यशाला में योजनाओं के प्रभावी क्रियान्वयन और विभागीय समन्वय पर दिया जोर**

विनय उजाला

भोपाल, निप्र। महिला एवं बाल विकास मंत्री सुश्री निर्मला भूरिया ने कहा है कि मध्यप्रदेश के बच्चों का सर्वांगीण विकास ही राज्य के सतत और समावेशी विकास की आधारशिला बनेगी। मंत्री सुश्री भूरिया बुधवार को होटल कोर्टयाई मैरिजट में महिला एवं बाल विकास विभाग तथा यूनिसेफ के संयुक्त तत्वावधान में आयोजित 'चाइल्ड बजटिंग इन मध्यप्रदेश' विषयक प्रशिक्षण कार्यशाला का संबोधित कर रही थीं।

मंत्री सुश्री भूरिया ने बताया कि वर्ष 2026-27 के राज्य बजट में बच्चों के सर्वांगीण विकास के प्रति सरकार की अटूट प्रतिबद्धता दिखती है। उन्होंने मुख्य वक्ता प्रवधानों को साझा करते हुए कहा कि बजट में इस वर्ष 26 प्रतिशत की ऐतिहासिक वृद्धि की गई है। स्वास्थ्य और पोषण के क्षेत्र में 23 हजार 747 करोड़ रुपये का प्रावधान किया गया है, जिसमें 'पोषण 2.0' जैसी महत्वपूर्ण योजनाएं शामिल हैं। राज्य के कुल व्यय का 13.7 प्रतिशत हिस्सा शिक्षा पर व्यय के लिये आवंटित किया गया है।

**बच्चों का सर्वांगीण विकास ही 'विकसित मध्यप्रदेश @2047' की आधारशिला : मंत्री भूरिया**



19 विभागों के बीच समन्वय की आवश्यकता

मंत्री सुश्री भूरिया ने स्पष्ट किया कि बच्चों का विकास केवल संबंधित बाल विकास विभाग की जिम्मेदारी नहीं है। उन्होंने कहा चाइल्ड बजट स्टेटमेंट में अब 19 विभागों को शामिल किया गया है। स्वास्थ्य, शिक्षा, पंचायत एवं ग्रामीण विकास, जनजातीय कार्य और सामाजिक न्याय जैसे सभी विभागों को एक निर्धारित लक्ष्य अनुसार मिलकर काम करना होगा। विभागों के बीच बजट बेहतर समन्वय होगा, तभी बजट का वास्तविक लाभ धरातल पर दिखेगा। मंत्री सुश्री भूरिया ने प्रदेश के 55 जिलों की विविधता का उल्लेख करते हुए कहा कि हर जिले में बच्चों की आवश्यकताएं अलग हो सकती हैं। उन्होंने अधिकारियों को निर्देश दिए कि वे स्थानीय आवश्यकताओं को समझें और उसी के अनुरूप कार्य योजना बनाएं।

'विकसित भारत @ 2047' के लिए रणनीतिक निवेश : क्रिस्टीना पोपीवानोवा  
यूनिसेफ की सोशल पॉलिसी चीफ (दिल्ली) सुश्री क्रिस्टीना पोपीवानोवा ने मध्यप्रदेश की इस पहल को संयुक्त राष्ट्र बाल अधिकार कन्वेंशन के अनुरूप बताया। उन्होंने कहा कि 2047 तक 'विकसित भारत' का लक्ष्य तभी पूरा होगा जब बच्चों में निवेश को 'लाभार्थी' के नजरिए से नहीं बल्कि 'उत्पादकता' के आधार पर देखा जाए। महिला बाल विकास विभाग के संयुक्त संचालक श्री अभिताम अवस्थी ने बताया कि वित्तीय वर्ष 2026-27 के लिए बाल बजट के अंतर्गत 75 हजार 587 करोड़ का प्रावधान किया गया है। यह राशि राज्य के कुल बजट का 19.4 प्रतिशत और सकल घरेलू उत्पाद का 4.1 प्रतिशत है। वर्ष 2022 में बाल बजटिंग की पहल शुरू करने के बाद, मध्यप्रदेश अब इसके पांचवें वर्ष में प्रवेश कर चुका है। इस प्रक्रिया में विभागों की भागीदारी 17 से बढ़कर 19 हो गई है, जो राज्य की 'होल ऑफ गवर्नमेंट अप्रोच' को दर्शाती है। कार्यशाला के तकनीकी सत्रों का संचालन यूनिसेफ की सामाजिक नीति विशेषज्ञ सुश्री पूजा सिंह द्वारा किया गया। इसमें शामिल 19 विभागों के प्रतिनिधियों ने बजट प्रक्रिया और क्रियान्वयन के अपने अनुभव साझा किए।

**युवा प्रतिभाएं समाज की आधारशिला : सबनानी**



विनय उजाला  
भोपाल, निप्र। विधायक भगवानदास सबनानी ने रानी दुलैया स्मृति आयुर्वेद महाविद्यालय, भोपाल में बी.ए.एम.एस. के मेधावी छात्र-छात्राओं के सम्मान समारोह में सम्मिलित होकर प्रतिभाशाली विद्यार्थियों का उत्साहवर्धन किया। उन्होंने कहा मेहनत, समर्पण और उत्कृष्ट प्रदर्शन से प्रदेश का नाम गौरवान्वित करने वाले सभी मेधावी छात्र-छात्राओं को उज्वल भविष्य के लिए हमारी शुभकामनाएं। युवा प्रतिभाएं ही हमारे समाज और राष्ट्र के उज्वल भविष्य की आधारशिला हैं।

**बिजली संबंधी शिकायतों का आज त्वरित निराकरण**

भोपाल, निप्र। मध्य क्षेत्र विद्युत वितरण कंपनी द्वारा 'संपर्क अभियान 2026' का आयोजन किया जा रहा है। इसमें 14 मई को संचा./संघा. वृत्त ग्वालियर अंतर्गत विभिन्न क्षेत्रों में विशेष शिविर आयोजित होंगे। शिविरों में बिजली उपभोक्ताओं की समस्याओं का मौके पर ही निराकरण किया जाएगा। अभियान का मुख्य उद्देश्य उपभोक्ताओं की शिकायतों का त्वरित समाधान करना और उन्हें बिजली संबंधित विभिन्न सेवाओं और योजनाओं को जानकारी देना है। शिविरों में उपभोक्ताओं को वृत्तिपूर्ण बिल, मीटर रीडिंग और अन्य बिलिंग संबंधी शिकायतों का तत्काल निराकरण किया जाएगा।

**ई-चेक गेट के नवाचार से अवैध खनिज परिवहन पर सख्त नियंत्रण**

विनय उजाला  
भोपाल, निप्र। प्रदेश में अवैध खनिज परिवहन पर प्रभावी नियंत्रण और राजस्व की चोरी रोकने के लिए राज्य शासन द्वारा लागू की गई ई-चेकगेट व्यवस्था एक महत्वपूर्ण तकनीकी नवाचार के रूप में सामने आई है। आधुनिक सूचना प्रौद्योगिकी आधारित निगरानी प्रणाली से लैस इस व्यवस्था से अब तक 20 जिलों में कार्रवाई करते हुए 139 प्रकरण पंजीबद्ध किए गए हैं और 4.12 करोड़ रुपये का अर्थदंड अधिरोपित किया जा चुका है। तकनीक आधारित इस नवाचार से अवैध खनिज परिवहन पर प्रभावी अंकुश लगा है, साथ ही पारदर्शी एवं जवाबदेह खनिज परिवहन व्यवस्था सशक्त हुई है। खनिज परिवहन की निगरानी के लिए प्रदेश के 23 जिलों में चिन्हित महत्वपूर्ण मार्गों के 40 स्थानों पर ई-चेक गेट स्थापित किए गए हैं। ई-चेकगेट्स से खनिज परिवहन करने वाले वाहनों को डिजिटल ट्रैकिंग, निगरान अनुमति की जांच और परिवहन गतिविधियों की सतत निगरानी की जा रही है। ई-चेक गेट व्यवस्था के प्रभावी संचालन के लिए संचालनालय भोपाल में राज्य स्तरीय कमांड एवं कंट्रोल सेंटर स्थापित किया गया है। इसके साथ ही संबंधित 23 जिलों में जिला कमांड सेंटर भी संचालित किए जा रहे हैं, जहां से परिवहन गतिविधियों की रियल-टाइम मॉनिटरिंग की जा रही है। सरकार ने इस व्यवस्था को लागू करने के लिए 16 अप्रैल 2026 को मध्यप्रदेश खनिज (अवैध खनन, परिवहन तथा भण्डारण) नियम, 2022 में संशोधन संबंधी अधिसूचना जारी की।

**रिलायंस फाउंडेशन स्कूल के छात्र मयूर पुरोहित ने 12वीं कॉमर्स में हासिल किए 90.2 प्रतिशत अंक**

विनय उजाला  
उपलब्धि पर परिवार, शिक्षकों और परिचितों में हर्ष का माहौल है। मयूर पारवेल के रसयानी क्षेत्र स्थित बेलतरा को-ऑपरेटिव हाउसिंग सोसायटी में निवास करते हैं। उनके उत्कृष्ट परीक्षा परिणाम पर विद्यालय प्रबंधन ने उन्हें उज्वल भविष्य के लिए नाम गौरवान्वित किया है। मयूर की इस अनुसार मयूर शुरू से ही पढ़ाई के प्रति गंभीर और अनुशासित छात्र रहे हैं। मयूर ने अपनी सफलता का श्रेय माता-पिता, गुरुजनों और नियमित अध्ययन को दिया है। उन्होंने कहा कि भविष्य में वे कॉमर्स क्षेत्र में उच्च शिक्षा प्राप्त कर अपने करियर को नई ऊंचाइयों तक ले जाना चाहते हैं।



**एनएडी-डिजिलॉकर एवं स्वयं पोर्टल पर हुई कार्यशाला**

**सामाजिक परिवर्तन के वाहक बनें विश्वविद्यालय : मंत्री परमार**

विनय उजाला  
भोपाल, निप्र। विद्यार्थियों का सर्वांगीण हित, हमारी प्राथमिकता है। विद्यार्थियों को सरलता और सुलभता से सुविधाएं उपलब्ध हों, इस दिशा में कार्य करने की आवश्यकता है। समस्त विश्वविद्यालयों द्वारा विद्यार्थियों को अंकसूची, उपाधि एवं औषणिक दस्तावेजों की डिजिलॉकर में उपलब्धता सुनिश्चित की जाए, जिससे विद्यार्थियों को सुरक्षित, प्रमाणित एवं सरल डिजिटल सेवाओं का लाभ मिल सके। साथ ही प्रत्येक विद्यार्थी का स्वयं पोर्टल पर पंजीयन कराते हुए उन्हें उपलब्ध पाठ्यक्रमों में रुचि एवं आवश्यकता अनुसार चयन के लिए प्रेरित कर, शैक्षणिक उन्नयन से जोड़ा जाए। विश्वविद्यालयों के कार्यों का प्रभाव, सामाजिक परिवर्तन की अभिप्रेरण के अयोग के सभागार में, (एनएडी-डिजिलॉकर) एवं स्वयं पोर्टल के प्रभावी क्रियान्वयन' विषयक एक दिवसीय कार्यशाला का शुभारम्भ अवसर पर कही।

**एनएडी-डिजिलॉकर व्यवस्था सभी संस्थान लागू करें : राजन**

अपर मुख्य सचिव उच्च शिक्षा अनुपम राजन ने कहा कि सभी विश्वविद्यालय, छात्र हित को प्राथमिकता देते हुए एनएडी-डिजिलॉकर एवं स्वयं पोर्टल का प्रभावी क्रियान्वयन सुनिश्चित करें जिससे विद्यार्थियों को अनावश्यक परेशानियों का सामना न करना पड़े। राजन ने कहा कि विश्वविद्यालय, स्वयं पोर्टल के विनियमन को अपनाते हुए समस्त विद्यार्थियों का स्वयं पोर्टल पर पंजीयन एवं परीक्षा में प्रतिलिपिगत सुनिश्चित करने की दिशा में कार्य करें। उन्होंने कहा कि सभी विश्वविद्यालय, अकादमिक कैलेंडर का शत प्रतिशत पालन सुनिश्चित करें ताकि विद्यार्थियों के शैक्षणिक सत्र प्रभावित न हों।